

जैनविविधसाहित्यसूत्रमाला

महोपाध्यायश्रीमेषवि जयगणिविरचितं

नैषधीयसमस्यापूर्तिरूपं

शान्तिनाथचरित्रम् ।



राजधन्यपुरनिवासिश्रेष्ठिचर्यत्रिकमचन्द्रतनूजेन

कलिकाताविश्वविद्यालये संस्कृतप्राकृता-

ध्यापकपरीक्षकेण न्याय-न्याकरण-

तीर्थोपाधिकेन परिडित—

हरगोविन्ददासेन

परिष्कृत्य संशोधितम् ।



वीरसंवत् २४४४ ।

मूल्यामेको रूप्यकः ।

Jaina Vividha Sāhitya Shāstramālā (7)



SHANTINĀTHA-CHARITRA

(Naishadhīya-Samasyāpūrṭi)

OF

MAHOPĀDHYĀYA SHREE MEGHA VIJAYJI.

EDITED BY

**Pandit HARGOVIND DAS T. SHETH, NYAYA-VYAKARANTIRTH,
CALCUTTA UNIVERSITY LECTURER IN SANSKRIT**


1918

Price one Rupee

Printed by MURSHI GAURI SHANKAR LAL at the Chandraprabha Press,
BENARES CITY

and

Published by V G JOSHI, the Manager
JAI VIDYA SAMITYA SHASTRAMALA OFFICE,
BENARES CITY.



न्यायाम्भोनिधि श्रीमद्विजयानन्दसूरीश्वरप्रशिष्य-

❀ मुनिश्रीकर्पूरविजयजी महाराज ❀

ॐ श्रीजैन-विविध-साहित्य-शास्त्रमालाके परिपोषक । ॐ

प्रस्तावना ।

अस्य शान्तिनाथचरित्रनाम्नो ग्रन्थस्य प्रणेतारस्त एव महोपाध्यायश्रीमेघविजयगणायः, येषां सत्तासमय-तत्तद्ग्रन्थविनिर्माणादिकं वृत्तान्तं तैरेव विरचितस्य, एतस्यामेव च जैनविविधसाहित्यशास्त्रमालार्थां तृतीयाङ्करूपेण प्राकाश्यमुपनीतस्य सप्तसंधानमहाकाव्याभिधानस्य ग्रन्थस्य प्रस्तावनायामहं न्यरूपयम्, इति पुनरत्र तदुल्लेखमकृत्वा प्रस्तुतग्रन्थविषयमेव किञ्चिद् वक्तुमुचितमुत्पश्यामि ।

अस्मिन् ग्रन्थे महाकविश्रीहर्षप्रणीतस्य सुप्रसिद्धस्य नैषधीयमहाकाव्यस्य समस्यापूर्त्तिद्वारा भगवतः श्रीशान्तिनाथस्य जन्मतः प्रभृति निर्वाणावसानं चरित्रं सुललिततया व्याचरितम् । अत एव प्रतिसर्गं प्रान्तभागे “इति श्रीनैषधीयमहाकाव्यसमस्यायाम्”—इत्यादि वदता ग्रन्थकर्त्राऽस्य “नैषधीयसमस्या” इत्यप्यभिधानं व्यधायि ।

मेघदूतादिसमस्यायामिव चात्र न केवलस्तत्रत्योऽन्त्यस्तदन्यो वैक एव पादः प्रतिश्लोकं गृहीतः, किन्तु तत्रत्यप्रत्येकश्लोकस्य चतुरोऽपि पादाननुक्रममादायाऽत्र प्रतिश्लोकमेकैकपादो

१ केवलमत्र नैषधीयाष्टाविंशत्यं श्लोकस्य चतुर्थपादस्य पूर्त्तिर्नोपलभ्यते, तत्र ग्रन्थकारस्य-तदप्रणयनं वा, विशेषतो लेखकस्य प्रमादेन तन्त्यागं वा विहाय किमन्यत् कारणमभिधातुं शक्यते ? ।

यथास्थानं विनिवेशितः, कापि कापि चैक एव पादो द्विलिखा-
ऽऽवर्त्य भिन्नाभिन्नार्थभङ्गीकेषु श्लोकेषूपनिबद्धः । एवं च संपूर्ण-
स्य प्रथमसर्गस्य पादपूर्तिमधिकृत्य पदसु सर्गेषु विमज्ज्य ग्रन्थ-
मेनं समाप्तिमनयद् ग्रन्थकारः ।

प्रतिश्लोकमिह समस्यारूपेणोपात्तस्य नैपथीयपादस्य भेदे-
नोपलक्षणाय लघ्वक्षरेषु मुद्रणं विहितम् । यद्यपि सस्यापादा-
नामेषामत्रत्यानां निर्णयसागरीयनैपथीयपुस्तकस्थानां च परस्परं
क्वचित्पाठभेदोऽपि दृश्यते, यथा नैपथीये “दिग्ङ्गनाङ्गावरणं र-
णाङ्गणे” (श्लो० १२), अत्र च “दिशां गणस्यावरणं रणाङ्गणे”
(स० १, श्लो० ४८); एवं नैपथीये “कुतः परं” — (श्लो० २४)
अत्र तु “अतः परं” — (स० १, श्लो० ६६) इत्यादि; तथाप्यत्र-
त्यानां केषाञ्चिद् भिन्नपाठानामुल्लेखस्तत्र नैपथीयपुस्तके क्वचि-
ट्टीकायां कुत्रचिच्च टिप्पण्यां पाठान्तररूपेण कृतो लोचनगोचरी-
भवति, यथा “न शारदः पार्वणशर्वरीश्वरः” (स० १, श्लो०

१ क्वचिच्च पादस्यानस्यापि व्यत्ययेन निबन्धोऽत्र विलोक्यते; यथा,
नैपथीयस्य (श्लो० ६१) द्वितीयपादोऽत्र (स० २ श्लो० ११९) तृतीय-
पादरूपेण, नैपथीयस्य (श्लो० १०१) तृतीयपादोऽत्र (स० ४, श्लो० ३५)
प्रथमपादान्धना, नैपथीयस्य (श्लो० १०९) द्वितीय. पादोऽत्र (स० ४,
श्लो० ६६) तृतीयपादस्वरूपेण निबद्धः । २ दृश्यन्ता पृष्ठानि २९, ४०,
१५३ । ३ क्वचित्समन्यापादरहितोऽपि श्लोको विलोक्यते, यथा स० २,
श्लो० १०३ । ४ नैपथीयपुस्तके “न शारदः पार्विकशर्वरीश्वरः” (श्लो०
२०) इति पार्वणशब्दस्य स्थाने पार्विकशब्दोऽपि, टीकायां तु सोऽपि
निर्दिष्टः ।

८१), "विशिष्य सा भीमनरेन्द्रनन्दिनी (स० २, ७) "निषेवितुं देशमियेष नैषधः." (स० २, ६६) "पुरोपकरणं स वनं किले-
क्षिता" (स० २, ६६) इत्यादि । एतेन समस्यापूर्त्तौ गृहीतानां
भिन्नपाठानामपि संवादः, ग्रन्थकारसमयेऽधिकतरः प्रचारोऽपि
च सुश्रुताभिधानो भवति ।

यस्तु "स्मरस्त्रि"- (नै० श्लो० ४५) इत्यस्य स्थाने "स्मरं-
स्त्रि"- (स० २, श्लो० ५६) इति, "त्रपासरि"- (नै० श्लो० ४८)
इत्यस्य स्थाने "त्रपाः सरि"- (स० २, श्लो० ६७) इत्यादावनु-
स्वारवि सर्गयोरतिरेकः; यश्च "नलः" (नै० श्लो० ४७) इत्यस्य
स्थाने "नरः" (स० २, श्लो० ६४) इत्यादौ लकाररकारयोर-
भेदः; यत् पुनः "शम्बर"- (नै० श्लो० ५३) इत्यस्य स्थाने "सं-
घर"- (स० २, श्लो० ८७) इत्यादौ च षवयोरैक्यमत्र दृश्यते,
तत् सर्वमपि

"यमकश्लेषविभ्रेषु षवयोर्बलयोर्न भिह् ।

नानुस्वारविसर्गं च विभ्रभङ्गाय सम्मतौ ॥"

(वा० अ०)

इतिवचनाद् न मनागपि दोषावहं भवतीति प्रायः प्रातीतिकमे-
तत् साहित्यार्णवाद्यगाहिनां सहृदयानाम् ।

१ नैषधीयपुस्तके श्लो० ३३) "नन्दिनी"-स्थाने 'नन्दना' इति,
टिप्पण्यां तु ' नन्दिनी ' इत्यपि । २ नैषधीयपुस्तके (श्लो० ५५)
"नैषधः" इत्यस्य स्थाने "निर्जनम्" इति पाठः, टिप्पण्यां तु सोऽपि ।
३ नैषधीयपुस्तके "पुरोपकरणोपवनं किलेक्षिता" (श्लो० ५६ इति पाठः,
टिप्पण्यां त्वत्थोऽपि ।

अस्य ग्रन्थस्यादर्शपुस्तकमेकं प्रायः शुद्धं शास्त्रविशारदजैना-
चार्यश्रीविजयधर्मसूरीणामवापमिति कृतज्ञोऽस्मि तेषाम् । पुस्त-
कस्यास्य प्रान्तभागे

“समस्यास्य शास्त्रस्य सन्नैपथस्य कृता नूतना पाठकैः पाठकाद्यैः ।
हुपात्रैणभृच्छात्ररत्नाभिधेन समुष्कारिता सत्प्रतिः सुन्दरीयम् ॥”

इति लेखकनामगर्भं श्लोकमिममन्तरेण नान्यः कश्चिदलेखनसम-
याद्युल्लेखो वर्तते, तथापि जीर्णत्वादिना तस्याः प्राचीनत्व याव-
द्ग्रन्थकारसमसमयभावित्वं विभाव्यते ।

अत्र च पुस्तके समुपलब्धमितस्ततो व्यस्ततयोल्लिखितं टि-
प्पनकं यथास्थानं विनिवेश्य कश्चिच्चापेक्षितस्थलेषु तत्रानुपल-
ब्धमपि स्वत उपनिबध्य च यथाशक्यस्य संशोधनकर्मणि विहि-
तप्रयत्नोऽपि यत्र कचन मतिमान्द्यतः प्रमादतो वा स्वल्पितोऽभ-
वम्, तत्र कृपापरीतचेतसः सहृदयान् क्षमां याचमानो
धिरमामि-

हरगोविन्दः ।

महोपाध्याय श्रीमेघविजयगणिविनिर्मितं

नैषधीयमहाकाव्यसमस्यारूपं

श्रीशान्तिनाथचरित्रम् ।

श्रियामभिव्यक्तमनोऽनुरक्तता

विशालसालत्रितयाश्रिया स्फुटा ।

तया बभासे स जगत्त्रयीविभु-

र्ज्वलत्प्रतापावलिकीर्त्तिमण्डलः ॥१॥

निपीय यस्य क्षितिरक्षिणः कथाः

सुराः सुराज्यादिसुखं बहिर्मुखम् ।

प्रपेदिरेऽन्तःस्थिरतन्मयाशयाः

सदा सदानन्दभृतः प्रशंसया ॥२॥

१ श्रियाम् अभिव्यक्तं=शुद्धं मन उज्ज्वल, श्रियां धवलत्वं पवित्रत्वात्, तत्र अनुरागः=प्रणयः, स रक्तः । एवं च सित-पीतयोरैक्यात् पीतत्वमपि सूचितम्, वप्रत्रये रूप्य-रै-रत्नमये वर्णत्रयं स्यादेव । 'श्रियां' इति बहुत्वं जिने सर्वज्ञत्वेन सर्वश्री-रामनुरागसूचकम् । 'आम्' इति मन्त्रपदसूचकम् ।

यथा श्रुतस्येह निपीततत्कथा-

स्तथाऽऽद्रियन्ते न बुधाः सुधामपि ।

सुधाभुजां जन्म न तन्मनःप्रियं

भवेद् भवे यत्र न तत्कथाप्रथा ॥३॥

यदीयपादाम्बुजभक्तिनिर्भरात्

प्रभावतस्तुल्यतया प्रभावतः ।

नलः सितच्छत्रितकीर्त्तिमण्डलः

क्षमापतिः प्राप यशःप्रशस्यताम् ॥४॥

द्विधापि धर्मानुगतिर्महीपति-

ईढावधेः शैशव एष सेवधिः ।

क्रमेण चक्री विजये दिशां जिनः

स राशिरासीन्महसां महोज्ज्वलः ॥५॥

रसैः कथा यस्य सुधावधीरिणी

कृता सकृत् कृन्तति दुष्कृतं नृणाम् ।

१ सूर्यस्य । २ "धर्मो यमोपमापुरण्यस्वभावाचारधन्वस्तु ।

सत्सङ्गेऽर्हस्यहिंसादौ न्यायोपनिषदोरपि ॥"

३ अवधिः=अवधिज्ञानम् । ४ महैः=उत्सवैः, उज्ज्वलः,

"उज्ज्वलस्तु विकसिनि शृङ्गारे विशदे दीप्ते" हे० ।

हिमाद्रिजाता लहरी नभस्वतः

क्षमातले तापमिवागता स्वतः ॥६॥

अमुष्य संसेवनया नयाश्रयाद्

नलः स भूजानिरभूद् गुणाद्भुतः ।

रयात् समुत्तीर्य दुरोदरादराद्

दुरापदं चन्द्र इव ग्रहोदिताम् ॥७॥

स वर्णनीयस्तत एव लक्षणै-

र्विचक्षणैः संप्रति संनिधानतः ।

सुवर्णदण्डैकसितातपत्रित-

प्रभावकीर्त्योर्जनचित्तचित्रितः ॥८॥

रसाद्दशास्योऽप्यदसीयसेवने-

ऽवनेः प्रभुर्भास्वरकान्तिभास्करः ।

बभूव भूवल्लभदेवजित्वर-

ज्वलत्प्रतापावलिकीर्त्तिमण्डलः ॥९॥

पवित्रमत्रातनुते जगद् युगे-

ऽभिधा विधानैर्बहुधा स्मृता विभोः ।

अरिष्टशान्तेर्नलिनीशपेशल-

ध्रुतेः सतेजोऽनुभवेन संगतेः ॥१०॥

बहुश्रुतानां वदनादेनाश्रवैः

श्रुता रसक्षालनयेव यत्कथा ।

ददाति सौचैःश्रवसो नियोजना-

जनेऽनिमेषाद्विबुधक्रियां शुचिम् ॥११॥

समाधुरीका न कटुः श्रुतावपि

निशामनाद् याऽऽन्तरकश्मलापहा ।

कथं न सा महिरमाविलासपि

न शोधयेन्नाथकथा यथास्थिता? ॥१२॥

ययाऽऽख्यया भव्यनृणां शुचीकृतं

स्मृतेर्मनो भावनया जगद्गुरोः ।

इयं विशेषात् प्रतिभां कथं न मे

स्वसेविर्नामेव पवित्रयिष्यति ? ॥१३॥

अधीतिबोधाचरणप्रचारणैः

१ अन्यत्र आश्रवेऽल्लग्नमनोभिः सावधानैरित्यर्थः । २ उच्चैः-
अवाः=अश्रवः, उत्कर्षिता च । ३ विबुधाः=देवाः, परिहृताश्च ।
४ "निशमनं निशामनं निरीक्षणश्रवणयोः" इत्यने० ।

श्रुताम्बुधिर्ज्ञानगभीरनीरवान् ।
 प्रभुर्विहारेण चतुर्दिगन्तरे
 विमोहपङ्कं कुरुते स्म दूरतः ॥१४॥
 नयेष्वधीत्याचरणानयेन स
 दशाश्रतस्रः प्रणयन्नुपाधिभिः ।
 रसाधिकत्वाद् द्विगुणत्वमादधे
 चतुर्दशासंस्तत एव तत्प्रभाः ॥१५॥
 स नैषधीभावमुपेत्य भूभुजां
 ब्रजेस्य रेमे हृदि तद्गुणस्पृशि ।
 चतुर्दशत्वं कृतवान् कुतः स्वयं
 निजात्मनाऽनन्तविबोधनेऽधिकः ॥१६॥
 प्रभामयीं स्वीयपुरीं तथाऽतनोत्

१ सप्तनयेषु षड्दर्शनरूपेषु द्वादशत्वं रसाधिकत्वे १४ ।
 २ निषधा हि नगरी कौशलदेशाश्रिता, कौशलो हि देशः सर्वेषु
 मुख्यः, अयोध्याश्रितत्वाद्, तेन नैषधीभावं श्रीऋषभदेवभाव-
 मित्यर्थः । " निषधस्तु कठिने पर्वतेश्वरे देशतद्राजयोश्चापि "
 इत्यनेकार्थः । ३ कौमारे राज्ये चक्रिभावे तीर्थकरत्वे च प्रत्येकं
 पञ्चविंशतिसहस्रवर्षभोगाच्चतुर्दशतेति ।

पुरा जिनोऽर्हत्स्वपि पूर्वचक्रभृत् ।
 जनो न यस्यामितिगीरदः पदं
 न वेद्मि विद्यासु चतुर्दशस्वयम् ॥१७॥
 अमुष्य विद्या रसनाग्रनर्तकी
 भविष्यतीत्येव विमर्शपूर्वकम् ।
 विधिः पुरे तानुदपादि सज्जनान्
 प्रबोधशुद्धाम्बुधिजातमज्जनान् ॥१८॥
 पुरन्दरस्यापि पुरा पुरा सखी
 त्रयीव नीताऽङ्गगुणेन विस्तरम् ।
 सैसंहिताऽप्याह्निकवृत्तिसोदया
 पुरी स्वशाखांबहुलद्विजाश्रया ॥१९॥
 चतुर्दशत्वं दधती शुभाश्रमै-
 स्तथैव वर्णैः ककुम्भो जनागमैः ।
 अगाहताष्टादशतामपीप्सया

१ पदं=स्यस्यमधिकारं वा । २ ससंहिता=वेदपाठः, पक्षे लो-
 कानां परस्परं सांगत्यं च । ३ आह्निकम्=अधिकारविशेषः, वृत्तिः
 =प्रतिदिनमाजीविका तथा सोदया=उदयवती । ४ शाखा=वेद-
 शाखा वृत्तशाखा च । ५ द्विजाः=पक्षिणः, विप्राश्च । ६ चतुर्भिः ।
 ७ पद्भिः ।

पृथग्दशाशाजनरङ्गसंगमैः ॥२०॥
 अनेकवस्तुप्रचयैर्नृपस्तुतैः
 स्ववास्तवैः प्राज्ञजनस्य संस्तवैः ।
 पुरी सुरीणां रमणीयतां ययौ
 नवद्वयद्वीपपृथग्जयश्रियाम् ॥२१॥
 दिगीशवृन्दंशविभूतिरीशिता
 जनस्य सर्वस्य सुशिक्षया पिता ।
 पितामहस्तच्चतुराननश्रियां
 प्रशास्ति यां शान्तिविभोः पिता पुरीम् ॥
 विवेचने वा वचनेऽञ्चनेऽथवा
 दिशां स कामप्रसरावरोधिनीम् ।
 प्रवृत्तिमाधाय धिया नयाश्रयां
 स्वबोधिशोधिप्रभुतां दधेऽधिपः ॥२३॥
 प्रतिप्रभाताध्ययनैर्नवैः स्तवै-
 र्जिनेन्द्रपूजाजनने महोत्सवैः ।

१ षट्स्थाने दशदिशां गणनात् आश्रमाः ४ वर्णाः ४ एवं
 १८ । २ तच्छब्देन शिक्षा तत्र निपुणं मुखम्, पक्षे विधिः । ३
 विश्वसेनः ।

बभार शास्त्राणि दृशं द्वयाधिका-

मतुल्यकुल्याचरणैः पुरीजनः ॥२४॥

त्रिधा प्रभासं-गतमस्ति हस्तिना-

पुरं पुरन्ध्रीजनविश्वरञ्जनम् ।

दृशं दधे गोधिक्कृतामिहावसन्

निजत्रिनेत्रावतरत्वबोधिकाम् ॥२५॥

पदैश्चतुर्भिः सुकृते स्थिरीकृते

पुरे विशङ्कोऽपि न कोऽपि तामयात् ।

सविद्धुमाभे भवने वनेऽपि वा

दिवानिशं देवनतः सभावनः ॥२६॥

जनेन यूना विषयप्रयोजने

१ कुल्यं=कुलोचिताचारः, पक्षे कुल्या नदी, तदाचरणैः शा-
खाणां पावित्र्यं सरसत्वं च नद्याचरणकथनात् "तीर्थं शास्त्रे
गुरौ यक्षे पुण्यक्षेत्रावतारयोः" इत्यने० । २ त्रिधा-प्रभासं=तीर्थं
गतं=प्राप्तं, विस्तारेण; प्रभा=अलका तथा संगतं=मैत्री यस्य;
प्रभा=तेजः तेन संगतं=सहितम् । ३ दृशं =दृष्टिं सम्यक्त्वं वा ।
४ गधि=स्वर्गे देवैः प्रशंसितां परीक्षितां पक्षे गोधौ=भाले कृतां=
प्यापिताम् । ५ विशिष्टदुमाः. प्रवालरत्नं वा । ६ देवे=जिने नतः,
क्रीडातो वा, सभावनः=तभाया अवनः =रक्षकः, भावनया स-
हितश्च, भावनैः=भवनपतिभिः सहितो वा ।

कृतेऽमुना के न तपः प्रपेदिरे ? ।

प्रपन्नमासन्नवने सभावने-

ज्वनेर्नृपान्नामयता यतात्मना ॥२७॥

पिनाकिवन्नाकिविनायकार्चित-

स्तपोवने तप्यति योगिनां गणः ।

मुवं यदेकांहिकनिष्ठया स्पृश-

न्नुपादिशन्नूर्ध्वदिशः प्रवेशनम् ॥२८॥

तदीर्ष्येवोदयमत्र धार्मिकं

विमृश्य मन्ये बहुमन्युना ज्वलन् ।

फलेन हीनां स्वत एव पित्सया

दधावधर्मोऽपि कृशस्तर्पस्विताम् ॥२९॥

यदैस्य यत्रासु बलोद्धतं रजः

प्रजाव्रजे ध्वान्तभिषे भविष्यति ।

इतीव वेधा विदधे मणीमया-

ञ्जनालयंस्तत्र नृपस्य पश्यतः ॥३०॥

१ प्रपा=जलदानस्थानं तैः इन्दिरा=लक्ष्मीर्यत्र । २ "तपस्विनी पुनर्मासी कटुरोहिणिकापि च" इत्यनेकार्थः, "तपस्वी तापसे दाने" इत्यपि । ३ अस्य=लोकस्य, योगिगणस्य राज्ञो वा । ४ "यात्रोत्सवे गतौ वृत्तौ" इत्यनेकार्थः ।

पुरोऽप्यमुष्या नृपतेः प्रयाणजं
 स्फुरत्प्रतापानलधूममञ्जिम ।
 रजश्चलद्वाजिखुराहतं द्विषां
 पुरस्तदारूयातुमिव स्थितं मुखे ॥३१॥
 पुरेऽर्थिभिश्चार्थिजनाय दित्सुभि-
 रदापि नीरं क्रमवृद्धवीचिभिः ।
 तदेव गत्वा पतितं सुधाम्बुधौ
 विधौ ग्रहानन्तरशौचकर्मणे ॥३२॥
 यशः स्वरूपाददसीयनागर-
 प्रदानंजन्यं कृतविश्रमं दिवि ।
 जगद्भ्रमात् तत्क्रमचारजं रजो
 दधाति पङ्कीभवदङ्कतां विधौ ॥३३॥
 स्फुरद्भ्रुनिखनतद्वनाशुग-
 प्रवर्षणैर्भूमिपतेर्यशस्तरुः ।
 सपल्लवश्चित्रमिदं न किन्तु तद्

१ अर्थिभिः=धनिभिः । २ "हरेः पदोर्देवधुनीयतेऽधुना"
 इति चा पाठान्तरम् ।

प्रथमः सर्गः ।

रिपुस्तदापल्लवलक्ष्मिनीम्
अहर्निशं दातुरनन्तरदक
प्रगल्भवृष्टिव्ययितस्य सङ्गे
नृणां मनस्तापविभावसोरभूत्
स धूमभूमी कृपणानने स्थिरः ॥३॥
अदःपुरः क्षमापबहुप्रतापजै-
र्दिवाकरः प्रादुरभूत् कराकरैः ।
निजस्य तेजःशिखिनः परःशताः
परे रुचिभ्रंशमिहाभिलेभिरे ॥३६॥
द्विषन्मनःकाननदाहसाहसी
प्रतापवह्निः प्रससार भूपतेः ।
तदीर्ष्ययेवात्र विशिष्य भूतले
वितेनुरङ्गारमिवाऽयशः परे ॥३७॥
अनल्पदग्धारिपुरानलोज्ज्वलैः
प्रतापरोचिर्निचयैर्भुवः पतिः ।

१ आपदां लवाः=लेशाः तेषां लक्षः । २ "सङ्गरोऽङ्गीकृते
शुद्धे क्रियाकारे विषापदोः । सङ्गरं तु फले शम्याः" इत्यने० ।
३ शिखिनः=ब्रह्मणः ।

रराज राजन्यसमाजमध्यगः

स विश्वसेनः स्वरसेन तत्पुरे ॥३८॥

द्विधा क्षमापस्य चिरस्य तापतो

निजप्रतापैर्वलयं ज्वलद्भुवः ।

स्वतः परित्यज्य गताः क्वचिद्दने

वनेचराभाः क्षितिपा द्विधाऽरयः ॥३९॥

क विश्वसेनस्य विनश्यदापदः

पदं सुराज्यस्य सुरासुरार्चितम् ।

प्रदक्षिणीकृत्य जयार्थैः सृष्ट्या

यशःश्रियाऽलम्भि यतो जगत्त्रयम् ॥४०॥

क कौशिकस्य प्रभुताऽसुराद्भिया

ऽनिमेषभाजोऽक्षिसहस्रसंगमे ।

अतोऽत्र राजाऽनुपमस्त्रिविष्टपे

रराज नीराजनयासराजघः ॥४१॥

१ क्षमा=भूः, पक्षे तितिक्षा । २ क्षितिं=भुवं क्षयं च पान्ति रक्षन्ति । ३ आयः=लामः । ४ नितरां राजनये आस्ते इति नीरा-जनयासः, स चासौ राजघञ्च, यद्वा, निर्गतो राजनयोऽत्र तम् अस्यति=क्षिपति स तथा ।

निवारितास्तेन महीतलेऽखिले-

ऽप्यनीतयो नीतिकरेण भूभुजा ।

कुतो भवेत्तद्विषयेऽप्यदृष्टव-

द्भयं नु दृष्टं परिशिष्टमप्यतः ॥४२॥

द्विधा क्षमायाः प्रतिपायिना जने

निरीतिभावं गमितेऽतिवृष्टयः ।

जहुर्न ताः खिन्नवपुर्जलच्छलाद्

भयद्रुतद्विड्मृपसंगमं श्रमात् ॥४३॥

विनाशनं नाशनमेव केवलं

कुशासनं वा न पुनः कुशासनम् ।

न तस्यजुर्नूनमनन्यविश्रमा

अमी श्रमास्तस्य नृपस्य विद्विषः ॥४४॥

हृदि भ्रमा नो भुवि विभ्रमाः श्रवः-

पुटेऽपटुत्वे न तथौ-ध्वनि-ग्रहाः-।

बभूवुरन्यात्तिमिरेण साञ्जनाः

१ दृष्टं स्व-परचक्रजं भयं कुतस्तस्य देशे भवेत् ? अदृष्टं वहि-
तोयादेर्भयम् । २ कुः=भूमिः । ३ ध्वनिग्रहाः=शब्दग्रहणानि क-
र्णापटुत्वे न स्युः, पक्षे अध्वनि=मार्गं निग्रहाः=बन्धा जाताः ।

प्रतीपभूपालमृगीदृशं दृशः ॥४५॥

सितांशुवर्णैर्वयति स्म तद्गुणै-

र्यशोऽम्बरं त्वम्बरभागवाससे ।

तदीयजाड्यक्षतये महीशितुः

प्रतापवर्हिं विधिना विधिर्व्यधात् ॥४६॥

नृपेण देशे घृतसूत्रसंचयै-

र्भहासिवेन्नः सहकृत्वरी बहुम् ।

खदोस्तुरीयं चपला सितांशुक-

प्रभाविशेषं जनयांबभूव तम् ॥४७॥

विपक्षपक्षस्य पतद्भिरंशुकैः

पैलायितौ केवलगात्रपालनात् ।

दिशां गणस्याऽऽवरणं रणाङ्गणे

बभूव भूवल्लभरागशालिनः ॥४८॥

शशाक कर्तुं नृपकेतुवायुभि-

स्त्रुटद्भिरेवाहितसूत्रजालकैः ।

इतस्ततो नो चरणाद् रणान्तराद्

१ चपला इयं तुरी, यद्वा तुरीयं=चतुर्थं युगम् । २ पलायि-
तिः=नाशस्तत्र । ३ घनपर्वतादि दुर्गं यावत्पश्यतः ।

वैशःपटं तद्भटचातुरी तुरी ॥४९॥

प्रतीपभूपैरिव किं ततो भिया

विरुद्धताऽन्यैर्विषयैर्न्यषेद्यत ।

तैदत्तवोऽन्योन्यगुणानुगुण्यतः

सुखाय भूभृद्विषये बभूविरै ॥५०॥

मिथः सुरैरप्यसुरैर्मयातुरै-

विरुद्धधर्मैरपि भेत्तुतोऽङ्गिता ।

मणीगणच्छायमिहातपेऽप्येदो

विरोचते चैकपदे दिवि द्युतेः ॥५१॥

बलानुषक्तोऽप्यबलानुरागवान्

कृतानुकम्पोऽननुकम्पशासनः ।

अमित्रजिन्मित्रजिदोजसा स य-

ल्लसत्प्रभावोऽप्यलसत्प्रभाववान् ॥५२॥

क्षितीश्वरोऽप्यक्षितिभृद्दने जने-

१ यशःपटं कर्तुं नो शशाक इति समन्वयः । २ विषयैः= शब्दरूपरसादिकैः । ३ तदा ऋतवः । ४ अलस इव आचरन्ती अलसन्ती किपि शतरि ईदृशी स्थिरा प्रभा कान्तिस्तस्या अवनं रक्षणं अवः तद्वान्, यद्वा 'अलसत्प्रभाववान्' इति पाठे अनलः=अग्निः । ५ धने तथा जने न क्षयभृत्=धने-जने पूर्ण इत्यर्थः ।

ऽङ्गनेन मुक्तोऽपि जनेन संहितः ।
 अमुक्तशूरोऽपि स मुक्तधीरधी-
 विचारदृक् चारदृगप्यवर्तत ॥५३॥
 तदोजसस्तद्यशसः स्थिताविमौ
 जगत्कृताऽऽगृह्य नियोजितौ हरी ।
 सुरासुरेशौ तदसारभावतः ।
 समीरनुन्नौ दिवि वा गतौ भुवि ॥५४॥
 विधिः परे भूमिभृतः कृता मया
 वृथेति चित्ते कुरुते यदा तदा ।
 तदीयसाराश्रितविश्वसेनया
 नयेन नित्यं त्रियते स भूपतिः ॥५५॥
 यदाऽरुणस्तापयतेऽतिदारुण-
 स्तलं भुवस्तत्र विधिः स्मृतावधिः ।
 तनोति भानोः परिवेषकैतवाद्
 निबन्धनं तन्महसाऽंहसाऽवशी ॥५६॥
 भृशं यशःस्पर्धितया तथाऽऽख्यया

१ मुक्तं द्विधा पाण्डिन्याभ्याम् । २ तस्य रामस्तेजसा ।

प्यधिक्रुधाऽऽकृष्टभरूपरूप्यकः ।

रुरुत्सुरुच्छृङ्खलया करोत्ययं

तदा विधिः कुण्डलनं विधोरपि ॥५७॥

अयं दरिद्रो भवितेति वैधर्सी

क्रियां परामृश्य विशिष्य जापतः ।

विधेः प्रसक्त्या स्ववदान्यताकृते

नृपः सदाऽर्थी भवितेत्यलीलिखत् ॥५८॥

करात् करेऽर्थं निदधन्नृपोऽर्थिता-

लिपिं ललाटेऽर्थिजनस्य जाग्रतीम् ।

वदेत् सुधीर्योऽप्यवधीर्यं तन्मतिं

दृढीचकार स्वमतं स्वतन्त्रधीः ॥५९॥

अलीकवृत्तेस्तदलीकवृत्तितां

नृपोऽर्थिनामक्षरसंततेस्ततः ।

मृषा न चक्रेऽल्पितकल्पपादपः

१ आकृष्टा भरूपम=नक्षत्ररूपा रूप्यका येन । २ अर्थितारूपा
या लिपिस्तां ललाटे जाग्रती यः सुधीः कथयेत् तस्य मतिमव-
गणय्य; कश्चिद् वक्ति—'वैधर्सी लिपिललाटे' । तदशुद्धम्,
करेण करे द्रव्यं दीयते, कर एव विधिलेख इति भावः ।

स धातुधार्यार्थविपर्ययादिव ॥६०॥
 भवेन्न संसारपदं ममाश्रये
 कदापि संसारवतां विदूरतः ।
 कृतः क्षितीशेति धनीवनीपकः
 प्रणीय दारिद्र्यदरिद्रतां नैरः ।६१॥
 विभज्य मेरुर्न यदर्थिसात् कृतो
 मया रयाद् दिग्विजयान्तरायकृत् ।
 इतीव विज्ञप्य विधौ महोदधौ
 निमज्जयामास 'गिरिर्गिरिं दिवः ॥६२॥
 कलङ्कितः प्रागपि सेतुकेतुना
 न सिन्धुरुत्सर्गजलव्ययैर्मरुः ।

१ 'अर्थणि याञ्जार्थं' अत्र याञ्जार्थः, पक्षे अर्थः=द्रव्यं, धा-
 तुधार्योऽर्थः याञ्जा, तद्विपर्यये अयाचकः। धातुना रूप्यकादिना
 धार्यं करणीयः अर्थस्य याञ्जारूपस्य विपर्ययः, व्यापारेऽर्थवि-
 पर्ययः । यद्वा 'अयं दरिद्रो भविता' इत्यत्र 'न भविता' इति वि-
 पर्ययः, भूधातोस्तृचि नञ्त्त्पुरुषः । २ शं=सुखं सारस्य=धनस्य
 पदं स्थानं दूरे न भवेत् । ३ यद्वा नल इव नलः, लुप्तोपमा, नल-
 राजस्य पूर्वं भावात् । ४ गिरिः=नृपः "गिरिः पूज्येऽक्षिरजि
 क्रन्दुके शैले गिरीयके गीर्णाद्यपि" इत्यनेकार्थः ।

कृतो निवासाय महीस्पृशामर्तो

व्यशोषयत् तं वडवाग्निना नृपः ॥६३॥

न चौर्यचर्क्यपहृताभिघानतः

पुराणवृत्तौ न दरिद्रमुद्रणा ।

अमानि तत्तेन निजायशोयुगं

भ्रुवोर्द्वयस्य व्यपदेशलेशतः ॥६४॥

यशःप्रतापानुगपुष्पदन्तयो-

र्मयोर्योजितेनापहृतं न दुस्तमः ।

तदेव मेने नृपातिः स्वदुर्यशो

द्विफालबद्धाश्रिकुसाः शिरःस्थितम् ॥६५॥

अजस्रमभ्यासमुपेयुषाः समं

कलत्ररत्नेन मुदाऽचिराहया ।

यथेच्छयाऽसौ विषयोपभोगत-

श्चिराय राज्यं विदधे भुजौजसा ॥६६॥

नियोगिनी न्यस्य धुरं भुवः प्रभु-

मुदैव देवः कविना बुधेन च ।

यथागमं भावनया नयानयं
 पुषोष सर्वत्र पवित्रचेतसा ॥६७॥
 निरन्तरं स्निग्धतरान्तरात्मना
 तथा रमण्याऽनुभवन् सुखं रतेः ।
 दधौ पटीयान् समयं नयन्नयं
 रसेन केलिं कलहंसवद् मधौ ॥६८॥
 ददद् धनं स्वष्टमयं महाशयः
 स्वयं कलाकेलिरसालयीभवन् ।
 स्त्रिया चकारापरपत्न्या समं
 दिनेश्वरश्रीरुदयं दिने दिने ॥६९॥
 अधोविधानात् कमलप्रवालयोः
 फणागणैः स्वैर्मृदुलैर्भुवं वहन् ।
 अहस्यतेलापतिना सुभोगिना-
 मेशेषशेषः खलुः सैष शेषराड् ॥७०॥
 प्रसादमापाद्य सुवर्णवाससां

१ जयात् । २ कोमलफणाभिर्भूमारवहनादयं भोगीन्द्रो न,
 किन्तु सकलभोगिनां शेषः अनुचर इत्ययं राज्ञा अहस्यत । ३
 पृथ्वीपतिना । ४ अशेषस्य समग्रस्य शेषः ।-

शिरस्सु दानादखिलक्षमाभुजाम् ।
 नैतैः पुनस्तैर्वसुधां प्रसाधयन्
 स्वयं स रेमे विषयेषु तन्मयः ॥७१॥
 सतीषु सत्यार्थयशस्वती स्वतः
 शचीव रूपादचिरा गुणाङ्गणम् ।
 पुरेदमूर्ध्वं भवितेति वेधसा
 कलत्ररत्नं विदधेऽस्य तुष्टये ॥७२॥
 सतीषु रत्नं तदशेषलक्षणै-
 र्विचक्षणैः संस्तुतमस्ति यत्पदोः ।
 पुरा मणीवेश्म सुरीशिरोऽस्त्वतः
 पदं किमस्याङ्कितमूर्ध्वरेखया ॥७३॥
 जंगज्जयन्तेन च कोशमक्षयं
 समं दधानेन बिडौजसा सैमा ।
 अलम्भि शोभा भुवि भूभुजा सुते-

१ यत्पदोः पदं=स्थानं मणीवेश्म, 'चकार' अध्याहारात् ।
 सुरीणां शिरः अस्तु, अत एवास्य पदस्याङ्कितं शोभा भूपा ऊर्ध्व-
 रेखया 'अस्ति' इति शेषः । अङ्कनम्=अङ्कितम् एकार्थम् । २
 जगद्=विश्वं तथा कोशम् अक्षयं दधानेन । कथं, जयन्तेन
 पुत्रेण समम् । ३ तुल्या ।

ऽसितेऽवतीर्णेऽश्वदिने नभस्यजे ॥७४॥

जगज्जयं तेन च कोशमक्षयं

प्रणेष्यता स्वप्नगसिन्धुरादिना ।

मणीगणान्तेन सुरोऽत्र सूचितो-

ऽचिराच्चिराकुक्षिमपि प्रपन्नवान् ॥

(पाठान्तरम्)

त्रयोदशाऽहेऽप्यसितेऽथ शुक्रे

प्रणीतवान् शैशवशेषवानयम् ।

स लब्धजन्मा सकले कुलेऽतुले-

ऽपरिष्टशान्तिं भुवि शान्तिसंज्ञया ॥७५॥

कृताभिषेकोऽपि सुरैः सुराचले

प्रणीतवान् शैशवशेषवानयम् ।

भुजे भुवो भारसहस्य भूभुजः ।

क्रमेण विश्रामसुखे गतश्रमः ॥

(पाठान्तरम्)

१ भाद्रपदासितसप्तम्याम् अवतीर्णः । २ ज्येष्ठासितत्रयो-
दश्यां जातः । ३ अरिष्टशान्तिं प्रणीतवान् । ४ उपयुक्ततरं शैशवं
शैशवशेषः=प्रतिवाह्यवान् " शेषः सीरियुपयुक्ततरेऽपि च "
इत्यनेकार्थः । काव्यान्तरे शैशवशेषम्=अव्यक्तयौवनम् ।

प्रपद्य विद्या अनधीतवानपि

दधत् कुलीनाः सकलाः कलाः प्रभुः ।

सखा रतीशस्य ऋतुर्यथा वनं

विवेश पित्रोर्हृदयाब्जमात्मजः ॥७६॥

विभोः स्वभावेन विभाविभावसौ

प्रसृत्वरे दुस्तमसो विजित्वरे ।

विपक्षपक्षस्त्वरया ययौ वनं

वपुस्तथाऽऽलिङ्गदथास्य यौवनम् ॥७७॥

अधारि पद्मेषु, तदंघ्रिणा घृणा

ततः श्रियाः स्थानपरिश्रमोऽप्यतः ।

स्वयं तदीयश्रियमेव बिभ्रता

न्यवारि वारिस्थितिजाड्यमप्यदः ॥७८॥

श्रिया करग्राहविधेरिवाश्रयेत् -

१ अतः कारणात्, श्रियाः स्थानेन यः परिश्रमः खेदः, न्य-
वारि=निषिद्धः । २ स्वयं स्वस्मिन्, धारिस्थितिजाड्यं=धारिमध्ये
स्थित्या जडत्वं वा=अथवाऽरिमध्ये स्थितावपि जडत्वं स्यात्,
अपि अदः न्यवारि, भगवच्चरणे वारिस्थितिजाड्यं नाभूत् ।
३ श्रिया=लक्ष्म्या सह करग्राहविधेरिव, श्रीरपि करे गृहीताः
करेण राजभागधेयेन गृहीता वा ।

क्व तच्छयच्छायलवोऽपि पल्लवे ? ।
 वनेचरे राजवधूजनो यतो
 ह्यसूर्यदर्शी न पदं परं भजेत् ॥७९॥
 करेऽनुरागादिव नेतुरेतु किं
 जडेऽस्थिरा श्रीः खलु पद्मसंगमम् १ ;
 तदास्यदास्येऽपि गतोऽधिकारितां
 न तज्जनालीकमृदञ्ज एव सः ॥८०॥
 महीयसाऽसौ विधिनाऽऽधिना कृतः
 प्रभोर्मुखाम्भोरुहसाम्यधित्सया ।
 शरत्प्रयत्नेऽपि तदाकृतौ प्रभु-
 र्न शारदः पार्वणशर्वरीश्वरः ॥८१॥

१ तस्य=भगवतः शयस्य=करस्य च्छायाः, छायाबाहुल्ये
 ज्ञोवत्वमेकवचनं च, शयच्छायं; तस्य लवः पल्लवे क आश्रयेत्,
 यत. पल्लवे वनेचरे राजकरगृहीतस्त्रियाः पदं स्थानं न स्यादिति
 भावः । २ तस्य=प्रभोः । ३ तत्रैव पद्मे जातं यन्नालीकं विस-
 प्रमूनं पुष्पातीदृशः स=प्रसिद्धः अञ्जः=पद्मः; यः तेषु तेषु
 जनेषु अलीकम्=असत्यं पुष्पाति स कथमधिकारी स्यात् ?
 नैवेत्यर्थः । ४ शरद्=वर्षं यावत् प्रयत्नेन कृतः महता आधिना
 तथापि तदाकृतौ न प्रभुः=समर्थः ।

किमस्य लोम्नां कपटेन कोटिभि-

र्द्धिधापि ^१गौणे गुणनां व्यधाद् विधिः ।

परे त्वसंख्येयदशैव तज्जिने

भवेदसंख्येयदशा स्वभावतः ॥८२॥

नभस्तले किं फलके खगार्चिषां

विधिर्न लेखाभिरजीगणद् गुणान् ।

गुणेतराभावपरा विरोजिरे

ग्रहच्छलाद् बिन्दव एव केवलम् ॥८३॥

जिनस्य न खिन्नवपुर्न खिन्नता

परोष्विति प्रत्ययनाय निर्मलाः ।

न रोमकूपौघमिषाज्जगत्कृता

जैलार्द्रितास्तेऽवयवाः कृतास्ततः ॥८४॥

मुखेऽस्य नालीकविभा प्रतिष्ठिता-

१ गौणे=गुणभरे अप्रधाने सामान्ये बहिष्ठे । २ परे मुख्ये गुणभरे संख्या न । ३ स्वभावतः जिने संख्यं=युद्धं तद्योग्या दशा न । ४ गुणेतरः=दोषः । ५ जलेन आर्द्रिता न कृताः, स्वेदे सति मलाश्रयात् । ६ नालीकं=कमलं, पक्षे सत्यभा, नञ्सदृशन-कारेण समासः ।

शयद्वये वा चरणद्वयेऽपि च ।
 ध्रुवेण लोम्नामिव मूलकैतवात्
 कृताश्च किं दूषणशून्यबिन्दवः ॥८५॥
 अमुष्य दोर्म्याभरिदुर्गलुष्टने
 चमूचरैर्नोपशमाः समाश्रिताः ।
 प्रभावभारग्रहणे यशोग्रहे
 सुवर्णचन्द्रद्युतिभासुरे पुरे ॥८६॥
 भुजद्वयी भागवती वभौ यया
 ध्रुवं गृहीतागर्गलदीर्घपीनता ।
 न्यपेधि तस्मिन् विषये भयागमः
 प्रजासु दुर्नीतिगृहे समागमः ॥८७॥
 पुरं रिपूर्णां च कुरङ्गसंगतं
 कृतं भटैर्भागवतैस्त्रसज्जनम् ।
 उरःश्रिया तत्र च गोपुरस्फुर-

१ पक्षे आशयद्वये=निश्चयव्यवहाररूपे, चरणद्वये=अणुम-
 हावितरूपे । २ प्रभावः=तेजोऽस्य ग्रहणे, यद्वा, प्रभौ=रिपौ, अभं=
 अदीप्ति यत् आरं=अरिसमूहस्तद्ग्रहणे ।

त्कपाटताधायि विभोरसंगतम् ॥८८॥

अजासु वात्सल्यधरेऽपि शल्यवद्
द्विषां सपत्राकृतिकारके जिने ।

प्रतापवह्निस्तदुरःस्थितोऽदहत
कपाटदुर्धर्षतिरःप्रसारिता ॥८९॥

खकेलिलेशस्मितनिन्दितेन्दुनः

पुनर्नु चन्द्रेण मुखस्य सौहृदम् ।
समिद्धतारारुचिहेतुनाऽर्हत-

स्ततः स भालेऽर्धवपुः शशी स्थितः ॥९०॥
विधौ श्रियाऽर्हद्वदनस्य मित्त्रतां
निजांशदृक्कर्जितपद्मसंपदः ।

विचार्य तद्योगबलात् कुशेशयं
तदालिमालाजटिलं वने स्थिरम् ॥९१॥

निशीन्दुरर्हद्वदनेऽस्ति सौहृद-

स्तथा दिवाब्जं न सदा संसंगतम् ।

१ असंगतं=रिपुत्वं यथा स्यात्तथा । २ "कृतः स्वभालेन
समोऽर्धतः शशी" इति वा वाक्यः । ३ 'अस्ति' इत्यव्ययं सद्भावे ।
४ संगतं=सौहृदं=मित्त्रता ।

अतद्द्वयीजित्वरसुन्दरान्तरे
 न साम्यधीः कापि सतां ततः परे ॥९२॥
 न चार्हतोऽनुत्तरवासिनः सुरा
 विधातुमङ्गुष्ठमपि क्षमाः क्रमात् ।
 असंशयस्तेन मनःशयोऽस्ति मे
 न तन्मुखस्य प्रतिमा चराचरे ॥९३॥
 सरोरुहं तस्य दृशैव तर्जितं
 जले निमज्जद् बहुलज्जया जयात् ।
 ततः स्फुरत्पद्मपदं तदञ्चितं
 वृतं न जैनाननसंश्रयश्रिया ॥९४॥
 जडस्वरूपा जडजातजन्मना
 जिताः स्मितेनैव विधोगपि श्रियः ।
 निजाननेन श्रुतिशालिनाऽमुना
 मनाग् न साम्य द्विजराजि राजते ॥९५॥
 मुखे सुधांशौ च वरे सरोरुहे
 कलातुला स्याद् द्विजराजयोगतः ।

१ प्रशस्तम् । २ 'जडजातजन्मना' इति करणतृतीया । ३
 द्विजराजाः=दन्ताः, पक्षे सुधांशुर्द्विजराज एव, तृतीयपक्षे द्विज-
 राजः कलहंसः ।

अतः परं भव्यमहो महीयसी

सुवृत्तबोधोदयपल्लवप्रभा ॥९६॥

दिवा विबोधाद् यदिवाऽनिशोदयात्

त्रयेऽप्ययं स्याद् व्यतिरेकताश्रयः ।

ततोऽन्वयाद्वा व्यतिरेकतः स्वत-

स्तदाननस्योपमितौ दरिद्रता ॥९७॥

अयुक्तमुक्तं यदिवा तुरातुरा-

शयाऽऽशया पूर्वविपश्चितामतः ।

समुद्रसारस्य धियाऽत्र येन सा

तदाननस्योपमितौ दरिद्रता ॥

(पाठान्तरम्)

१ सुष्ठु वृत्तबोधानां=चरणज्ञानानां उदये येभ्य ईदृशाः
पल्लवाः=पदलेशास्तेषां प्रभा=बुद्धिः, सुष्ठु वृत्तः=वर्तुलः, बोधः=
प्रकाशस्तेन उदये पल्लववत् प्रभा चन्द्रपक्षे, एवं सरोरुहेऽपि
पल्लवानां प्रभा । २ मुखपक्षे अनिशम् उदयः अनिशोदयः
तस्मात् । ३ भेदकारणम् । ४ तुरा=संभ्रमस्तेन आतुरो य आ-
शयस्तदाशा=अभिलापस्तथा । ५ मुदो रसस्तस्य आरः=प्राप्तिस्ते-
न सहितस्य १ समुद्रसारं धनं पुत्रत्वात् २ मुद्रा=संकोचस्तस्य
सारः=भामनं यस्मात् तेन युतस्य ३ ।

दृशः प्रकाशात् सरसस्वभावतः
 प्रपन्नसत्सौरभतस्त्रयी सदृक् ।
 ततो न काचिद् विदुषां प्रभाजुषां
 तदाननस्योपमितौ दरिद्रता ॥

(पुनः पाठान्तरम्)

स्वबालभारस्य तदुत्तमाङ्गजै-

विधित्सतः साम्यमसम्यगाशयात् ।

पराङ्मुखत्वाद् धवलीभवन्मुख-

क्रियां चमर्यादिशति त्रपावशात् ॥९८॥

स्वबालभारस्य तदुत्तमाङ्गजैः

१ दृशः प्रकाशादिविशेषणत्रयेण मुखं चन्द्रः पद्मं च तुल्यम् ;
 मुखे दृष्टे दृशः=सम्यक्त्वस्य १ चन्द्रे दृष्टे दृशः=नेत्रस्य २ कमले
 नेत्रस्य स्वरूपप्रकटनात् ३ । मुखे नखरसव्याख्यातः, चन्द्रे सज-
 लस्वभावात्, पद्मे सरसः=तडागस्य । २ "कमले मुखे च सौरभं
 सौगन्ध्यं ऽस्पष्टम् । चन्द्रपक्षेऽभावास्यां सूर्यस्य कान्तिश्चन्द्रेण
 प्रपन्ना, इति सूरस्य इय सौरी, सा चासौ भा च सौरभा, प्रपन्ना
 सती सौरभा येन तद्भावस्तथा । ३ राजा स्वशिशुवर्गस्य तथा
 पौरलोकस्य उत्तमा ये पुत्राः तैः समं रमणै क्रोधवारणं चक्रौ
 नागराणां पक्षं पुष्यन्, न तु स्वशिशुपक्षं चक्रौ । नागराणां पक्षे
 इति नागरतः " व्याश्रये तस्युः " (सि० हे० ७ । २ । ८१) इति
 सूत्रेण, " देवा अर्जुनतोऽभवन् " इतिवत् । बुध्यत इति बुध्=
 ज्ञानं बुद्धिर्वा, न विद्यते बुध् यत्र तस्मात्, कोपविशेषणम् ;
 बालवर्गस्य वा ।

समं परिक्रीडयतोर्बुधः क्रुधः ।
 प्रशान्तिकृन्नागरतः स्वसाक्षिकं
 दधौ स राज्यं रुचिरं चिरं नयैः ॥९९॥
 उपादिशन्नीतिभरं स्फुटं भटैः
 समं चमर्येव तुलाभिलाषिणः ।
 नृपे प्रशान्ते पितरि स्वयं जिन-
 श्रकार राज्यं कतिचित्समाः क्रमात् ॥१००॥
 अथाप्रयत्नोदितचक्ररत्नभृ-
 न्नुपाधिरोहेऽत्र ह्यश्चलन्निति ।
 अनागसे शंसति बालचापलं
 परं पराकृत्य दिशां जयी भव ॥१०१॥
 श्रियोऽबला नाम चलाचला इमा
 भ्रमान्न ताः स्थैर्यभृतः क्वचिन्मताः ।
 इतीव वाहः किमिवाह भूभृते
 पुनः पुनः पुच्छविलोलनच्छलात् ॥१०२॥

१ भटैः समं तुलाभिलाषिणो वैश्यस्य स्फुटं नीतिभरमुपा-
 दिशन् । २ चमराः सन्त्यस्य चमरी नृपः । ३ नीतिप्रवर्तनाय ।

महीभृतस्तस्य च मन्मथश्रिया

विभूषितस्य स्वपुराद् विनिर्गमे ।

भृगेक्षणानां स्वंगवाक्षपक्षतः

कटाक्षलक्षाः प्रकटीबभूविरे ॥१०३॥

दृशाऽनिमेषेण पैदास्पृशा पदा

निज्ञस्य चित्तस्य च तं प्रतीच्छया ।

विलासिनीनां हृदये रतिः स्वतः

स्फुटीबभूवाद्भुतरूपसंपदा ॥१०४॥

पुरस्सरागा इव तत्पुरस्सरा

रमाः समा दिग्बलयात् समागमन् ।

द्विधा नृपे तत्र जगत्त्रयीभुवां

मनोरमाङ्गे विषैमायुधाश्रये ॥११५॥

अनङ्गभावादनिमेषदर्शना-

१ अनिमेषेण=निमेषाभावेन । २ पदं स्थानं न स्पृशति पदा-
स्पृक् तेन, पदा=पादेन । ३ जगत्त्रयजातार्थानां रमाः=श्रियः ।
४ विषमायुधाः, स्मरोऽपि । ५ अनङ्गवदलितभावादनङ्गं व्योम
सिद्धो वा "अनङ्गं खे चित्तेऽनङ्गस्तु मन्मथे" इत्यनेकार्थः ।
अनङ्गभावे सर्वतां मुख्यभावे "अङ्गं मन्त्रिकगात्रयोः । उपसर्जन-
भूते स्यादभ्युपायप्रतीकयोः" इत्यनेकार्थः ।

दयं कलाकेलिमयाशयं भजन् ।
 द्विधाऽप्यतस्तत्समये रसाश्रये
 नतञ्जुवां मन्मथविभ्रमोऽभवत् ॥१०६॥
 निमीलनभ्रंशजुषा दृशा भृशं
 सुरीगणे पश्यति संगताङ्गना ।
 पृथक् समालक्ष्यत तत्क्षणे चलैः
 कटाक्षमोक्षैरतिशोणिताञ्चलैः ॥१०७॥
 अनन्यसाधारणरूपसंपदं
 निपीय तं यस्त्रिदशीभिरर्जितः ।
 मनोऽनुरागः स फलेग्रही भवन्
 भुवि-स्थितिं चातुरधुर्यदीधरत् ॥१०८॥
 पुरावतारादिदिने सुराङ्गना
 वतेरुर्हत्परमोत्सवे नवे ।
 अमूस्तमभ्यासभरं विवृण्वते-
 ऽनिमेषभावेऽपि न ताः श्रमं गताः ॥१०९॥

१ मन्मथस्य विभ्रमो यस्माद् यस्मिन् वासः, अयं जिनः स्त्रीणां
 मन्मथविभ्रमोऽभूत् । २ भुवि=पृथिव्यां चातुरधुरि=चातुर्यमुख्ये,
 पक्षे भुविस=स्वर्गे, आतुरधुरि=दुःखधुरि ।

वशी जिनोऽपि स्ववशीभवेदयं
चलेक्षणत्वादितिधीरिवोर्वशी ।

निनिन्द चित्ते स्वसुरावतारतां
निमेषनिःस्वैरधुनापि लोचनैः ॥११०॥

अदस्तदाकर्णि फलाढ्यजीवितं
द्वयं श्रुतेः सांप्रतमीक्षितैर्दृशोः ।

वियुक्तितस्तप्यति-तत्त्वगिन्द्रियं
निनिन्दुरेवं भुजगाङ्गना निजम् ॥१११॥

पुरान्तरस्थायिमृगेक्षणास्तदा
दृशोर्द्वयं नस्तदवीक्षि चाफलम् ।

श्रुतिप्रशंसां नु शशंसुराशयात्
शयालुभावेऽपि हितालिशालिनि ॥११२॥

निशम्य देवं वनपावनोद्यतं
प्रमोदते द्वैधफलस्पृशा दृशा ।

इति स्म चक्षुःश्रवसां प्रियाऽनले

स्मरस्वरूपे हृदयेऽधिदीपिते ॥ ११३॥

१ हिताः=हितकारिका या आलयः=सख्यः ताभिः शोभमाने ।

२ दर्शन श्रवणरूपे ।

विलोकयन्तीभिर्जस्रभावना-

पुरस्सरं सर्वपदे स्मरोपमम् ।

न विस्मरत्वं समनीयत क्वचिद् -

मनस्विनीभिर्दृढरागिचेतसा ॥११४॥

प्रसृत्वरे रेणुभरे वधूंगणो-

बलादमुञ्जेत्रनिमीलनेष्वपि ।

न्यवेशयच्चेतसि मा स्पृशन् रजो-

ङ्गजोऽयमेनं निधिवत्प्रियाशयात् ॥११५॥

लभेत चेतः किल वैक्रियाक्रियां

प्रियां वरं स्यात् समर्येऽयमाशयः ॥

अलम्भि मर्त्याभिरमुष्य दर्शने-

पुनः पुनः संगमनेऽप्यसंशयः ॥११६॥

भवेद् भवस्यानुभवः सुरात्मक-

स्तदा वरं तत्तुषवन्न मानुषम् ।

यतो महीशस्य यशस्यदर्शने-

१ 'मा स्पृशन्' इति शत्रन्तम् । अयं अङ्गजः कामः एनं रजः मा स्पृशन् इति, अन्योऽप्यङ्गजः चित्तात्रोत्तार्यति मङ्गलस्पर्श-शङ्कया ।

न विमलेशोऽपि निमेषनिर्मितः ॥११७॥
 न का निशि स्वप्नगतं ददर्श तं
 वशा रसात् तद्भ्रुवभावनावशात् ।
 न का पुनः संगमनोन्मनस्तया
 प्रपञ्चसंचारिकया सखीकृता ? ॥११८॥
 शिरो धुनाना मधुनाऽधुनाऽशना-
 ज्जगाद गोत्रस्खलिते च का न तम् ।
 उपायनं का न चकार कार्यधी-
 रधीरताभृच्च पुरः सुरप्रभोः ? ॥११९॥
 मनोवलात् का ह्यवलापि नामिलद्
 रहःस्थिताऽहर्निशतद्वशंवदा ।
 तदात्मताध्यातधवा रते च का
 प्रियाऽभवद् नासनकर्मणा प्रिये ? ॥१२०॥
 श्रुतेऽथ दृष्टेऽपि पुरोऽङ्गनां यदा
 स्मरस्ततापातिशयेन निष्कृपः ।

१ देवाप्रे द्वैकनं देवप्रसस्याप्ययं मिलति चेद् वरमित्या-
 शयः । २ एतद्दधानै रतौ नानासनकरणेन इष्टा भर्तुर्नाभूत् ।

तदा तदासक्तधिया च का ह्यध-

श्चकार वा न स्वमनोभवोद्भवम् ? ॥१२१॥

श्रियाऽस्य योग्याऽहमिति स्वमीक्षितुं

मदार्पणाद् दर्पणधारिणी करे ।

अतादृशाङ्गासिद्धशा कृशाशयां

शयालुतायामपि निद्रया जहे ॥१२२॥

स्वयं विलेपाय च यक्षकर्दमः

करे तमालोक्य सुरूपया धृतः ।

स दुर्दमानन्यजदाहसाहसा-

दुवाह दुःखादिव हव्यवाहताम् ॥१२३॥

मनोभवन्मानवशेन मानवी-

नवीभवन्त्याऽप्यतदर्हताधिया ।

विहाय भैमीमपदर्पया कया

हताशयाऽवाङ्मुखताऽभ्यनायि नो? ॥१२४॥

कृतेऽप्युपाये शतशोऽपैशोकया

यदा बभूवे न कदाचिदेकया ।

१ धिक्कारं न चकार, काममुपालभत । २ हता=भग्ना आशा=
मनोऽभिलाषो यस्यास्तया । ३ सोद्यमया ।

तदा गृहीतव्यतिरेकशङ्कया

नैव दर्पणः श्वासमलीमसः कृतः ॥१२५॥

गच्छाधीश्वरहीरहीरविजया-

न्नाये निकाये धियां

मृत्युः श्रीविजयप्रभाख्यसुगुरोः

श्रीमत्तपाख्ये गणे ।

शिष्यः प्राज्ञमणेः कृपादिविजय-

स्याशांस्यमानाग्रणी-

श्रुक्ते वाचकनाममेघविजयः

शस्यां समस्यामिमाम् ॥१२६॥

इति श्रीनैषधीयमहाकाव्यसमस्यायां महोपाध्यायश्रीमिघविजयगण्डि-
पुरिताया प्रथमः सर्गः संपूर्णः ॥ श्रीः ॥



१ नैषधीयचरित्रे प्रथमसर्गे ३१ श्लोकः । २ आशास्यमानाः=
श्रिप्याः ।

॥ अथ द्वितीयः सर्गः ॥

यथोह्यमानः खलु भोगभोजिना

रथेन विष्णुः प्रभविष्णुतेजसा ।

तथाऽधिराजः स रराज राजभिः

समं ब्रजन् राजपथे यथेच्छया ॥१॥

दिशोऽपि तूर्यध्वनिनाऽभिगर्जयन्

प्रसह्य वैगेचनिजस्य पत्तनम् ।

यियासुरग्रेसरवाजिराजिभि-

र्जगाम चक्रानुगमाऽध्वनाऽधिपः ॥२॥

अथाजगामाभिमुखः स्वसीमनि

नृपोऽपि भीमः किल कुण्डनेशिता ।

विदर्भजाया मदनस्तथा मनो-

रथं प्रजायाः सह राजभिर्विदन् ॥३॥

१ किंभूतोऽधिराजः प्रभविष्णुतेजसा उह्यमानः, किं० भोगैः
रसादिभिर्भुज्यते स्म तेन । २ मार्गेण । ३ मदयति हर्षयति
मदनः ।

गजाश्वशृङ्गारणया सतोरणं
पुरं समन्तादसमं विभूषणैः ।
असौ ससौख्यं लघुना महीभृता-
नलावरुद्धं वयसैव वेशितः ॥४॥

सदङ्गभृत्प्रत्ययितं पुरा तदा-
ऽऽदि-वृद्धिकृत्-तद्वितवत्-सुसंगतम् ।
पदं स्वमीपल्लघुनाऽप्यसौ महा-
नलावरुद्धं वयसैव वेशितः ॥

(पाठान्तरम्)

नृपेऽनुरूपे निजरूपसंपदां

जिने प्रयाणाभिमुखे दिशां जये ।

१ धारायन्त्रे नलैर्व्याप्तं, महोत्सवे तदधिकारात्; नरावरुद्धं वा "नरः कृष्णेऽर्जुनेऽपि वा" इति कोशः । रुक्मिणीधरणे कृष्णेन रुद्धम् । २ पक्षे अङ्गसंज्ञाकारिप्रत्ययो जातोऽस्मिन्निति प्रत्ययिनम् । तदादि=तद्दिनादारभ्य वृद्धिकृत्, तद्वितपक्षे आदिवृद्धिकृत् । ३ हितवन्तो मित्त्रजनास्तैः सुसंगतं=मिलितम् । ४ पदं=स्थानम् । ५ लघुना वयसा, पक्षे लघुना प्रत्ययेनाणादिना । ६ महान् यः नलः=पर्वतादिना विपमस्थानं तेन वेष्टितं, ईदृशं न इत्यपि, "नलो राशि कपौ नडे पितृदेवे नलं तु स्यात् पक्षे" इत्यने-कार्थः । लाघः=वेदः, रुद्ध=रोधस्ताभ्यां घर्जितं लोपप्रत्ययवाधर-हितं वा । अलावर्णेन व्याप्तं पदम् । ७ पक्षे युवापत्यप्रत्ययेन ।

पुरस्सरीभूय पुरन्दरः स्वयं
 जयं चकारास्य परे पराजयम् ॥५॥
 नरेशवर्गः स्वयमेव ढौकनं
 दिदेश तस्मिन् बहुशः श्रुतिं गते ।
 स्वविक्रमादद्भुतचक्रचङ्क्रमात्
 पुरः पुरोऽभ्येयुषि तत्पदे पदे ॥६॥
 अनेकशः क्षमापकनीरनीकिनी-
 पतिः परप्रीतिमतीरुदूढवान् ।
 विशिष्य सा भीमनरेन्द्रनन्दिनी
 प्रियाऽस्य जज्ञे रतिवद् मनोभुवः ॥७॥
 सहस्रनेत्रस्य शचीव सोन्नत-
 स्तनी हिमांशोरिव रोहिणी प्रिया ।
 तथा दग्धे पञ्चमचक्रिणोऽर्हतो-
 मनोभवाज्ञैकवशंवदं मनः ॥८॥
 उँपासनामेत्य पितुः स्म रज्यते

१ परे=शत्रौ । २ दग्धे=पुपोष, धारयति स्म वा । ३ तीर्थक-
 रपक्षे अमनोभवं=अकामम्=अकपायम्, आज्ञा=ज्ञानं तस्यैकम्=
 अद्वितीयं वशंवदं=स्थिरं, ततो विशेषणसमासः । ४ विभ्रसेनाद्
 देवात् क्रमागतामुपासनां परेशितुः एत्य रज्यते स्म ।

क्रमागतामष्टमकृत् परेशितुः ।
 स माग्धं देवमनुस्मरन् वशी
 वशीचकाराखिलपूर्वमण्डलम् ॥९॥
 अभासमेत्याऽप्यमुना व्यधीयत
 दिने दिन साऽवसरेषु बन्दिनाम् ।
 मुखाद् निशान्ते वरदामघाम्नि तै-
 दिशोरवश्यं खलु वैश्यकर्मणे ॥१०॥
 तटं दधानो निकटं स सैन्धवं
 धवः क्षितेः साधनया धनार्जनः ।
 पठत्सु तेषु प्रतिभूपतीनलं
 जिगाय देशेषु पुरस्सरेष्वतः ॥११॥
 उपत्यकास्थायिनृपालिरुद्धता
 कृताधिसेनानिरणा प्रणाशभाक् ।
 चने गतापीशहयागमं भयाद्
 विनिद्रोमाऽजनि शृण्वती नलम् ॥१२॥

१ सा=उपासना । २ श्रुते । ३ तयोर्द्वयोर्दिशोर्दक्षिणापश्चि-
 मयोः । ४ वश्यकार्याय । ५ कृतः सेनान्याम् अधि रणः=संग्रामो
 यया सा । ६ चने नलं=तृणविशेषं, गिरेर्नलं नालं वा गता=आधि-
 तेत्यर्थः ।

कथाप्रसङ्गेषु मिथः सखीमुखा-
 चिकीर्षुरस्यैव पुनः प्रसन्नताम् ।
 नता सताषा जनतापि नीवृता-
 मुपायनस्थापनया स्थिता स्थले ॥१३॥
 धने जने वा कृतराधने भटै-
 स्तृणेऽपि तन्व्या नलनामनि श्रुते ।
 धनेऽपि च स्थातुमधीरया रयात्
 तथा तदादेशदशाऽप्यधीयत ॥१४॥
 पराक्रमाच्चक्रभृतः परा क्रमाद्
 भटालिरासन्नतरा द्विधापि या ।
 द्रुतं विधूयाऽन्यदभूयताऽनया
 नगस्थया काप्युदरे दैरादरेः ॥१५॥
 महाहवः कापि भटैः कृताहवः
 समापत्तत् त्रस्यति तत्र शात्रवे ।
 गिरौ स्थितं तत्प्रजया जयादृते
 मुदा तदाकर्णनसज्जकर्णया ॥१६॥

१ मित्त्ररूपा जनता तस्या मुखात् । २ अरेर्दरात्=भयात् ।
 ३ कृतपरस्परहानः । ४ जयं विना ।

स्मरात् परासोरनिमेषलोचनाद्

वरं तमिश्राध्वनि लब्धवानयम् ।

शकादिकम्लेच्छजनैः कृताश्रयं

सुनिर्भयं साधयति स्म तत्रयम् ॥१७॥

पथस्तमिश्रान्तरमीयुषः पते !

'बिभेमि तद्भिन्नमुदाहरेति सा ।

वदन्त्यभीः स्त्रीमणिमण्डलत्विषा-

श्रयं समुद्द्योत्य कृतैव चक्रिणा ॥१८॥

सरिद्द्वये वार्धकिनाऽऽद्यपद्यया

बलं समुत्तारयता नृपाज्ञया ।

जनेन यूनः स्तुवता तदास्पदे

सुखः कृतोऽध्वा हि गतागतोद्यतान् ॥१९॥

ततोऽवतीर्याद्भुतचक्रबान्धवो

विनिर्गतोऽब्दादिव चक्रबान्धवः ।

१ स्मरात्=स्मरणात् । २ परासोः पराः=प्रकृष्टा असवः=
प्राणा अर्थाद् बलं यस्य । ३ अनिमेषलोचनाद् देवात् । ४ तमि-
श्राया गुहाया मार्गे । ५ क्षणत्रयम् । ६ तस्माद् मार्गाद्दहं
यिभेमि । ७ अयनं=मार्गम् । ८ प्रकाश्य ।

स्फुरद्भुविम्लेच्छजनप्रसाधने

निर्दर्शनं नैषधमभ्यषेचयत् ॥२०॥

नलस्य पृष्ठा निषधागता गुणान्

नृपेण दुर्गस्थरिपोर्विनिग्रहे ।

चरैर्निशम्याऽस्य परे शरण्यतां

प्रपेदिरेऽरण्यदशाविमोचनात् ॥२१॥

विधाय वेषान्तरमस्य विक्रमाद्

मिषेण द्रुतद्विजबन्दिचारणाः ।

यज्ञः पठन्तः परदेशमैयरु-

र्गरुत्मतः सर्पगणा इवारयः ॥२२॥

कृताजयः केऽपि पराजयं ययु-

र्मयं प्रपद्याद्रिमयुर्निरामयम् ।

निपीय तस्कीर्त्तिकथामथानया-

ञ्जहुर्मुहुस्ते मुमुहुर्भयादपि ॥२३॥

१ नितरां दर्शनं यस्य सदा चक्रिपार्श्वस्थमित्यर्थः । २ निष-
धानगरी कौशलदेशे, तस्या ईशं श्रीऋषभदेववंशजं नृपम् । ३
नृपेण नैषधेन निषधानगरोतः सार्थं पवागताः सेवकाः नल-
स्य=पर्वतादिनलस्थानस्य गुणान् पृष्ठाः 'कथमत्र प्रवेशनिर्गमौ
स्याताम् ?' इति; तद्यदैः श्रुत्वा परे शरण्यतां प्रपेदिरे ।

भयेन भग्नेऽपि हये रथे पथे
स्थिते विचक्रेऽवनिपे निपातितैः ।
रसेन सेनापतिनाऽरिसेनया

चिराय तस्थे विमनायमानया ॥२४॥

चमूपतिर्भूपतिराजसंनिधेः
प्रसाधयन् म्लेच्छपुराणि तद्धनैः ॥
धनं ललौ. तत्प्रजयाऽपमानया
चिराय तस्थे विमनायमानया ॥

(पाठान्तरम्)

प्रियं प्रियां च त्रिजगज्जयिश्चिरौ
नरौ. स्वरूपेण शचीपुरन्दरौ ।
ददर्श चक्री, नभसोऽवतीर्य तौ
कृताञ्जली भूमिभुजं प्रणेमतुः ॥२५॥
विनिन्यतुस्तावृषमाद्रिमीश्वरं
लिखाधिलीलागृहभित्तिं कावपि ।

१ कावपि स्त्रीपुंसौ ईश्वरं=चक्रिणं, ऋषभकूर्दं निन्यतुः;
च=पुनः, तं=चक्रिणम् इति ऊचतुः; इतीति किं, हे क्षितीश !
स्वनाम अधिभित्तिं लिख । २ 'कावपि' इति चक्रिणा नोपल-
क्षितौ शचीन्द्रौ ।

स्वनाम संसाधितभारतक्षितिः

क्षितीश ! वाचेत्युचितं तमूचतुः ॥२६॥

स विश्वसेनात्मजशान्तिचक्रिभृत्

समाजगामात्र जयेन भारते ।

इति स्म सा कारुवरेण लेखितं

जिनेशनामाभिननाम देवता ॥२७॥

कृताऽर्हदर्चाविधिनाऽधिनायकः

स्थितोऽष्टमे स्पष्टतयाऽष्टमङ्गलः ।

हरेः स्म तत्राभ्युदयन्महोमहा-

ऽनलस्य च स्वस्य च सख्यमीक्षते ॥२८॥

मनोरथेन स्वपतीकृतं नलं

वनाद्रिदुर्गास्थितमारुरुत्सुकः ।

समुत्सुकः पञ्चमचक्रभृत् पुनः

खगाचलेऽभ्यागमनेच्छयाऽचलत् ॥२९॥

पुरश्चलच्चारुचमूपतेश्चमू-

१ हरेः=इन्द्रस्य । २ अभ्युदयत्तेजसा बह्वेः । ३ मनसा
अस्वपतिः स्वपतिः कृतः स्वपतीकृतस्तं नलं=स्थानविशेषम्; न
विद्यते स्वः=आत्मा पतिर्यस्य स अस्वपतिः ।

निंशि क सा न स्वपती स्म पश्यति ।
 नलस्थितारिप्रतिरोधनाद् वन-
 ग्रहेऽवरोधप्रतिबन्धनक्रियाम् ॥३०॥
 परैः कृता या नलदुर्गताकृति-
 र्धनैर्जनैः सैव च दुर्गताकृतिः ।
 अदृष्टमप्यर्थमदृष्टवैमवा-

दवाप्य सेनापतिना व्यूधीयत ॥३१॥
 नलोदयस्याप्यनलोदयादभू-
 दभूतपूर्वा स्थितिराप्ततेजसा ।
 भवेदवस्थेयमहो ! क्षितौ न यां
 करोति सुप्तिर्जनदर्शनातिथिम् ॥३२॥
 निमीलितादक्षियुगाच्च निद्रया

नलात् प्रणष्टारिवधूजनेन सः ।
 अवीक्षितोऽपि क्षितिशायिनेक्षितः
 स्मरादिवोच्चैः करवालचालकः ॥३३॥

१ निद्रया निमीलिताद् नेत्रयुगादवीक्षितः । २ स्मरणं
 स्मरः=ध्यानं ततः । ३ पक्षे करेण चालाः=केशास्तेषां चालकः
 कन्दर्पात् कचग्रहत्परः ।

पराङ्मुताऽपि नायकेऽभवद्
 हृदोऽपि बाह्येन्द्रियमौनमुद्रितात् ।
 सविभ्रमा चक्रिणि वैरिणो वधूः
 स्मरेऽतिविस्मेरदशाप्यथाद्भुता ॥३४॥
 छलत्स्वलत्पाद-प-यो-गतो वने-
 नलादपि प्राप्तभयो भयोऽज्झितः ।
 अदर्शि संगोप्य कदाप्यवीक्षितः
 प्रमीलया बा-धनलीलया निजः ॥३५॥
 अभूत् सुरङ्गेक्षणतां रिपुस्त्रियो

१ श्रुतत्वप्राप्तौ । २ स्मरे जाग्रदृशा । ३ छलन् स्वलन्
 स चासौ पादेषु=पर्यन्तपर्वतेषु पयसे गतः । नलः=स्वस्थानम्,
 अनलो वा ततः प्राप्तभयः । अवीक्षितः=अविमृष्टः । यद्वा अवी-
 क्षिणोति अवीक्षित्=अजापालस्तस्मात् तस्य वा । प्रमीलया=
 निद्रया । संगोप्य कदापि निजः अदर्शि 'निजैः' इति शेषः ।
 निजः पुरुषः संगोत्रैः स्वप्ने दृष्टः, यद्वा अधनत्वे न दृष्ट इति
 भावः । बाधनलीलया=दुःखलीलया; अधनलीलया=दरिद्रभावेन
 शङ्कः स्नेया लीलया वद्धो वा दरिद्रः कृतः । कीदृशः निजः,
 छलेन स्वलत्पादं यथा स्यात्तथा पयसे जलाय जले वा गतः ।
 भया=दीप्त्या उज्झितः=स्यक्तः । ४ 'सुरङ्गा' इत्युणादौ, तथा-
 प्यत्र श्लेषवलात् 'सुरङ्गा' इति लोकोक्तिः । सुरङ्गा=भूम्यन्तर-
 मार्गस्तद्दर्शनता, पंक्षे रङ्गदर्शनम् ।

द्विषश्च सिंहासनमूः क्षमाभृतः ।
 समीहिता यैव भुवश्चिरोदयी
 रहस्यमस्याः स महन्महीपतिः ॥३६॥
 अहो ! अहोभिर्महिमा हिमागमे
 प्रपद्यते द्योतिभिरन्वहं यथा ।
 तथा महोभिर्गरिमाऽरिमारणाद्
 रणादवाप्यस्य समं स्वसेनया ॥३७॥
 गृहोन्मुखीं भूरिदिनैरिय्यासती-
 मभिप्रपेदे प्रति तां स्मरार्दिताम् ।
 नृपोऽनुकम्पां चलनेऽतिगौरवात्
 ततो गिरेः प्रापदुपत्यकां त्यकाम् ॥३८॥
 खगाचलेऽप्याविरभूच्चलाचला
 प्रजा प्रजारक्षणवार्त्तयाऽर्त्तिभृत् ।
 तपर्त्तुपूर्त्तावपि मेदसां भराद्
 न लेभिरे स्थूलनरा हि के व्यथाम् ? ॥३९॥

१ सिंहासनं भूर्गुहा । २ क्षमाभृतः=पर्वतस्य राक्षो वा ।
 ३ गृहन्मरणेन पीडिताम् । ४ त्यामेव त्यकाम्, त्यदूशब्दस्य
 कप्रत्यये रूपम् ।

दरादरादाऽऽश्रितकन्दरान्तरा

निरन्तरायस्थितया तथा नगे ।

दिनानि हीनानि समान्यऽमान्यमा-

। विभावरीभिर्विभरां वभूविरे ॥ ४० ॥

स्वकान्तिकीर्त्तिव्रजमौक्तिकस्रजं

स्वतो गुणं योजयताऽऽशुगानुगम् ।

जिनेन को-दण्डकरेण सांनुगं

नृपं समुद्दिश्य गुणो न योजितः ? ॥ ४१ ॥

खगाद्रिराजं समरेष्वतन्द्रितं

श्रयन्तमन्तर्घटनागुणश्रियम् ।

पराक्रमः पञ्चमचक्रिणः क्रमा-

त्रिवार्यं चक्रे क्रमसेवनोन्मुखम् ॥ ४२ ॥

१ अमानिनी=मानरहिता या अमायाः=अमावस्या विभावर्यो
=रात्रयस्ताभिः समानि=तुल्यानि दिनानि तथा=प्रजया विभरां-
वभूविरे । २ आशुगः=वाणः, वायुर्वा । ३ जिनेन कः गुणः=सं-
धि-विग्रहादिर्न योजितः सांनुगं पर्वनशुद्धस्थं नृपमुद्दिश्य ।
४ दण्डः करे यस्य तेन । ५ सांनुगं=अनुगैः=सेवकैः सहितं यथा
स्यात् तथा । ६ क्रमसेवनं=यादसेवा, यदिवा चक्रिणो=ऽनन्तरा
संततिपरम्परा (क्रमः) ।

विराजिराजन्यजनस्य घोरणे-

रणेरणे दारुणरूपसंपदः ।

कदाचिदस्या युवधैर्यलोपिनं

जयं निशम्याजनि राजनिग्रहः ॥४३॥

नृपः प्रसन्नो हि घनाय साधनै-

स्तदन्यथाऽयं निघनाय वाधनैः ।

स्वगाद्रिराजोऽस्य निदेशदेशने

नलोपिलोकादशृणोद् गुणोत्करम् ॥४४॥

तमेव लब्ध्वावसरं ततः स्मर-

स्वरूपभूपायं स्वगाचलेश्वरः ।

निजाङ्गनापूर्वमपूर्ववस्तुभिः

कृताधिकोपाय-नमन्मुदेऽभवत् ॥४५॥

वरैरमुष्याभरणैर्मणीमयैः

शरीरशोभाजयजातमत्सरः ।

१ स्वगाद्रिराजः अस्य=चक्रिण इति गुणोत्करमशृणोत् ।
 २ आहायाम् । ३ नलोपी ईदृशो यो लोकः प्रत्ययितस्तस्मात् ।
 नञ्प्रतिरूपकेण 'न' इत्यनेनाव्ययसमासः । ४ भूपाय कृताधि-
 कोपाय नमन्, पक्षे कृतं यदधिकम् उपायनं तेन मदयति
 हृष्यति यः स कृताधिकोप्रायनमत्, क्विपिरूपम् । .

तदा परः कोऽपि युयुत्सयाऽपतद्

बलस्य नाशाय ससौप्तिकाशया ॥४६॥

शराशरि व्यक्तगदागदि क्रुधा-

ऽऽधुधाऽनुधावद्भटकोटिदारुणः ।

अमोघशक्त्या निजैव मूर्त्तया

रणोऽभवद् भूरिभयाय भूभुजांश्च ॥४७॥

अनीकिनीनामधिपैरनेकशः

स युध्यमानोऽपि निरुद्धमानसः ।

स्वसेनया कोऽपि विमुक्तमार्गण-

स्तया विनिर्जेतुमियेष नैषधम् ॥४८॥

अकारि येन श्रवणातिथिर्गुणः

क्षणं परिक्षिप्तसहस्रमार्गणः ।

विभिद्य सेनापतिना शरैरुरः

पुरःप्रदोषे स यमातिथीकृतः ॥४९॥

मनःप्रसक्त्या विजयः श्रुतौ धृतः

क्षमामुजा भीमनृपात्मजालयः ।

१ भीमनामा यः नृपात्मजो=राजपुत्रः स एव आलयः
स्थानं यस्य सः, विजयविशेषणम् ।

प्रदाय तस्मै गजवाजिराजितां

यथेच्छया देशभुवं पराजिताम् ॥५०॥

ततः प्रयाणादवतीर्णकन्दरा-

प्रपातदेशस्य नृपस्य तत्परम् ।

तदुच्चधैर्यव्ययसंहितेषुणा-

रिणा रणोऽभूदरिणाऽसृजाऽरुणः ॥५१॥

क्रमेण सेनापतिनाऽर्हदाज्ञया

वलेन जिग्ये सुरसिन्धुनिष्कुटम् ।

वशीकृतस्तत्र वसञ्जनोऽङ्गिनां

स्मरेण च स्वैवत्मशरासनाश्रयः ॥५२॥

अमुप्य धीरस्य जयाय साहसी

वशीकृतश्चक्रमुचा स चक्रिणा ।

ततः प्रयाणे गजवाजिराजिभिः

१ परैः अजिताम् । २ अरिणा=वैरिणा सह रणः, अरिणा=
चक्रमेण, असृजा=कथिरेण अरुणः=रक्तः । ३ अङ्गिना=मूर्च्छिभृता
कन्दर्पेण तेन जनः वशीकृतः । ४ स्व=धनम्, आत्मा=निजः
तस्य शराः=आसनानि तेषामाश्रयः=आधारः । पक्षे धनार्पकः
देहेन शराणां=जलानाम् आसनानि वहन्नित्यर्थः "शरं जले शरः
पुनर्दधिसरे काण्डनेजनयोरपि" इत्यनेकार्थः ।

समं समादायं समा विभूतिकाः ॥५३॥

बैलाध्वनिं द्वेषिवलं दधद् ध्वनिं

तदा खलु ज्यां विशिखैः सनाथयन् ।

पुरस्सरीभूय चमूपतिः स्वयं

रुरोध तत्प्राणदबाणसंचयैः ॥५४॥

पुरःस्फुरन् कोऽपि सुरश्चमूं सृजन्

भयातुरां भैरवफेरवारवैः ।

निमज्जयामास यशांसि संशये

युयुत्सुरस्या विविधायुधैः क्रुधा ॥५५॥

“तदा तदावेशविनाशनाशया

पुरन्दरः सुन्दरधीरुदायुधः ।

यशांसि तेनेऽस्य जयोदयादनु

स्मरंस्त्रिलोकीविजयार्जितान्यपि ॥५६॥

अनेन भैर्मी घटयिष्यतस्तथा-

अभ्यमित्त्रभावादनुगां बलस्य च ।

१ समाः=सकलाः, विभूतिकाः=विभूतीः । २ सैन्यमार्गं ।

३ 'कृपाणपाणिः सह ज्ञेनयाऽरुधत् इति वा पाठः । ४ प्राणान् घन्ति=खण्डयन्ति प्राणदा वाणास्तेषां संचयैः ।

अभूद् विलम्बः सुरसिन्धुसैकंते
कृताष्टमस्यापि जिनस्य चक्रिणः ॥५७॥

प्रसन्नया स्वःसरिता तनूभृता
विधेरवन्ध्यञ्छतया व्यलासि तत् ।

विमुद्रपद्माननया सविभ्रम-
प्रकाशवद्दर्शनयाऽर्प्ययौद् नृपः ॥५८॥

मरालगत्या-विलसत्तरङ्गया
न गङ्गया निर्मितचक्रसङ्गया ।

अभेदि तत्तादृगनङ्गमार्गणै-

र्मनोऽस्य नारीवपुपाऽपि च प्रभोः ॥५९॥

कृतं मनोभूवशवर्ति कान्तया
सरोजकोशस्तनहंसकस्पृशा ।

बलं तया तत् समभेदि मार्गणै-

र्यदस्य पौष्पैरपि धैर्यकञ्चुकम् ॥६०॥

१ 'अयौत् इति क्रिया. 'यु मिश्रणामिश्रणयोः' । २ आविला
=रागेण कलुषा सत्ता=सद्भावो यस्य ईदृशो रङ्गः=चित्ताभिप्रायो
यस्यास्तया, पक्षे विभिः=पक्षिभिर्लसन्तस्तरङ्गा यस्यां सा'तया ।
३ अस्य=प्रभोर्मनः स्त्रीरूपधारिण्या गङ्गया न अभेदि । ४ अस्य
यत्तस्य अर्थाद् भटस्य ।

किमन्यदद्यापि यदस्त्रतापितः

शिवो वशीन्द्रः शिवया वशीकृतः ।

स्मरेण लक्ष्मीकरणेऽपि लक्षशो-

ऽप्यलक्षधीर्नाप्यित लक्ष्यतां प्रभुः ॥६१॥

हरिर्यदासीज्जलधीहिताश्रयः

पितामहां वाग्जिमाश्रयत्यहो ! ।

अनङ्गजं तापमुपेत्य, सोऽप्यभू-

ज्जिनेश्वरेऽनङ्गज एव साङ्गजे ॥६२॥

सदङ्गसङ्गं कुलशैलशालिनीं

सितां निजाज्ञां दधतं स्वरूपतः ।

स्मरं तनुच्छायतया तमात्मनः

परं प्रभुर्नाक्रमितुं मनोभवः ॥६३॥

प्रसाधितेऽस्मिन् भरते महीभुजा

जनोऽपि नानाविषयान् प्रपन्नवान् ।

सदारतासक्तरुचिः सरित्तटं

१ निष्कपटमतिः । २ न लक्षतां=वेध्यताम् आप्यत । ३ जलधी
ईहितः=वाञ्छित आश्रयो यस्य । ४ अनङ्गजः=अपुत्रः=वन्य
इत्यर्थः । ५ साङ्गजे=सप्तपुत्रे ।

शशाक शङ्के न स लङ्घितुं नरः ॥६४॥
 उरोमुवा कुम्भयुगेन जृम्भितं
 मनोभुवो दुर्गधिया जिघृक्षतः ।
 चमूपतेः साऽऽरमतोद्भवे निशो-
 ऽप्यतीरभावेन मतिः सतीरते ॥६५॥
 क्रमात् प्रयाणेऽस्य पुरस्सराः पुरां
 नवोपहारेण वयस्कृतंन किम् ।
 अधीश्वरः स्वानुगतां गतरः स्वयं
 प्रसाद्य भेजुः सकलास्तमुद्गलम् ॥६६॥
 जयादहंपूर्विकया स्ववाहिनी
 ससाहसोत्साहतयाऽवगाहिनी ।
 त्रपाः सरिदुर्गमपि प्रतीर्य सा
 स्वतः परावृत्त्य ददौ स्वदौर्जने ॥६७॥
 स्वदुर्गभङ्गे भवनेऽवनेर्जने
 वने विलम्बे जडता हसत्रपा ।

१ चमूपतेः=नैषधस्य सतीरते मतिः अरमत २ अपारतया ।
 ३ स्वतः=घनात् = धनं गृहीत्वा त्रपा ददौ दौर्जने=दुर्जनसमूहे ।

भयाद् रिपूणां नृपतेः स्फुरन्महो-

ऽनिलस्य तन्वी हृदयं विवेश यत् ॥६८॥

अपहुवानस्य जनाय यन्निजाः

प्रजाः क्वचिच्छैलवनादिषु द्विषः ।

मृगेक्षणानामभवच्चला दशा

मृगेक्षणानामिव भूमिभृद्भयात् ॥६९॥

अजन्यतश्चञ्चलया दधद् रिपो-

रधीरतामस्य कृतं मनो भुवा ।

अनाधिपत्यं दिशतीममुं स्वतः

स्वतः स तत्याज सराजराजताम् ॥७०॥

धवे भुवो वा विधवे वधूजने

द्विषां वियोगादसुखं यदुन्मुखम् ।

अबोधि तज्जागरदुःखसाक्षिणी

१ रिपूणां हृदयं जडता विवेश नृपतेर्भयात् । २ " अनलो-
ऽनिले वसुदेवे वसौ वह्नौ " इत्यनेकार्थः । ३ तन्वीव तन्वी
लुप्तोपमा । ४ भुवा=भूम्या अस्य=चक्रिणः रिपोर्मनः अधीरतां
दधत् कृतम् । किं० भुवा, अजन्यतः=युद्धात् चञ्चलया । अमुं
भुवं सः=रिपुः स्वत एव तत्याज । ५ राजराजता=पेश्वर्यं तेन
सहितां भुवं तत्याजेत्यर्थः ।

तडागभागस्थरथाङ्गपक्षिणी ॥७१॥

समुच्छलद्वाजिरजोभिरञ्जसा

नभस्तले संतमसाकुले-रिपोः ।

पुरश्चलच्चक्ररुचा-सुहृत् कृता

निशा च शय्या च शशाङ्गकोमला ॥७२॥

नृपप्रतापाम्बुजबान्धवोदये-

सुहृद्घूनामिव वर्धने श्रियाः ।

१ चक्रवाकी । २ अरिपोः=मित्त्रस्य निशा सुहृत्=प्रिया कृता पुरश्चलच्चक्ररुचा शशिसुन्दरा । रिपोः=द्विषः चक्ररुचा असुहृत्=प्राणहरी निशा कृता; शय्या शशानाम् अङ्गः=चिह्नं यस्यामीदृशी कोमला च "कोमलं मृदुले तोये" । ३ सैन्यं चक्रं वा । ४ अनसु=अप्राणं हृद् येषामीदृप्रिपूणाम्; सुष्ठु हरतीति सुहृत्=चौरः । नृपेति० चक्रिणः प्रतापसूर्योदये सति मित्त्र-स्त्रीणां भोगादिना निशा प्रियाऽभवत् । प्रतापसूर्यस्य नित्यत्वात् चौरस्त्रीणां न प्रियाऽभवत्, रात्रौ चौर्याधिकारात् चौर्यप्रवृत्ते-रभावात् । यद्वा, अकारप्रत्ययेपाद् असुहृद्घूनां रात्रिः प्रिया नाशनाषसरत्वात् । सुहृन्मृगीदृशां=मित्त्रस्त्रीणां रात्रिर्न प्रिया, प्रतापसूर्यस्यास्तप्रापणशङ्कया इव । वर्धनं=छेदनं वृद्धिर्वा । धन-प्राप्तौ स्त्रीणामन्तःपुररूपत्वेन निशायां कार्यकरणादिना प्रिय-त्वम् असूर्यपश्यत्वान् । पक्षे धनच्छेदने धनेऽपि यथेच्छं प्रमा-भाधाद् निशा प्रिया निरलंकारघसनत्वेन न स्यात् । शशानां जीवानाम् अङ्गः=चिह्नं तेन सुन्दरा च न स्वभूमेः ।

प्रियाऽभवत् सा-न-सुहृन्मृगीदृशां

निशा च शय्या च शशाङ्गकोमला ॥

स्मरोपतसोऽपि भृशं न स प्रभुः

प्रभोर्निदेशेन विना कदाचन ।

चैमूपतिर्भीमभुवा कनिष्ठया

वशीकृतस्तां परिणेतुमुचधीः ॥७३॥

नृपस्य तद्भावविदो निदेशतो

विदर्भराजं तनयामयाचतं ।

रसेन सेनापतिरप्युदूढवान्

निगूढभावामपि तां तदन्तरे ॥७४॥

कृपाणतः केचन केऽपि चक्रतः

परेऽपि तैन्मार्गणवेधमार्गतः ।

त्यजन्त्यसून् शर्म च मानिनो वरं

भुवि स्म सैन्येऽस्य समीपमागते ॥७५॥

अयाचितैरेव नयाञ्चितैर्जया-

दुपायनैरागमनादुपायैर्नम् ।

१ परिणेतुं न प्रभुः=न समर्थः । २ चैमूपतिः=चैमपतिः । ३ मार्गणाः=प्राणाः । ४ मार्गम् ।

कृतः प्रसन्नः स यतो महाशया-

स्त्यजन्ति न त्वेकमयाचितव्रतम् ॥७६॥

मृषा विषादाभिनयादयं क्वचिद्

नृपाय नूनं नमते स्वतेजसा ।

तदीयदुर्णीतिनिवारणेच्छया

रणेच्छया स्वक्रुधमप्युपादिशत् ॥७७॥

यदा प्रयाणान्तरितापि भीमजा

जुगोप निःश्वासततिं वियेगजाम् ।

मिषेण केनाप्यवगम्य तज्जनाद्

निनाय तां क्वाप्यवलम्ब्य संनिधिम् ॥७८॥

नवाप्यथासन् निधयः स्त्रियोऽनुगा

भुवा निगूढा अपि साधनात्प्रभोः ।

विलेपनस्याधिकचन्द्रभागना-

र्पणात्सितास्या इव मुद्रयान्तिके ॥७९॥

क्वचिच्च दानावसरे त्रिमुद्रणाद्

१ नवापि नवसंख्या निधय आसन् । २ भूम्यन्तरे । ३ विले-
पनमत्र मुद्रणाय कृतं तत्र कर्पूराधिकक्षेपात् । ४ सितास्याः=
प्रसन्न्या उज्ज्वलाननाः, 'पिञ्ज वन्धे' निबद्धास्या वा ।

विभेद शङ्खस्य निधेः स धैर्यकम् ।
मुखे तथा भीमभुवोऽधिचन्द्रता-

विभावनाच्चापललाप पाण्डुताम् ॥८०॥

शशाक निहोतुमये न तत्प्रिया

प्रियाशयं साम यदा स चाश्रयन् ।

तदीयकोपस्य जिहीर्षुचेतसा

तदा चकारानुनयं नयं विदन् ॥८१॥

पुरस्थितां तामनुनीय साशय-

मयं बभाषे यदलीकत्रीक्षिताम् ।

क्षितीश्वरः किं क्षितिमीक्षसेऽधुना

मयि प्रिये विप्रियमादधासि किम् ? ॥८२॥

ततः प्रियामित्यनुनीय सत्त्वतः

समाधिमाधाय निजात्मनात्मनि ।

समाज एवालपितासु वैणिकैः

प्रणीतवीणासु रराज राजभिः ॥८३॥

१ अधिकस्वर्णभूषणादिप्रकटनात् "चन्द्रोऽम्बुकाम्ययोः
स्वर्णे सुधांशौ कर्पूरे कम्पिल्ये मेवकेऽपि च" इत्यनेकार्थः । २
"पाञ्चालः स्त्रीषु मार्दवम्" इति नीतिम् ।

सधर्मधीः कर्म सशर्मनर्मणे

प्रवर्तयन् सद्यवहारधारणः ।

न वीतरागः स विनिश्चयात् पुन-

र्मुमूर्च्छ 'यत्पञ्चममूर्च्छनास्वपि ॥८४॥

अवाप सापन्नपतां स भूपति-

गुरुत्वमन्यत्र नयाय शिक्षयन् ।

प्रशस्यमुद्दिश्य दयादमक्रमं

पुरः पुरश्चात्मत्रिवोधनक्षमम् ॥८५॥

दैधार यो वा चरणेऽतिकौशलं

जितेन्द्रियाणां धुरि कीर्त्तितस्थितिः ।

दैधारयोवाच रणेऽतिकौशलं

स मार्गणीये विषयं श्रयन् स्वयम् ॥८६॥

पुरः प्रयाणे न्यरुधद् न कोऽप्यमुं

यियासुमग्रे खलु हस्तिनापुरम् ।

१ अन्यत्र=लोके सापन्नपतां शिक्षयन् । २ यो रणे इति कौशलं
दैधार । ३ द=दान तत्र धारया=जलस्य निरन्तरतया उवाच ।
४ रणे=शब्दे श्रुते । ५ अयोध्यामतिक्रान्तम् । ६ मार्गणीये=याच-
कसंबन्धिनि, 'रणे' इत्यस्य विशेषणम् । ७ विषयं=देशम् । ८
अयन्=भजन् ।

असंवरेऽसंवरवैरिविक्रमे

विना श्रमं भङ्गमुपेयुषि क्रमात् ॥८७॥

असाधयत् साधनमप्यबाधया

स भारतं प्राप्य जयादनारतम् ।

प्रताप भानाबुदयाद्रिसानुनि

क्रमेण तत्र स्फुटतामुपेयुषि ॥८८॥

अलं नैलं रोद्धुमिहाभवन्नमी

अमीर्भजन्तो रिपवोऽस्य कानने ।

क्वचिद् विमृष्टं विषमस्थलेऽचले

जलेऽतिदुर्गे स्वत एव दुर्गताः ॥८९॥

नयं विनिन्युः प्रचलन्नृणां बलं

गुणा विवेकप्रमुखा न चापलम् ।

ततः सुखायाजनि तन्निवेशनं

१ पुरःप्रयाणे कीदृशे, असंवरे="सेतौ पाल्यालिसंवराः" इति कोषात् सेतुरहिते । "शम्बरं जले चित्रे वौद्धव्रतभेदे शम्बरो दानवान्तरे मत्स्यैणगिरिभेदेषु" । असंवरः=प्रचलः वैरिविक्रमः । २ "विना श्रमं नश्यति तस्य तेजसा" इति वा पाठः । ३ पर्वतादौ स्थानविशेषम् । ४ स्वतः=धनात्, दुर्गताः=दरिद्राः । ५ बलं गुणा नयं=नीतिं निन्युः, न पुनश्चापलं=अपलत्वं निन्युः ।

स्वसीमि देशेऽपि च तत्प्रवेशनम् ॥९०॥
 नयप्रवादी प्रतियानमानदन्
 पटुः पदव्यां पटहस्तथार्हतः ।
 स्मरः सरन्त्यामनिरुद्धमेव यद्
 विरुद्धतां वारयति स्म संगतौ ॥९१॥
 नृपे प्रजायां सकृपैर्नयाव्यया-
 दनीतिकृद् भीतिमुपैति दुर्जनः ।
 रविच्छविर्नो किमुलूकमूकतां
 सृजत्ययं सर्गनिसर्ग ईदृशः ॥९२॥
 अन्नङ्गचिह्नं स विना शशाक नो
 प्रवक्तुमन्यत् तदनन्यमानसः ।
 यथा भवे भावि तथैव भावना
 पुरः स्फुरेद् धातुरिहातुरे हृदि ॥९३॥

१ स्मर्यते इति स्मरः=लोकैः स्मरणयोग्यः । २ सरन्त्यां=
 चलन्त्यां पदव्यां=एकपदीमार्गविशेषे । ३ अनिरुद्धं=चपलं नरं
 विरुद्धतां वारयति स्म । ४ अन्नङ्गा इह सिद्धास्तेषां चिह्नं ज्ञानं
 विना । ५ यथा भावि=अनागतं घस्तु भवे=संसारे, तथैव भावना
 धातुर्मनसि पुर. स्फुरेत् ।

अलं विरक्तोऽपि न राज्यधूर्भराद्

यदासितुं संसदि यत्नवानपि ।

नियोगिनोऽर्पास्य स योगिनोऽङ्गिनो

विनोदहेतून् विदधे सँदःसदः ॥९४॥

ततः समुत्थाय वने तपस्विना

यशस्विनाऽनेन समं समासितुम् ।

क्षणं तदारामविहारकैतवा-

दभाजि राजापि तदीयमण्डलम् ॥९५॥

तदन्तरे दन्तुरिते नभोऽन्तरे

शरैश्चलद्भिः करवालचालनैः ।

निदेशलाभाय नरेशपेशलं

निषेवितुं देशमियेष नैषधः ॥९६॥

अथ श्रिया भर्त्सितमत्स्यलाञ्छनः

क्वचित् परोपद्रुतमण्डलश्रुतेः ।

स यानहेतुं पटहं स्फुटं दृशा-

प्यवीवदद् योषविबोधनोन्मनाः ॥९७॥

१ मुक्त्वा । २ सदसि सीदन्तीति सदःसदः तान् ।
३ राट्शब्दः तत्र वृत्तिया ।

स्वतन्त्रमामन्त्रणयाऽप्यमीमिलत्

समं वयस्यैः स्वरहस्यवेदिभिः ।

चलाचलं भूपबलं क्रुधा ज्वलद्

महोज्ज्वलं स्वामिविधेर्विधित्तया ॥९८॥

क्षितीशिता सैन्यपतेर्गिरा गुरुः

स्वतेजसे वाऽगरुवद् रिपून् दहन् ।

पुरोपकण्ठं सवनं किलेक्षिता

न्यवेशयद् वस्त्रकुटीः पटीयसीः ॥९९॥

स्वयं समारोढुमना निगूढधी-

स्तुरङ्गमं निस्सममष्टमङ्गलम् ।

रयादुपानेतुमहेतुयोगतो

दिदेश यानाय निदेशकारिणः ॥१००॥

अमी ततस्तस्य विभूषितं सितं

यशोभिरीशस्य दिशोऽभितः स्थितैः ।

अतुच्छपुच्छे तदुरःखुरे पुनः

सुपर्णकीर्त्येव च मूर्त्तया श्रितम् ॥१०१॥

उपाददुस्तस्य तुरङ्गपुङ्गवं

जवेऽपि मानेऽपि च पौरुषाधिकम् ।

धरां समुत्सृज्य नभो यियासया

निजक्रमैराक्रममाणमुच्चकैः ॥१०२॥

हयं सपक्षैरुभयांशसंगतै-

र्नरेशवस्त्राञ्चलरूपशालिभिः ।

द्विधा विपक्षं किल जेतुमुद्यतं

परेऽपि मत्वाऽवसरं परं पुरः ॥१०३॥

उदीतपक्षैरिव सादिनि स्थिते

तदंशुकस्योभयपार्श्वतोऽञ्चलैः ।

उपाहरन्नश्वमजस्रचञ्चलै-

रमी विहङ्गैः सह यातुमुत्सुकम् ॥१०४॥

दिशां जयायोद्धुरसाधने मयि

नवं धनं साधुं न बन्धनं पुनः ।

इतीव रोषादतिशायिपौरुपात्

खुराञ्चलैः क्षोभितमन्दुरोदारम् ॥१०५॥

अथान्तरेणाऽवटुगामिनाऽध्वना-

१ धीनां पक्षं वैरिणं वा गमनस्पर्धया, यद्वा विपक्षं=गच्छं
बहुकान्त्या । २ अञ्चलैः=प्रान्तैः । ३ अमी=चेवकाः ।

ऽऽशयेन हेषारवमाप्तुमुद्यतम् ।
 अहंकृतिः शुद्धमतेर्न संगता
 हिताय लोकैरिति मौनमागतम् ॥१०६॥
 यथा मुखे पृष्ठपदे तथा स्थिति-
 निशीथिनीनाथमहःसहोदरैः ।
 करैरितीवाश्रितमुज्ज्वलैरलं
 निगालभागेऽप्युरसा समैः समैः ॥१०७॥
 महोदयं स्वामिनि कामितं जया-
 दुपादिशङ्खिः परितस्तथोर्ध्वगैः ।
 निगालगाद् देवमणेरिवोत्थितैः
 खगैर्मयूखैरिव सेवितं पुनः ॥१०८॥
 प्रभावभारैर्भविता स भूमिभुक्
 समारुहन् मा सविता सहस्ररुक् ।
 सदावदातैरिति मञ्जुराजिभि-
 विराजितं केशरकेशरश्मिभिः ॥१०९॥
 अजस्रभूमीतटकुट्टनोद्गतै
 रजोव्रजैर्दूरत एव गत्वरैः ।

विरोधभावाद् मलिनैस्तनुत्विषा
विषादयोगादिव नाश्रितं क्वचित् ॥११०॥

भुवः स्वमातुर्विरहासहैः पुन-
रुपास्यमानं चरणेषु रेणुभिः ।

पतद्भिरेतत्सहनं चिकीर्षुभिः
पदप्रणामे हि सतां प्रसन्नता ॥१११॥

सुवर्णपर्याणमणीमर्याण्डजै-
र्विचित्ररूपैः परितोऽनुवेष्टितम् ।
रयप्रकर्षाध्ययनार्थमागतै-

स्तदीयताक्षर्याभिधयाऽधिभूधिया ॥११२॥
सपक्षभावात् प्रसरे सरेखतां

दिदक्षुभिर्मदक्षु रजःकणच्छलात् ।
पदप्रसक्तैः सततं समन्वितं
जनस्य चेतोभिरिवाणिमाङ्कितैः ॥११३॥

चलाचलप्रोथतया महीभुजे
निबोधयन्तं च सुगन्धिबोधने ।

१ कृत्त्रिमपक्षिचित्ररूपैः । २ अधिभूः=स्वामी तादर्थ्यः तद्बु-
द्ध्या ।

चतुष्पदेभ्यः प्रणयेऽपि चाधिकं

स्वमश्वर्गे पुरुषे सुखावहम् ॥११४॥

खेरवेक्ष्याश्वगणे गतेभिंदः

स्ववेगदर्पानिव वक्तुमुद्यतम् ।

तदीयशिक्षाविषये वियत्कृत-

क्रमं सिसृक्षुं त्वदसीयमान्द्यतः ॥११५॥

क सूरसूतानुजधीः क मे प्रभा

द्युनाथजस्येत्यभिधातुमुत्सुकम् ।

अलं गिरा वेद किलाऽयमाशय

महाशयश्चेति विमृश्य मौनिनम् ॥११६॥

विजेर्तुमुच्चैःश्रवसं हयं हरे-

भयादिवोच्चैर्ध्रुवमुल्लसत्पदम् ।

१ प्रणये=स्नेहे, च=पुनः सुगन्धिज्ञाने स्वम्=आत्मानम् अधिकं राक्षे क्षापयन्तम् । २ प्रत्यहं भिन्नभिन्नगतिभेदान् । ३ अमीषां रवि-हयानाम् इदम्=अदसीयं मान्द्य=मूर्खत्वं गतिमन्दतां वा । ४ गरुडः । ५ 'अथाः सूर्यादुत्पन्नाः' इति कविसमयः । ६ उच्चैः-श्रवसं विजेर्तुमिव उल्लसत्पदम्=उच्चैर्लसन्तौ पदौ क्रमौ यस्य तम् । हरेः=इन्द्रस्य मम सगोजिणः हयस्य गतौ मनः मा व्यरा-द्धीदिति हेनोर्मानमास्थितम् । मौनिमिह संवरं निघर्तनं शनैश्च-रत्यमाश्रितम् इति भयाद् ध्रुवम् ।

न वैमनस्यं घटते सगोत्रिणः

स्वयं ह्यस्येति च मौनमास्थितम् ॥११७॥

महारथस्याध्वनि चक्रवर्तिनः

परं प्रयाणश्रवणादद्बुधवत् ।

अमंस्त तत्राशरणः शरण्यता-

मैरण्ययोगस्य निशां विशां दिशा ॥११८॥

हयं तमारुह्य जयं पुरस्थितं

स मन्यमानः प्लवमानमानसः ।

परानपेक्षोद्धहनाद् यशः सितं

प्रमोदकामोर्द्धधियाऽविशद् वनम् ॥११९॥

चमूचराणामतिचारुखेलनैः

परस्परप्रेरणवादिसादिनाम् ।

रदावदातांशुमिषादनीदृशां

बभौ विभुस्तत् पिबतां यशोऽन्तरे ॥१२०॥

१ शत्रुः । २ अरण्यवासस्य तथा निशां=रात्रीणां शरण्यतां
युयुधे विशां=नराणां दिशां=मार्गेण । ३ प्लवमानं=विस्तीर्यमाणं
मानसं=मनो यस्य सः । ४ आमोदो=हर्षः परिमलो वा । ५
अनीदृशां=द्विषां यशः पिबतां सादिनामन्तरे विभुर्वभौ ।

ददर्श तं सादिगणं समीरणै-
द्विधाकृतस्पर्धनवर्धनं प्रभुः ।

प्रसृत्वैर्वाजिबलैश्च सत्वरै-
र्हसन्तमन्तर्बलमर्वातां रवेः ॥१२१॥

सितत्विषश्चञ्चलतामुपेयुष-

स्तुरङ्गरङ्गनिवहस्य चास्यतः ।

श्रमात् पतत्फेनमिषादरेर्यशो-

निपातनं मर्दनहेतु सोऽस्मरत् ॥१२२॥

विधूनतो वैरियशोऽधुनाऽधुनाद्

मिषेण पुच्छस्य च केसरस्य च ।

तदा तदाश्वस्य पदात् पदान्तर-

स्पृशः समाश्वस्य जनानयं श्रमात् ॥१२३॥

प्रभोर्यशोऽपि प्रससार सर्वतः

क्षमातलं वाऽऽप्य नभस्तलं पुनः ।

१ आश्वस्य पुच्छस्य च=पुनः केसरस्य विधूनतः कम्पित-
स्य मिषेण वैरियशोऽधुनात्=चकम्पे, अन्तर्निर्गम्यः । किं कृत्वा,
पदात्=स्थानात् पदान्तरस्थान् जनान् समाश्वस्य । अयं=चक्री ।
२ आप्य=प्राप्य ।

स्फुटं चलच्चामरयुग्मचिह्नै-

र्बभूव रूपं तदखण्डपिण्डितम् ॥१२४॥

विनोदसिद्धयै स नुनोद सोदरं

गरुत्मतः स्वं पुरतोऽश्वमाशुगम् ।

सितातपत्रोद्भवदंशुमण्डलै-

रनिहुवानं निजत्राजिराजताम् ॥१२५॥

अपि द्विजिह्वाभ्यवहारपौरुषे

रुषेव धिक्कारकरे गरुत्मति ।

हयेऽधिरूढश्च वसुन्धराधवः

पराजयायैव सँ-दा-नवद्विषः ॥१२६॥

स्फुटीकृता श्रीरमुनेन्द्रधन्वनो

मुखानुषक्तायतवल्गुवल्गया ।

हयेन तत् किं न स चक्रभृज्जिनः

सहस्रनेत्राकृतिमान् भवेदहो ! ॥१२७॥

१ "स्वरूपमादेशि तदीयमेव किम्" इति वा । २ तस्य यशसः संपूर्णपिण्डितम्, प्रतिस्थानमक्षरदृतायोगात् । ३ कृपा इव=क्रोधेनेव । ४ सदा सर्वदा अनवाः=जीर्णाः, नवा घा, स चक्री; दानवद्विषः=कृष्णस्य पराजयाय=भङ्गाय ।

जिनो मनोभूविषयं स्वरूपतो

यमश्वमारुह्य जिगाय विस्मयात् ।

उपेयिवांसं प्रतिमल्लतां रय-

स्मये जयात्तं मनसः स्मरेन्न कः ? ॥१२८॥

विभुर्दधौ कांचन काञ्चनत्विषं

स्वकीयतन्वाऽद्भुततेजसा पुनः ।

तदा प्रभां वाहनमस्य तां रय-

स्मये जितस्य प्रसभं गरुत्मतैः ॥१२९॥

गच्छाधीश्वरहीरहीरविजया-

म्रायें निकाये धियां

भृत्यः श्रीविजयप्रभाख्यसुगुरोः

श्रीमत्तपाख्ये गणे ।

शिष्यः प्राज्ञमणेः कृपादिविजय-

१ जिनेन मनोभूविषयो जिनः. तर्हि मनसः जयात् तं हर्यं को न स्मरेत् ? मनसि भवतीति मनोभू ईदृशो विषयः गोचरस्तं जिगाय घशीचक्रे=याद्यान् मनोगोचरस्तं सर्वं जिगायेत्यर्थः ।
२ नैपधीयस्य प्रथमसर्गस्य ६३ श्लोकः ।

स्यांशास्यमानाग्रणी-
श्चक्रे वाचकनाममेघविजयः
शस्यां समस्यामिमाम् ॥१३०॥

इति श्रीनैषधीयमहाकाव्यसमस्यायां महोपाध्यायश्रीमेघविजयगणि-
पूरिताया द्वितीयः सर्गः संपूर्णः ॥ श्रीः ॥



॥ अथ तृतीयः सर्गः ॥

स सिन्धुजं शीतमहःसहोदरं
 जयन् यशोभिर्विजयौजसां भरैः ।
 पुरःप्रयाणं प्रति हस्तिनापुरं
 चकार कारुण्याधियाऽरुणीभवन् ॥१॥
 नृपाधिरोहे परितो मनोहरं
 हरन्तमुच्चैःश्रवसः श्रियं हयम् ।
 सकण्ठकैस्तैः सुभटैः स्फुटीभव-
 द्दनाघनच्छायममंस्त हस्तिनम् ॥२॥
 रिपूरगाणां विषये विषच्छिदे
 हरन्तमुच्चैःश्रवसः श्रियं हयम् ।
 सै-वै-नते-यं तनुमन्तमन्तरा

१ सिन्धुजं=समुद्रजम्=पेरावरुणं शीतमहसः=चन्द्रस्य घ्रातरं
 यशोभिर्जयन् । विजयतेजसा अहःसहोदरं=सूर्यम् । कथम्० पुरः-
 प्रयाणं शीतं शान्ततया शनैः शनैरिति । २ "नृपाधिरोहात् सुम-
 नोमनोहरं" इति घा । ३ सः=चक्री धी=निश्चितं नते=नघ्नीभूते
 हयम्=मभ्रं प्रसादेन प्रतिपादयन्=ददत् ययौ=चञ्चाल । किं०
 हयं तनुमन्तं=मूर्तं अयं=शुभभाग्यम् । 'प्रसादात्' इति "गम्य-
 यपः—(सि० हं० २।२।७४) इति पञ्चमी, प्रसादं प्रपद्य ।

नृपे प्रसादात् प्रतिपादयन् ययौ ॥
 जयेन दीप्तः स निजाङ्गजन्मना
 पुनर्जयन्त्या सुरसेनयान्वितः ।
 जिताखिलक्षमाभृदनल्पलोचन-
 श्रिया तदैन्द्र्या रुरुचे विरोचनः ॥३॥
 सहस्रदेवैः कृतसेवयेव यो-
 ऽश्वरत्नमासीद् बहुरत्नभूषणैः ।
 पट्टकृतारात्रिकमुच्चशासन-
 स्तमाकरोह क्षितिपाकशासनः ॥४॥
 निजा मयूखा इव तीक्ष्णदीधितिं
 सरित्प्रवाहा इव पाथसां निधिम् ।
 विरेजिरे राजसमाजराजयो
 जयोर्जितात् तं सृतसंगता गताः ॥५॥
 निरीक्ष्य केचिच्चतुराः पुराधिपाः
 स्फुटारविन्ददङ्कितपाणिपङ्कजम् ।
 स्वतोऽपि विश्वंभरमेव मानसे
 स्मृतिं दधानाश्चरणौ प्रपेदिरे ॥६॥

१ तं=भगवन्तं गताः=प्राप्ताः धृतमित्त्रभावाः ।

पथे चलन्तं यदि वा स्थितं रथे
तथेति तस्यैव मनोरथेरिताः ।

तमश्ववारा जवनाश्वयायिनं

वने जने वा प्रघने निषेविरे ॥७॥

स्थिते प्रभौ स्थैर्यधियश्चलाशये

नृपेऽचलायाः प्रभवश्चलाचलाः ।

परं शयानेऽप्यशयालवोऽद्भुतात्

प्रकाशरूपा मनुजेशमन्वयुः ॥८॥

चलन्नलंकृत्य महारथं ह्यं

स शक्रवच्चक्रधरो घराघरान् ।

प्रकम्पयञ्छेषविशेषभीतये

तयेह जज्ञे गजवाजिसेनया ॥९॥

करेण रेणोः स्वशिरस्यहो धृतात्

स्ववाहवाहोचितवेशपेशलः ।

जगाद सादी गजपालबालकं

करोत्ययं तत्समलं परालकम् ॥१०॥

१ अयं=तव कटी रेणोः स्वशिरसि धृतात् परालकम्=अन्य-
वेणिं समलं कुक्कते=मलयुक्तं तन्नत इति चित्रम् ।

कदाप्ययं पट्टगजे रजन् क्वचित्
स्ववाहवाहोचितवेशपेशलः ।

सुखासने वा नरवाहने स्थितो
द्रुतं ययौ चित्तनिलीनकौशलः ॥

(पाठान्तरम्)

मृगाक्षिलक्षैः समवेक्षयं चलन्
बलादतुच्छोच्छलदध्वरेणुभिः ।

प्रमोदनिस्पन्दतराक्षिपक्षमाभि-

निरुद्धमानेक्षणमप्यतिक्षणात् ॥११॥

स वन्द्यमानोऽप्यनवद्यधीर्नृपैः

कृपाणपाणिः कृपणैर्निजौजसा ।

पदं दधानो न मदं मनागयं

व्यलोकि लोकैर्नगरालयैर्न लैः ॥१२॥

क्षणादथैष क्षणदापातिप्रभः

प्रभानुसंधानकरः स्वमण्डलैः ।

१ उत्सवात् । २ यैः पौरैर्न पूर्वं इल = इन्द्रः व्यलोकि नै
अयं लः = इन्द्रः व्यलोकि 'अयमेवास्ति इन्द्रः नास्मात् पटः
कोऽपीन्द्रः' इत्याशयः ।

अनीत्यधर्मादिषु हानिकृद् ययौ
नरैः परं गीतियशाः संकिंनरैः ॥१३॥

इतस्ततो द्विङ्गनगरप्रभञ्जनात्
प्रभञ्जनाध्येयजवेन वाजिना ।

जनान् विमुच्यैव गतं क्वचिन्निशि
द्विषा विषादेन विषाऽदनेच्छया ॥१४॥

महीभृताऽऽतिथ्यकृता प्रवेशितः
कृतार्थतामात्मनि जानता क्वचित् ।
सहैव ताभिर्जनदृष्टिवृष्टिभिः

पुरं पुनाति स्म स चक्रभृज्जिनः ॥१५॥

स तत्र चित्रेण दिनानि कानिचिद्
व्यतीत्य नीत्याऽनुदिनं नवोत्सवैः ।

सपौरलाजोपरिवर्षहर्षितं

बहिः पुरोऽभूत् पुरुहूतपौरुषः ॥१६॥

ततः प्रतीच्छ-प्रहरंतिभाषिणी

द्विषा विभक्तेव पुरस्सरा चमूः ।

१ किंनरसहितंनरैः । २ द्विषा=वैरिणा क्वचिद् गतम् ।

नृपस्य तस्योभयपक्षविस्तृता
 जगज्जिघृक्षोरिव दोर्द्धयी बभौ ॥१७॥
 बले नृपस्यानुगताग्रगामुके
 परस्परोल्लासितशल्यपल्लवे ।
 पयोधिवेले इव दुर्धरे नद-
 त्त्रिरेखचक्राश्वगजे विरेजतुः ॥१८॥
 प्रभोरलं दर्शयितुं निजं बलं
 बलोत्कटास्तत्र भटा नटा इव ।
 मृषा मृधं सादिवले कुतूह्लाद्
 निबध्य वध्यस्य रिपोर्भियेऽभवन् ॥१९॥
 जलस्य दुर्गे ह्यनलस्य संभवे
 खलस्य कालाय युधे बले चले ।
 निवेश्य तद्धारिपदार्थमानने
 नलस्य नासीरगते वितेरतुः ॥२०॥

१ नलस्य=स्नानविशेषस्य आनने=मुखे जलस्य दुर्गे सति
 तस्य जलदुर्गस्य धारकं निषेधकं पदार्थं नौप्रमुखं निवेश्य चले
 द्वे वितेरतुः । अनलस्य संभवे वहिसंसर्गं तस्य चद्धारिकं पदार्थं
 जलवाहादिकं निवेश्य चले द्वे वितेरतुः=तरणं चक्रतुः ।

प्रयातुमस्माकमियं कियत्पदं
 भवेत् त्रिलोकीति यशोऽस्य पिण्डितम् ।
 मृगाङ्गतारागणतारकैतवाद्
 नभस्यसंख्येयमपीह संख्यजम् ॥२१॥
 पवित्रिता श्वेतपयोजमूर्त्तिभि-
 धरा तदम्भोधिरपि स्थलायताम् ।
 अखण्डाडिण्डीरभरच्छलाद् यशः
 समूढमित्यूढाधियेव भूभुजः ॥२२॥
 किमर्कजायाः समलं जलं भवेद्
 हिमाद्रिरूपेऽस्य यशोभरे स्थिरे ।
 इतीव वाँहैर्निजवेगदर्पितै-
 स्तदङ्गजैर्गाङ्गपदार्षे तदाँश्रितम् ॥२३॥
 यशःस्वरूपैस्तुरगैर्दिशां गणे
 प्रसृत्वरैः श्वेततरैः पुरःखुरैः ।
 स्वगातृसंस्थानधिया सुदुर्धरैः

१ असंख्येयम्=अगण्यम् । संख्यजम्=युद्धजं यशः । २
 समूढं=समूहभावेन स्थितम् । ३ घाहैः=हिमाद्रिजातक्षुद्रजल-
 प्रवाहैः । ४ पदात्=मिपात् । ५ तत्=यमुनाजलम् । ६ स्वगायक-
 नरनिधासधिया ।

पयोधिरोधक्षममुद्धतं रजः ॥२४॥

हरेर्यदक्रामि पदैककेन खं

त्रिभिर्धरेत्येव चतुष्पदीफलम् ।

वभूव पूर्वं द्विपदस्ततोऽधिका

गतिर्हरीणामुचिता चतुष्पदैः ॥२५॥

यद्वा—

हरेर्यदक्रामि पदैककेन खं

त्रिभिर्धरेत्येवमभूत् त्रिविक्रमः ।

ततो हरीणामपि रोदसीक्रमा-

च्चतुष्क्रमत्वं चतुरब्धिलङ्घनात् ॥

दिशां न सोऽंशोऽस्तु न यत्र संगतिः

पदैश्चतुर्भिः क्रमणेऽपि तैस्य नः ।

पराङ्मुखीभूय दिशोऽपरां दिश-

मिति व्रजन्तोऽभिससञ्जिरे हयाः ॥२६॥

दिवाकराश्वीयजिगीपयोद्गतै-

१ विष्णोर्द्विचरणभाजोऽपि बहुशक्तिकन्वाद्यतुर्भुजत्ववत्
चतुष्पदीफलं जातम् । नत्समयेऽपि उर्ध्वदिनाद्यतुष्पदकरणम् ।

२ तस्य दिशोऽस्य क्रमणे दिशोऽवकाशाभावात् परावृत्ताः ।

ह्यैश्चतुर्दिग्विजयैर्नृपाश्रयैः ।

त्रपा हरीणामिति नम्रिताननैः

प्रपद्यते वारुणदिग्रवेह्यैः^२ ॥२७॥

गतं त्रपापात्रतया दिगन्तरे

महोदयं नः समवेक्ष्य पाक्षिकैः ।

दिनेश्वराश्वैरिति चक्रिसप्तिभि-

र्न्यवर्ति तैरर्धनभःकृतक्रमैः ॥२८॥

चमूचरास्तस्य नृपस्य सादिनो

विनोदिनोऽप्यस्य दिनोदये जयम् ।

विधाय सर्वत्र विचित्रवादिनो

निवेदयामासुरथो रथोद्धताः ॥२९॥

अलंकृताः केचन राजवाजिनो

जिनोक्तिषु श्राद्धतयेव सैन्धवाः ।

शनेश्वरन्तश्च-रणेऽतिकौशलाद्

धृतास्ययन्त्रा अपि निर्वृतिं दधुः ॥३०॥

१ नास्माकं सर्वदिग्जयः, किन्तूदयास्तदिग्जयमेव । २ नृपा-
श्रयैः ह्यैः कृत्वा त्रपा । ३ श्राद्धपक्षे मुत्तवस्त्रिकादि, अश्वपक्षे
मुत्तयन्त्रणम् ।

निनंसुना भूमिभुजापि भक्तये
पदे पदे भूर्युपदाप्रदायिना ।

विहारदेशं तमत्राप्य मण्डली

निवेश्य चक्रीशमकार्यतानुगैः ॥३१॥

स्थितस्य तस्यां पुरतो निजाङ्गजा

मत्तङ्गजाश्चाकरजा महाध्वजाः ।

उपायनान्येभिर्मुष्य भूमिपा

अकारयन् भूरितुङ्गमानपि ॥३२॥

द्विषद्भिरेवास्य विलङ्घिता दिशः

पुरेषु दग्धेष्वयशोनिवेशनात् ।

प्रभञ्जनैर्देवयशोरथायितं

प्रभञ्जनैर्वैरिपुरां धुरां वलात् ॥३३॥

यथेष्टदानाम्बुभिरम्बुधिः सरो

यशोभिरेवाब्धिरकारि गोप्पदम् ।

व्यधायि पूर्णा वसतिर्भुवस्तले

१ भूर्युपदा=स्वर्णढौकनम् । २ मण्डल्याम् । ३ अङ्गजाः=पुत्रिकाः । ४ मत्तङ्गजा इभाः महाध्वजाः । ५ एभिर्वस्तुभिः उपायनानि भूमिपा अकारयन् ।

रिपुस्थले वाऽप्यमुना ह्यमातमा ॥३४॥
 सुवर्णधारामवलोक्य मार्गणे
 कृपाणधारां समरे समार्गणे ।
 इतीव धारामवधीर्य मैण्डली
 कृता घनैश्चापधरैस्तनूहिया ॥३५॥
 भुजंगमैर्वक्रगतौ नृपाद् भिया
 घृतं तलं शून्यपदं विलासिभिः ।
 विहंगमैः सा सकला ततश्चल-
 क्रियाश्रियाऽमण्ड तुरङ्गमैः स्थली ॥३६॥
 अचीकरच्चाख्येन या भ्रमीः
 भ्रमी मनाग् नेति चमूचरः परम् ।
 न्यवेदि यत् ताभिरलाभि तेऽरिणा
 नरेश ! देशभ्रमिरेव नाश्रयः ॥३७॥

१ अमातमा=दर्शरात्रिः, अमाता=अगणिता मा=लक्ष्मीर्वा ।
 २ धनुर्धराणां मण्डलं स्नानविशेषः । ३ चाप=धनुः, पक्षे अपां
 समूहः=आपम् । ४ विलेषु आसते विलासिनस्तैः, पक्षे विभिः=
 पक्षिभिर्लसन्त इति । ५ चमूचरः भ्रमीर्वा न अचीकरत्, परं
 ताभिर्भ्रमीभिः इति न्यवेदयत्, इतीति किम्, नरेश ! तव
 अरिणा भ्रमिरेव अलाभि ।

अयं समारुह्य हयं प्रभामयं

निजातपत्रस्य तलस्थलेऽनलः ।

दिदेश नीराजनकर्मणे जनान् .

महौजसाऽऽविष्करणाय तेजसः ॥३८॥

प्रभोः प्रभावर्द्धिविधौ समादधौ

सहायता या मरुतां पतिर्भुवि ।

मरुत् किमद्यापि न ताः सुशिक्षते

सनाऽप्यनालस्यधियाऽनले सुहृत् ॥३९॥

प्रभूतदूतैरपि यः कृताहवो-

ऽप्यनाश्रवोऽभूत् पुरुहूतविक्रमः ।

तदत्ययः प्रत्ययतः कृतोऽमुना

वितत्य वात्यामयचक्रचक्रमान् ॥४०॥

विवेश गत्वा स विलासकाननं

१ अनलः महौजसा । अग्रे स्वतेजसः प्रकटीकरणाय नीराजन-
कर्म कार्यत इति । २ सहायताः=मित्त्रभावा याश्चकार इन्द्रः
भुवि=पृथिव्याम् । ३ मरुत्=वायुर्नागाधीशप्रसङ्गेन अनले=वह्नौ
सुहृद् भूत्वा प्रभावर्द्धि समाधत्ते=वायुरनलमित्त्रं भूत्वाऽरिपुर-
दाहादिना साहाय्यं सुशिक्षते । ४ कृतामन्त्रणः । ५ आश्रवो
=वचने स्थितः, अनाश्रवः=न आशाहृत् । ६ मन्मुखगमनान् ।

विहारयुक्तं मुनिराजिराजितम् ।
 तदन्तिके पातककर्मणोऽन्तिके
 न के चिदानन्दविदस्तदानके ? ॥४१॥
 स सार्विकस्तास्विकवर्गसंगत-
 स्ततः क्षणात् क्षोणिपतिर्धृतीच्छया ।
 चकार चर्चा श्रमणाश्रमेऽश्रमः
 स्वसंपदो वैश्रमणः स्वसंपदाम् ॥४२॥
 ततः समुत्थाय महाशयः शयं
 निवेशयन् वज्रभृदर्पिते शये ।
 प्रवालरागच्छुरितं सुषुप्तया
 ययौ वनं यौवनभृत् कृतावनम् ॥४३॥
 वयोनिनादैर्जयवादमादधत्
 प्रवालवालव्यजनैः समीरयत् ।
 निशम्य सम्यग् वनमेष पिप्रिये
 हरिर्धनच्छायमिवार्णसां निधिम् ॥४४॥

१ तेषां पट्टहे । २ "चर्चा स्याच्चर्ममुद्रायां चिन्तास्थासक-
 योरपि" इत्यनेकार्थः, कथं 'मया एषा संपन्नञ्चा, किं दत्त्वा, किं
 तपस्तप्तम् ?' इत्यादिका । ३ स्व=धनम् ।

चनान्तपर्यन्तमुपेत्य सस्पृहं

संमेत्य तच्छासनमन्यभूधनैः ।

पटालयाः शिश्रियिरे घटालयान्

पुरो दधानैर्बहुगन्धसिन्धुरान् ॥४५॥

परेऽप्यथासन्नचराश्चराचराः

क्रमेण तस्मिन्नवतीर्णदृक्पथे ।

विशश्रमुस्तच्छिविरे विलम्बिनि

भैरावतारारवदुष्टमालिनि ॥४६॥

मतङ्गजं वारिनिवारणं द्विधा

व्रजन्तमन्तःशिविरं दिदृक्षताम् ।

न्यवर्त्ति दृष्टिप्रकरैः पुरौकसा-

मसौन्द्रभावाध्वयुपामुपेयुपाम् ॥४७॥

प्रविश्य तत्तन्नगरे ससाधनै-

र्धनैरुपादाय यथेष्टवास्तवम् ।

स्फुटं दिदीपे कटकं भटैर्जनै-

१ प्राप्य । २ आश्रामम् । ३ भरस्य अवतारणे आरधन्ती ये
उष्ट्रास्तैः शोभिते । ४ वारिनिवारणं=सेतुं प्रति व्रजन्तम्, पश्चे
अरिनिवारणम् । ५ पलायनात् ।

रनुव्रजद्वन्द्वसमाजबन्धुभिः ॥४८॥

ततः प्रसूने च फले च मञ्जुले

निवेश्य देश्ये वनपालपुङ्गवे ।

नृनाथसभ्येभ्यपटाश्रयान्तरं

विनीयमानेऽत्र चरैर्मुदोऽभवन् ॥४९॥

कृतप्रसादो घनमालिनाऽवदत्

स सन्मुखस्थाङ्गुलिना जनाधिपः ।

निवेदिते पुष्पफलादिवस्तुनि

सुनिश्चलं तिष्ठ सुतुष्टचेतसा ॥५०॥

विदेशजैः पुष्पफलादि सादरं

मनःप्रसादाय विदायलिप्सया ।

निवेद्यमानं वनपालपाणिना

प्रपद्य भूपैर्मुमुदे पदे पदे ॥५१॥

विवेकिलोकैः कृतकेलिकर्मभि-

र्विलोक्य लोकंपृणतागुणे स्तुते ।

महाजनश्चारुसभाजनाश्रितो

व्यलोकयत् काननकामनीयकम् ॥५२॥

फलानि पुष्पाणि च पल्लवे करे

समं समादाय जने परस्परम् ।

प्रसर्पति प्रीतिमना महामना

अमन्यतास्मिन् समये स्वधन्यताम् ॥५३॥

न याऽजनिष्टाऽप्यनयाऽजनिष्टया

वयोतिपाताद्भ्रतवातवेपिते ।

पुरा जने नीतिरयं पुरा धृता-

वयोऽतिपातोद्भ्रतवातवेपिते ॥५४॥

नृणां क्रियाऽस्मिन् शिविरे पुरीप्रिया

क्रयादिकाऽभूदधिकाप्यनेकशः ।

स्थितैः समादाय महर्षित्रार्धका-

नुगैर्जनैर्वस्तु विसिष्मिये ततः ॥५५॥

यदत्र तन्त्रे विषयान्तरागते

स्वसज्जने तथ्यमकार्पुरुत्तमाः ।

१ आत्मनो धन्यताम् । २ अनया पुरा इयं नीतिर्धृता ।
कथा, अजनिष्टया=परमेश्वरकृतसंतोषेण या नीतिः पुरा नाऽज-
निष्ट=न जज्ञे । कस्मिन्, वयोति० धृष्टे; तथा वयः=अवस्था
तस्या अतिपातः=अतिशयस्तेन उद्भ्रतं=नष्टं चातवेपितं यस्मान्
तस्मिन् यूनि, यद्वा, अप्रभ्रंषेपात् अवयोतिपादोद्भ्रतवातवेपिते ।

फलैः प्रसूनैर्बहुमानमादराद्

वने तदातिथ्यमाशिक्षि शास्त्रिभिः ॥५६॥

विनिर्द्रपत्रालिगतालिकैतवाद्

ब्रजैरुतापीयत सोमजं नृणाम् ।

तदप्यभूदुन्मदसंपदेऽपदे-

ऽप्यहो महाविभ्रमकारणं धियाम् ॥५७॥

चतुर्दिगन्तेषु जयात् ससाधनं

मृगाङ्कचूडामणिवर्जनार्जितम् ।

धनं विरेजे शिबिरे चयीकृतं

सुराचलस्पर्धनयाऽनयाश्रितम् ॥५८॥

प्रभोर्भयाद् वैरिकदम्बकं बकं

धिया गुरुकृत्य विलक्षमानने ।

दधानमाशासु चरिण्यु दुर्यशः

१ विकस्वरपत्रश्रेणिपूर्णा या अलिः=सुरा तस्याः कपटात्
 "अलिः सुरामधुलिहोः" इत्यनेकार्थः, चन्द्रहासमद्यभ्रमात्
 सोमजं=दुग्धं पीतम् । २ सोमाज्जातं विशेषेण भ्रमकारणं स्यात्
 "शीतकरश्चरस्तपस्वी च" इति ज्योतिर्विदः । मृगः अङ्गे यस्य
 मृगाङ्कः पञ्चमचक्री जिनः तं चूडामणौ वरयतीति किञ्चपि मृगाङ्क-
 चूडामणिवद् स चासौ जिनः सेनान्यादिस्तेन अर्जितम् ।

पयोधिरोधः खलु संनिधौ दधौ ॥५९॥
 वने चरन् सानुचरः पयोरुहां
 परागभागैरिव पूजितोऽम्बरे ।
 जिनेश्वरः पञ्चमचक्रिपञ्चमः
 स कौतुकी तत्र ददर्श केतकम् ॥६०॥
 वियोगभाजां हृदि कण्ठकैः कटुः
 पटुः स्मरायोधनसाधने भटः ।
 त्वदीयपत्रं मदनेन दिग्जये
 निधीयते तार्किकवादिनाऽऽदितः ॥६१॥
 अलं दलं त्वं युगपज्जगज्जये
 निधीयसे कर्णिशरः स्मरेण यत् ।
 ततः कृतं तत् करपत्रदारुणं
 वियोगिनां हृद्दलनात् सनाऽन्वितम् ॥६२॥
 यदा हनिष्यत्यमुना स्मरश्चरन्
 प्रपद्य वैरं किमिति स्मरन् हरः ।
 ततो दुराकर्षतया तदन्तकृद्

१ "पञ्चमो रुचिरे पक्षे" इत्यनेकार्थः । २ यथा तार्किकवा-
 दी आदितः पत्रं निदधाति । ३ 'दलम्' इति तत्र नाम अन्वितं-
 यथार्थमित्यर्थः । ४ तस्य स्मरस्य अन्तकृद् ।

न्यवारयत् केतक ! चेतसा त्वकाम् ॥६३॥
 दधासि पत्रं करपत्रकैतवात्
 समार्दवत्वेषुपि जनार्दनांचितम् ।
 कृताल्लिपानं तत एव सेवनाद्
 विगीयसे मन्मथदेहदाहिना ॥६४॥
 त्वदग्रसूच्या सचिवेन कामिनो-
 र्मनोयुगं योजयते मनोभवः ।
 भवेत्तदाश्लेषविशेषणे नयाद्
 न शीतभीतिर्नववाससीव सा ॥६५॥
 त्वयि प्रपन्ने तरुणस्य योषितां
 मनोभवः सीव्यति दुर्यशःपटौ ।
 प्रसह्य संकेतपदेऽपि केतनं
 त्वमेव तत्केतकवाग्निकेतनम् ॥६६॥
 करेऽधिकुर्यात् तव पत्रमेव यो
 धृतिः सपत्रा-कृतिमेति तस्य यत् ।

१ धृतिः=धैर्यं दुःखम् पतिः=कम्पते चलतीति यावत् । यद्वा
 धृतिः=धैर्यं सपत्रा=सपदा=सवाहना कृतिः=प्रयत्नम्=उद्यमं प्रा-
 प्रोक्तिः=चलनाद्योद्यतं भवतीत्यर्थः । धियोगकारिसंबन्धे=विशिष्ट
 योगवर्ता सद्गोऽपि, अपरस्य मोहो=मूर्च्छा, अपगतः रमायाः=
 लक्ष्म्याः ऊहो=विमर्शः, यद्वा, परे=परमात्मनि मोहं कृतति वा ।

स्फुटं च पत्रैः करपत्रमूर्त्तिभि-

र्वियोगियोगे-परमोहकृत् त्वकम् ॥६७॥

फलं न सुखादु दलं सघूलिकं

तवास्ति वापलव एव चादरः ।

विना फलं केतक ! केन पर्शुवद्

वियोगिहृद्दारुणि दारुणायसे ? ॥६८॥

धनुर्मधुस्त्रिन्नकरोऽपि भीमजा-

प्रियं परागैरनुरागमुन्नयन् ।

मनो हिनस्येव हि नास्तिरोभवन्

मनोभवः स्वाश्रयभित् कृशानुवत् ॥६९॥

मुनेर्मनोऽवांमनकामनाशने

परं परागैस्तव धूलिहस्तयन् ।

स्मरः स्मरन् विश्वजयं शरैर्व्यधाद्

व्यथान्वितं धिग् मुनिघातपातकम् ॥७०॥

रतिप्रसक्तं तदसक्तमाशये-

ऽप्यसंशयं नः सकलं बलं बलात् ।

१ आपलव एव आदरः । २ अवामनः=सजः ।

प्रसूनधन्वा शरसात् करंति मां
विमुच्य रुच्योपशमस्य चेतसि ॥७१॥

उदीर्य वीर्यादतिविप्रियं वशे
निधित्सता शान्तरसाख्यमानसम् ।

प्रपद्य वेलां समितेर्हृतारते-
रिति क्रुधाऽक्रुश्यत तेन कैतकम् ॥७२॥

विदर्भस्तुभ्रूस्तनतुङ्गतासये
तपस्यतोऽद्रीन् नृपतिर्व्यतिव्रजन् ।

ततः प्रयाणात् तदुपत्यकाश्रये
जहार तुङ्गत्वमदं पटाल्यैः ॥७३॥

प्रतिस्थलं तत्र गजान् समुन्मिल-
द्वटानिवापश्यदलं तपस्यतः ।

स्वकुम्भयोस्तत्क्रुचशोभयाऽभयं
तथैव धित्सून् शिरसा नमस्यतः ॥७४॥

विभुर्वनातिक्रमणे स चक्रभृत्
क्वचिद् घटान् वैक्षैत संतपस्यतः ।

१ 'मा' इति मां विमुच्य=त्यक्त्वा चेतस्युपशमस्य रुच्या ।
२ समितिः=युद्धम्, पक्षे यतिसमितिः । ३ वाशब्द इत्यर्थः ।

फलानि धूमस्य धयानधामुखान्

कुचोपमाप्त्यै पथि दाडिमागमे ॥७५॥

कंपालिनः क्वापि कपालिपालिता-

सनास्थितानैक्ष्य तदाकृतेस्तुलाम् ।

अदीधरद् वीरतया फलान्विते

स दाडिमे दोहदधूपिनि द्रुमे ॥७६॥

वियोगिनीमैक्षत दाडिमीमसौ

तपस्तपन्तीं बहुलातपे तपे ।

समुद्गिरन्तीं करुणाऽरुणास्रवं

पदे तदासेविभिरीहितं रसम् ॥७७॥

वनेचरीं कामपि तद्भट्टैर्धृतां

प्रियस्मृतेः स्पष्टमुदीतकण्टकाम ।

त्रसन्मृगाक्षीमचिरादमोचय-

ल्लतामिवायं गिरिजां रजोन्विताम् ॥७८॥

शिशूनपि स्वान् सममोचयद् नृपं

कृपाप्रपारूपमुपेत्य सत्यगीः ।

१ कपालिनः=संन्यासिचिरीयान् ऐक्ष्य=दृष्ट्वा तं समाकृते-
स्तुलां=तुल्यतां दाडिनद्रुमेऽदीधरत् । २ तपञ्चती ।

फलस्तनस्थानविदीर्णरागिह-

त्रिदर्शनात् सा सृजती तदाशिषम् ॥७९॥
अभिक्रमे भीमसुतां वियोजितां

श्रियाऽथ सस्मार सुराङ्गनाजितम् ।
नृपश्चलन् वीक्ष्य लतां फलान्तराद्
विशच्छुकास्यस्मरार्किशुकाशुगाम् ॥८०॥

स्मरार्धचन्द्रेषुनिभे ऋशीयसां

समापतत्पान्थनृणां कदम्बके ।
प्रभुः पलाशे तुलनामदीदृशद्
गलज्जरद्वस्त्रितपत्रसंकरे ॥८१॥
वियुक्ततापत्रधनैर्विनाशने
स्फुटं पलाशेऽध्वजुषां पलाशनात् ।

१ "अभिक्रमो रणे यानमभीतस्य रियून् प्रति" ।
२ युजं=समसंख्यतां मुक्त्वा प्रवृत्तिर्वियुक् तादृशी तता=
विस्तीर्णा आपत् तस्यास्त्रायन्ते ईदृग्धनैर्विनाशने सति;
पलाशे पत्रत्रयात्, वियुक्तता=पक्षियोगे, पत्राणि च,
ततो द्वन्द्वः, तद्रूपधनैः, पक्षे वियुक्तं=विरहः तस्य तापं
प्रायते, यद्वा, विरहरूपा आपत् तां प्रायन्ते ईदृग्धनैर्विना अशने=
भोजने तल्पपि अध्वजुषां=मार्गसेविनाम् ।

मुखेऽपि मालिन्यदशा ह्यमन्यता-

ऽमुनोचिता पातकचिन्तयाऽध्वनि ॥८२॥

स किंशुकः किंशुकवक्त्रतुल्यतां

धरोद्विपत्त्रीभवनादिति स्मरन् ।

सवृन्तमालोकत खण्डमन्वितं

विशङ्कमुद्यत्सुमनः सुवर्णरुक् ॥८३॥

क्वचित् पुनः शाल्मलिशालमालिनि

शिलोच्चये राजपथावरोधिनि ।

ददर्श भूपः सुमनोनिबन्धनं

वियोगिहृत्खण्डिनि कालखण्डजम् ॥८४॥

नर्वालतागन्धर्वहेन चुम्बिता

जिनेशपादा युवराजताभृता ।

समीयुषा स्वाङ्गभुवा प्रणेमुषा

गजाश्ववृन्देन समं समङ्गलम् ॥८५॥

प्रिया तदीया जननी नृपेण सा

करम्बिताङ्गी मकरन्दसीकरैः ।

१ बाल्यावस्थाया गन्धो लेशस्तं वहति म=यूनेत्यर्थः,
नञ्प्रतिरूपकेण 'न' इत्यव्ययेन समासः ।

समालिलिङ्गे शुचिवासरे रसं
प्रकाशयन्ती गिरिजेव तापमुक् ॥८६॥

लतेव तन्वी विभुविप्रयोगतः
प्रतापमेवादिशती नवोदयम् ।

दृशा नृपेण स्मितशोभिकुड्मला
भृशाऽकृशारूढरतिर्न्यपीयत ॥८७॥

अदम्भसंरम्भविमुक्तमानसा
न सा प्रियं प्राप्य न विप्रिये प्रिया ।

नृपेण सर्वा प्रमदा मदालसा
दरादराभ्यां दरकम्पिनी पपे ॥८८॥

विचिन्वतीः पान्थपतङ्गहिंसनै-

र्विना शुभान्यभ्रगताः प्रकाशिकाः ।
निशि व्यधुः स्वालयसंमुखोत्सुक-

प्रयाणयोगादपि दीपिका भटाः ॥८९॥
घटा गजानां मदसंकटैः कटै-

रपुण्यकर्माण्यलिकज्जलच्छलात् ।

निदर्शयन्ती बहुधागमोदित-

प्रभञ्जनान्मग्नवपुः सरस्यभूत् ॥९०॥

सहेत न कापि स हेमपुष्पकः

कलङ्कपङ्कं मधुपोज्झितस्ततः ।

व्यलोक्यच्चम्पककोरकावली-

नृपः पंथि क्वापि सुवर्णभास्वराः ॥९१॥

अहर्षतेर्दर्पभरात् प्रसर्पति

प्रभाभरे भूमिभुजां महोदये ।

ददर्श ताराः पतनोन्मुखाः प्रगे

सं-संवगरेर्बलिदीपिका इव ॥९२॥

अमन्यतासौ कुसुमेषु संभवं

जिनोऽपरागः स परागमाश्रयन् ।

दिशां जयाल्लोहितचन्दनेज्यया

कृतां रुचिं पद्मानिवासिपद्मया ॥९३॥

क्वचित् सरोऽन्तर्जलकेलिकर्मणि

१ अहर्षतेर्महोदये सनि दर्पभराद् भूमिभुजां राज्ञां प्रभाभरे प्रसर्पति सनि; यद्वा, अहर्षते. प्रभाभरे भूमिभृतां=पर्वतानां महोदये प्रसर्पति नति । २ संवगरेः=कन्दर्पस्यः पक्षे सर्वं वस्तु संकृण्वन् संसंवरः=भर्षत्यागी अरिः=शत्रुः, तदा 'स' इति पद-मध्याहार्यम् । रात्रिभागे दीपान् कृन्वा अन्वयत् ।

परागमन्धंकरणं वियोगिनाम् ।
 तदप्यभूद् राज्ञि सुवर्णवर्णित-
 तनूत्विषां नूनमनूनवृद्धये ॥९४॥
 वनेचरेणापि वनेऽत्र पत्रिणि
 फलाढ्यपुष्पैस्तदधानि तज्जनः ।
 स्मरेण मुक्तेषु पुरा पुरारये
 शरेषु लेभे विफला क्रिया यतः ॥९५॥
 वने चरचारुचमूचराशुग-
 स्थले वभौ पुष्परजोत्रजः क्वचित् ।
 हृदि ज्वलत्काममहानलार्चिष-
 स्तद्देहभस्मेव शरेषु संगतम् ॥९६॥
 पिकाद् वने शृण्वति भृङ्गहुङ्कृतैः
 स्फुट भटानां वचनानुवादिभिः ।
 जयारवोद्धोपणमेव चक्रिणो
 जनोऽनजन्यस्तदमन्यताध्वगः ॥९७॥

१ वनेचरेण स्मरेण सैनिकः फलाढ्यपुष्पैः अधानि, केवलेषु
 शरेषु मुक्तेषु क्रिया विफला लेभे । फलमत्र शस्त्राग्ररूपम् अने-
 कार्यकोशे च प्रसिद्धम् । २ कामाग्नेर्भस्मेव । ३ अजन्येन=उत्पा-
 तेन रहितः ।

स्वसैनिकानां नृपतिः स्वमानसे

दशामुदञ्चत्करुणो वियोगिनाम् ।

निधाय चाज्ञापयदागमं पुन-

निजावरोधस्य परस्परेच्छया ॥९८॥

नृपाज्ञयाऽऽमन्त्रितकामिनीजने

पुरस्तथान्वागमने मनस्विनाम् ।

अनास्थया सूनकरप्रसारिणीं

स्त्रियं श्रमेणानुनिनाय कश्चन ॥९९॥

चलन् नृपादेशनिवेशपेशलः

पुरः स्वसेनान्वयतो नृपो गुणैः ।

स्वगेहमाप्यापि वियोगिनीं प्रियां

ददर्श दूनः स्थलपद्मिनीं नैलः ॥१००॥

रसालसालः समदृश्यताऽऽमुना

स्वदेशजन्मा वसुधातपत्रितः ।

सृजन् दलैस्तोरणधोरणीं चलैः

फलैः पुनर्न्युञ्छनकर्म शर्मणे ॥१०१॥

१ स्थलपद्मिनीव स्थलपद्मिनी, लुप्तोपमा । २ गुणैः कृन्वा
नरः=मर्जुनः कृष्णो घा;यद्वा, नल इव नलः, इयमपि लुप्तोपमैव ।

परागमन्धकरणं वियोगिनाम् ।
 तदप्यभूद् रात्रि सुवर्णवर्णित-
 तनूत्विषां नूनमनूनवृद्धये ॥९४॥
 वनेचरेणापि वनेऽत्र पत्रिणि
 फलाढ्यपुष्पैस्तदधानि तज्जनः ।
 स्मरेण मुक्तेषु पुरा पुरारथे
 शरेषु लेभे विफला क्रिया यतः ॥९५॥
 वने चरच्चारुचमूचराशुग-
 स्थले बभौ पुष्परजोव्रजः क्वचित् ।
 हृदि ज्वलत्काममहानलार्चिष-
 स्तदङ्गभस्मेव शरेषु संगतम् ॥९६॥
 पिकाद् वने शृण्वति भृङ्गहुङ्कृतैः
 स्फुट भटानां वचनानुवादिभिः ।
 जयारवोद्दोषणेमेव चक्रिणो
 जनोऽर्जुन्यस्तदमन्यताध्वगः ॥९७॥

१ वनेचरेण स्मरेण सैनिकः फलाढ्यपुष्पैः अधानि, केवलेषु
 शरेषु मुक्तेषु क्रिया विफला लेभे । फलमत्र शस्त्राग्ररूपम् अने-
 कार्थकोशे च प्रसिद्धम् । २ कामाग्नेर्भस्मेव । ३ अजन्येन=उत्पा-
 तेन रदितः ।

स्वसैनिकानां नृपतिः स्वमानसे

दशामुदञ्चत्करुणो वियोगिनाम् ।

निधाय चाज्ञापयदागमं पुन-

निजावरोधस्य परस्परेच्छया ॥९८॥

नृपाज्ञयाऽऽमन्त्रितकामिनीजने

पुरस्तथान्वागमने मनस्विनाम् ।

अनास्थया सूनकरप्रसारिणीं

स्त्रियं श्रमेणानुनिनाय कश्चन ॥९९॥

चलन् नृपादेशनिवेशपेशलः

पुरः स्वसेनान्वयतो नृपो गुणैः ।

स्वगेहमाप्यापि वियोगिनीं प्रियां

ददर्श दूनः स्थलपद्मिनीं नैलः ॥१००॥

रसालसालः समदृश्यताऽमुना

स्वदेशजन्मा वसुधातपत्रितः ।

सृजन् दलैस्तोरणधोरणीं चलैः

फलैः पुनर्न्युञ्छनकर्म शर्मणे ॥१०१॥

१ स्थलपद्मिनीव स्थलपद्मिनी, लुप्तोपमा । २ गुणैः कृत्वा
नरः=अर्जुनः कृष्णो वा; यद्वा, नल इव नलः, इयमपि लुप्तोपमैव ।

जगर्ज गर्जेषु मणिर्मदोत्कटः

स्फुरद्द्विरेफारवरोषहुंकृतिः ।

स्पृशंश्च सत्तावयवैर्भुवं जयै-

दिंशां गजानामिव साङ्गजश्रियाम् ॥१०२॥

समुच्छ्रिते चाम्रतरौ समीपगे

ध्वजे महेन्द्रस्य चलोच्चकेतनैः ।

समीरलोलैर्मुकुलैर्वियागिने-

हितः स्वलोकाय सुखाकरोद् नृपः ॥१०३॥

वियत्युदीयाय जिनेशचक्रिणः

सदानुयानादिव चक्रकैतवात् ।

अनीतिनिष्ठाय नु चक्रबान्धवो

जनाय दित्सन्निव तर्जनीभियम् ॥१०४॥

दिने दिने त्वं तनुरधि रेऽधिकं

मणे ! करस्पर्शनो ममेति सः ।

निजातपत्राय जगत्त्रयीविभु-

१ गर्जेषु=गजेषु मणिः=रत्नमित्यर्थः । २ दिक्करिणां विजयैः ।

३ अद्भुतचम्या सहितानाम् । ४ स्वदेशलोकेन बहुकालं वियोगिना

द्रहितः=घाञ्छितः । ५ सूर्यः ।

नृणां विपत्राय ददौ प्रभाभरम् ॥१०५॥
 कृपाणरत्नं कृपणे कृपाधनं
 पुनः पुनर्मूर्च्छं च तापमृच्छं च ।
 द्विषे मिषेण स्वकराकरस्य य-
 दितीव नित्यं समुपादिशत्प्रभोः ॥१०६॥
 धृतं पदं वार्धकिरत्नयत्नतो
 मृपाऽकरोद् भूरिकृतोपभोगदम् ।
 इतीव पान्थं शपतः पिकान् द्विजान्
 कं यासि हित्वा वनितानितान्तमुक् ॥१०७॥
 यथेष्टदानेन विशिष्टशिष्टधीः
 स्वसेन्यजन्ये शिविरे प्रपापदे ।

१ विपदस्त्रायत इति विपत्रं तस्मै । २ स्वोपरिधर-
 रोः छत्राय प्रभादानं, स्वप्रभाया आधिपत्यात् । ३ कृपाणरत्नं
 कृपणे=दीने कृपाधनं=कृपामयम्; द्विषे=रिपवे त्वं मूर्च्छं तापं
 वा ऋच्छं=प्रामुहि, इत्युपादिदेशेव । ४ किं० पदं, भूरिणा=स्व-
 र्णेन कृता ये उपभोगास्तेषां दायकम् । ५ 'हे पान्थ ! त्वं वनिता-
 नितान्तमुक् फव यासि ?' इति पान्थं शपतः पिकान् वा द्विजान्=
 गमनवारकदैवशांश्च वार्धकिकृतं पदं=स्थानं मृपाऽकरोत्;
 किमर्थं वारणं क्रियते, स्थानलोभादेव न यास्यतीति भावः ।
 ६ सः=राजा शिविरे प्रपायाः स्थाने पथिकान् कयापि रीत्या
 दैन्यतः सखेदं यथा आत्तथा लोहितेक्षणान् न पेक्षित ।

कयापि रीत्या पथिकान्न दैन्यतः

सखेदमैक्षिष्ट स लोहितेक्षणान् ॥१०८॥

अलिस्त्रजा कुड्मलमुच्चशेखरं

निरीक्ष्य मेने ह्यमुनाऽपि चक्रिणा ।

द्भुमेऽपि दानातिशयः फलोदय-

श्रिये पुनः किं पुरुषे सचेतसि ? ॥१०९॥

अलिस्त्रजा कुड्मलमुच्चशेखरं

श्रिया जयचर्म मणिं नृणां मणिः ।

दधार धाराधरधारणे रणे

क्षमं गुरु द्वादशयोजनप्रमम् ॥

वनं घनच्छायमिहाग्रतोऽग्रहीद्

निपीय चाम्पेयमधीरया धिया ।

मणिः पुरोधो अवरोधसङ्गतं

स्वकान्तकान्तागमनात् स्मरं गतः ॥११०॥

अखण्डदण्डं महसाऽभिपिण्डितं

सुवर्णवर्णाशुककेतुमण्डितम् ।

१ धाराधरो=मेघः कृपाणश्च; कृपाणस्य धारणं यस्मिन् रणे; अथवा रणे मेघस्य धारणे समर्थं चर्ममणिं दधार ।

स धूमकेतुं विपदे वियोगिना-

मजीगणद् नाशयितुं गणं द्विपाम् ॥१११॥

हृदः पयोधेः स गर्भीरताभृतः

समुच्छलत्स्वच्छमहामहोमणिम् ।

स्वतेजसां बीजमिव द्युतिं नय-

दुदीतमातङ्कितवानशङ्कत ॥११२॥

गलत्परागं भ्रमिभङ्गिभिः पत-

द्वृतालिदूरीकरणेऽञ्जमावहन् ।

स काकिणीरत्नसयत्नपाणिना

रराज राजन्यजयी कृपाणिना ॥११३॥

नृपेण चक्रे ह्यवनीवनी पुरं

प्रसक्तभृङ्गावलिनागकेसरम् ।

१ हृदयसमुद्रात् उदितं=उत्थितम् । २ आतङ्कितं=मरुजध्व-
नितं अस्यास्तीति नित्ययोगे मतुप् "आतङ्को रुजि शङ्कायां संतापे
मरुजध्वनौ" इत्यनेकार्थः । ३ स=राजा रराज । किं कुर्वन्, का-
किणीरत्ने सयत्नो यः पाणिस्तेन कमलं दधन् । किं० अञ्जम्,
गलत्परागम्; पूर्व पतन्तः पश्चाद् धृता ये अलयो=भृङ्गास्तत्प-
राकरणे । ४ नृपेण अवन्यां=भूमौ या वनी=वनराज्ञी सा पुरं
चक्रे । प्रसक्तोति० प्रमल्लानि भृङ्गावलिनागकेसराणि यत्र तन् ।
भृङ्गादयः श्रोत्रधिविशेषाः ।

व्यधायि तस्मिन्नभिषेचनान्नृपै-

र्महोत्सवो द्वादशवार्षिकोऽन्वहम् ॥११४॥

जने वधूनां लसदञ्जने दृशि

परस्परेणाभिनये तदुत्सवे ।

स भारनाराचनिघर्षणस्खल-

त्कृतारणैराभरणैरमन्यत ॥११५॥

न वीतरागस्य रतौ नवाऽरता-

वनामनस्यं मन एव तज्जनः ।

अवीतरागस्य तु वीतरागता-

ज्वलत्कणं शाणमिव व्यलोकयत् ॥११६॥

कृपालयं पालयतोऽर्हदीशितु-

रवामनं वा मननेन तन्मनः ।

१ आमनस्यं=प्रगाढ दुःखम् । २ “यानमङ्कुशवारणम् । निपादिनां पादकर्म यतं वीतं तु तद्द्वयम्” (अ० चि० ४, २६७) । ३ “वीतं फल्गुहयच्छिपम्” (अ० चि० ४, ३१६) तत्र रागभावरूप एव ज्वलन्=दीप्यमानः कणो=अंशो यत्र तत् । वीता रागभावरूपा ज्वलत्कणा यस्माद् वा । “कणो धान्यांशुलेशयोः” “शाणः कपे मानभेदे” इत्यनेकार्थः । ४ अवा-मनं=पटुतरम्, वान्तिरहितं वा । ५ क्षानेन ।

जगत्परं पौरजनो जगद्भुजि-

ज्वलत्कणं शौणभिव व्यलोकयँत् ॥

गच्छाधीश्वरहीरहीरविजया-

न्नाये निकाये धियां

भृत्यः श्रीविजयप्रभाख्यसुगुरोः

श्रीमत्तपाख्ये गणे ।

शिष्यः प्राज्ञमणेः कृपादिविजय-

स्याशास्यमानाग्रणी-

श्चक्रे वाचकनाममेघविजयः

शस्यां समस्यामिमाम् ॥११७॥

इति श्रीनैपधीयमहाकाव्यसमस्याया महोपाध्यायश्रीमेघविजयगणि-

पूरिताया तृतीयः सर्गः संपूर्णः ॥ श्रीः ॥



१ जगत् पालयतः । २ जगतो भुजिर्भोजनं तत्र ज्वलन्तः
कणा यस्मिन्, बहुभोजने बहुपाक एव वरमिति । ३ पौरजनः
अर्हन्मनः साणं=सशब्दमिव ददर्श, पुनः पुनर्भोजनादेशान् ।
४ नैपधीय० ६२ श्लोकः ।

॥ अथ चतुर्थः सर्गः ॥

तदङ्गमुद्दिश्य सुगन्धिपातुका

महौषधिप्राप्त रसा रसाधिकाः ।

अपः प्रपद्याम्बुनिधेरधैर्यता-

ऽजनिष्ट मृष्टाऽन्यपयोनिधेर्मिया ॥१॥

कृतेऽभिषेके नृपरूपभादृशः

शिलीमुखालीः कुसुमाद् गुणस्पृशः ।

स्त्रियः समुद्दिश्य मनोभवोऽमुचत्

समं रसावेशवशां दशां गताः ॥२॥

कुतूहलेऽस्मिन् जनराजिसंकुले

मिलच्चलाक्षीजनलक्षवीक्षणात् ।

स्वचापदुर्निर्गतमार्गणभ्रमाद्

न कस्य हास्याय भटा विलक्षिताः ? ॥३॥

सुराङ्गनाः स्वामिगुणाङ्गनाटने

१. चक्रिणोऽभिषेके अपः=पानीयानि प्रपद्य=आश्रित्य समु-
द्रस्य अधैर्यता अजनिष्ट मृष्टः पयोनिधिरन्योऽभूदिति मिया ।

स्वरागभागात् कृतशूरपूरणे ।
निजप्रियां मौनरुचिं रतिं स्मरन्
स्मरः स्वनन्तीरवलोक्य लज्जितः ॥४॥

मरुल्ललत्पल्लवकण्टकैः क्षतं
वनेषु पात्रं न पुनर्जनेषु तत ।
जिने दिनेशेऽभ्युदितेऽवरोधनं
वधूजनेष्वेव न पूजने मनाक् ॥५॥

जिनेऽभिपित्तेऽनुपदं तदञ्चने
समुच्चञ्चन्दनसारसौरभम् ।
वनं वभूवाऽऽगतद्वैग्गुणप्रम-
सहस्रदेशेशकृतैर्महोत्सवैः ॥६॥

विशुद्धमुक्ताभरणाद् गुणान्वितं

१ "रतौ मौनम्" इति नीतिशास्त्रम् । २ "पात्रं तु कूलयोर्मध्ये
पर्ये नृपतिमन्त्रिणि । योग्यभोजनयोर्यद्यभाण्डे नाट्यानुकर्त्तरि"
इत्यनेकार्थः । ३ पात्रम् । ४ पूजायाम् । ५ एकशब्देन द्वयं, गुणा-
ख्यः, एवं द्वात्रिंशत्सहस्रराजभिः । ६ पदपक्षे विभिः=पक्षिभिः
शुद्धं=शोधितम्; पक्षे मुक्ता=स्यक्ता आभा यत्र ईदृशाद् रणात्=
संग्रामात् । ७ गुणः=मौरी तदन्वितम् ।

सदोन्नतं काममलीनताश्रयम् ।

स वारनारीकुचसंचितोपमं

शमेन मेने प्रभुतापदं प्रभुः ॥७॥

यैतः प्रिया सा-नु-भति-क्रियोचिता

धृताऽमुना पीतरसानुगामिनी ।

पुरो निधायेति जनोऽत्र चक्रिणं

ददर्श मालूरफलं पचेलिमम् ॥८॥

युवद्वयीचित्तनिमज्जनोचितं

स्थलं बभूवोत्संवतः सरःसमम् ।

समुच्छलचुङ्गतरङ्गवीचिभि-

र्मरुत्प्रयुक्ताम्बुकणाभमौक्तिकैः ॥९॥

जिनेशभीतस्मरपाणितः पत-

१ उन्नतं=साहंकारम् । २ कुचौ मलीनताश्रयौ, चूचुके श्यामत्वात्, पक्षे कामाः=स्मरः, लोभो वा तस्य मलीनताश्रयं; यद्या, कामम्=अत्यर्थम्, अलीनताश्रयं=क्वापि न लीनम्=चञ्चलमिति यावत् । ३ यस्मात् मालूरफलात् । ४ साऽनुमतिशैले प्रिया क्रिया=क्रीडादिः अमुना राणा धृता; पक्षे लु=चितकै, सा=प्रसिद्धा उचिता मतिक्रिया=बुद्धिकार्यं राणां वर्धन-विदा-यदानादि धृता; तृतीयपक्षे प्रिया=भैमी अनुमतिक्रियया सहि-साऽनुगामिनी सार्थे धृता । ५ मालूरः=श्रीफलः ।

त्प्रसूनशून्येतरगर्भगहम् ।
 वनं तद्दुच्चैर्भवनं सभावनं
 दिशो दशामोदभरैरपूपुषत् ॥१०॥
 हरेण वैरे कविना व्यनीयत
 सिसृक्षया तद्विजयैषिणाऽद्भजः ।
 स्मरेषुधीकृत्य धियाऽभयाधयाः
 पदौ प्रभोराश्रय तज्जयश्रियः ॥११॥
 पुरीव पूर्वापणरत्नविम्बितं
 प्रतीच्यभागस्थितमर्जुनान्वितम् ।
 वणिग्मणिर्वीक्ष्य हतार्थशङ्कया
 स पाटलायाः स्तवकं प्रकम्पितः ॥१२॥
 मुनिद्रुमः कोरकितः सितद्युति-
 स्तदुत्सवेऽभ्यागतकामिनीमुखैः ।

१ ऐ स्मर । त्वं प्रभोः पदौ इषुधीकृत्य=इषवः=गणाः अ-
 धिकारात् प्रसूनानि ते धीयन्तेऽस्मिन्निति इषुधिस्तं कृत्वा आध-
 य=लेख्य=कुसुमाजलिधारणादिना पूजयेत्यर्थः, एति कविना
 अद्भजः व्यनीयत=शिक्षां प्रापितः, सिसृक्षया=जगतो निर्माणेच्छ-
 या । किं० कविना, तस्य स्मरस्य विजयैषिणा । किञ्चि० जय-
 भियः, अभयम् आ=लमन्ताद् धयन्तीति अभयाधयाः ।

स्फुरद्विभूषाङ्गमयूखसंमुखै-

र्वनेऽपि मेने सुमनोभिरन्वहम् ॥१३॥

उपायनैः श्याममणीर्गिरिर्जनै-

र्वनेऽमुनाऽमन्यत सिंहिकासुतः ।

विलोक्य कान्तामिह राजमण्डलीं

स्वमार्गभेदानुगमात् संवेतसा ॥१४॥

बभौ तदा रात्रिपदेऽप्यहः सुकृ-

न्महो द्विधाप्याहवनैर्हविर्भुजाम् ।

तमिश्रपक्षं त्रुटिकूटभक्षितं

तमेव धूमभ्रमतोऽपि दूरयत् ॥१५॥

नरः क्षणे कुत्रचिदेव पुत्रिका-

कदम्बकं विभ्रमभाविताम्बकम् ।

ददर्श लोकः स्वयमेव नर्त्तने

कलाकलापं किल वैर्ध्वं वमन् ॥१६॥

१ परिडत्तेन । २ नाशकपटेन भक्षितम् । ३ तमेव तमिश्रपक्षं
=नमोभर पक्षशब्देन बलम् अनेकार्थे । ४ "विधुश्चन्द्रेऽच्युते
धीरुहानायां विटपेऽपि च" इत्यनेकार्थः, ततो वैधव=अच्युतसं-
बन्धनम् ।

अथ प्रवृत्ते स महे महाशयः

पणाङ्गनास्ता नररूपधारिणः ।

पुरप्रवेशे नटयन् ययौ स्वयं

कलाकलापं किल वैधवं वमन् ॥

पुगे हठात् क्षिप्ततुषारपाण्डुर-

च्छदावृतं गोपुरमस्य चक्रिणः ।

प्रवेशयोगेऽप्यरुचत् सतोरणं

रणद्द्विपाश्वेन समं समन्ततः ॥१७॥

अवाकिरंस्तं सुदृशोऽथ मौक्तिकै-

श्छदावृतेर्वीरुधि बद्धविभ्रमाः ।

पदे पदे पौरगिरा 'जय प्रभो'-

ऽप्युदीरयन्त्यः प्रमदात् तदाशिषः ॥१८॥

चतुष्पथे जग्मुषि राजराजिभि-

र्विभाविभाश्वोदितरेणवो नृणाम् ।

मिलन्निमीलं ससृजुर्विलोकिता

न चक्षुरक्षुब्धसमक्षवीक्षणात् ॥१९॥

पुरन्दरेणापि समीयुषा सुरैः

प्रतिष्ठितास्तुष्टिपरेण वृष्टिभिः ।

स्वकेतनैश्छादयता प्रणमुषा-

नभस्वतस्तं कुमुमेषु केलयः ॥२०॥

गता यदुत्सङ्गतले विशालतां

तनूजपौत्रानुजपुत्रतत्सुताः ।

अलंकृताश्चेभकृताधिरोहणाः

पुरस्सरा रेजुरदप्रसत्तये ॥२१॥

नमन्ति नूनं विनयेन मेदिनीं

दृमाः शिरोभिः फलगौरवेण ताम् ।

नृपोऽप्यतोऽन्तःपुरमाप्य सो नतो-

ऽचिरात् सवित्रीमचिरां चिरागतः ॥२२॥

सलाजराजन्नवमौक्तिकौक्तिका-

शिषां प्रसारैरवरोधसंगताम् ।

कथं न धात्रीमातिमात्रनामितैः

स नाभ्यनन्दद् विभवैः सनाऽमितैः ? ॥२३॥

सभाजनाधीननिलीनचेतसः

सभाजनान् वीक्ष्य विशेषतस्त्रिधा ।
 यथार्हमानेन समं विसर्जनैः
 स वन्दमानानभिनन्दति स्म तान् ॥२४॥
 नृपाय तस्मै हिमितं वनानिलै-
 स्तपेऽपि धाराधरयन्त्रवेश्मनि ।
 ययावहोरात्रकदम्बकं सुखं
 स्वराजधान्यां सततोदयोन्मुखम् ॥२५॥
 असौरभेऽप्यत्र ससौरभीभवत्
 सुधीकृतं पुष्परसैरहर्महः ।
 असौ ससौख्यं समये शुंचेरपि
 विभासमानो मनसाऽप्यमन्यत ॥२६॥
 तपात्यये नन्दिनि ताद्दिनं घनै-
 र्घनाघनैः श्यामलिते नभस्यपि ।
 विनिर्मितं केतकण्ठेभ्यः सितं

१ विसर्जनैः=दानैः । २ सुप्रयतीति पचाद्यच् । ३ सुरभिः
 =वसन्तः तस्य भावः सौरभं तद्भावेऽपि । ४ शुचेः=आपादस्य,
 पक्षे शुचेः=सूर्यादपि विभासमानः=विभया असमानः=अतुल्यः ।

स्वतेजसा वाऽनुबभूव सस्मितम् ॥२७॥
 यथेष्टकार्यस्य स सर्जनाज्जने
 सनिर्भरं निर्भयसंकथे पथे ।
 सदैव राजा प्रिययोगिनेऽङ्गिने
 वियोगिनेऽदत्त न कौमुदीमुदः ॥२८॥
 अयोगभाजोऽपि नृपस्य पश्यता
 यथेष्टदानं स्वजनेन मन्त्रणे ।
 कृतेऽफलकामनया द्युरत्नवत्
 स्वसिद्धिदे स्वामिनि नाद्भुताय तत् ॥२९॥
 क्वचिज्जलक्रीडनकेऽपि भूभुज-
 त्तदेव साक्षाद्मृतांशुमाननम् ।
 निरीक्ष्य युक्ताम्बुजशङ्कयाऽर्जा
 उपेयुपी राजमगलमण्डली ॥३०॥
 क्वचित्तथाऽसौ मतिशालिमालयो-

१ ' वा ' उपमाने । २ पथशब्दोऽकारान्तोऽपि बृहद्बृहत्तौ ।
 ३ विशिष्टयोगिने कौमुदीमुदो न अदत्त, इति काकूक्तिः; यद्वा,
 विरुद्धयोगिने कौमुदीमुदः न अदत्त, नीतिकरत्वात् । ४ इच्छया ।
 ५ स्वस्य=धनस्य सिद्धिदे, वा=अथवा स्वस्य आत्मनः भोक्तृदे ।
 ६ अमृतांशुं=जाम्बज्ज्योतिः । ७ अरजाः=निर्मला ।

पवीणितस्तत्कणनैपुणे गुणे ।

पिकेन रोषारुणचक्षुषा मुहुः

कृताप्यवज्ञा विफला यथाऽभवत् ॥३१॥

दिदक्षया चन्द्रमसो वनेऽर्हता

न्यपेध्यतेशेन पिकस्वरोऽमुना ।

यतो मृगाङ्कत्वसुहृदिधौ रिपुः

कुहूरुताह्वयत चन्द्रवैरिणी ॥३२॥

अशोकमर्थान्वितनामताशया

स्वकानने तं निदधे स तन्मये ।

अनुक्रमेणाभ्युचिते ह्यनु क्रमात्

स केवले वोधवले यतोऽनुगः ॥३३॥

पुरारिरूपेऽस्य पुरारिरूपिणो

गताञ्शरण्यं गृहशोचिनोऽध्वगान् ।

चकार चक्री विषयैः प्रतिष्ठिता-

१ परिपाठ्या । २ "क्रमः कल्पोऽहिशक्तिषु परिपा-
ठ्याम्" इत्यनेकार्थः, क्रमात्=कल्पात्=आचारात् अनु=पश्चात् ।
३ पूर्वमस्य दिक्साधने अरिरूपिणस्तान् शरण्यं गतान् सेध-
कीभूतान् विषयैः=देशैः, भोगैर्वा प्रतिष्ठितांश्चकार ।

नशल्यवात्सल्यमतिर्महत्यहो ! ॥३४॥

अमन्यतावन्तमिवैष पल्लवैः

स्वरागयुक्तैः सुरसालमङ्गिनः ।

हितं गिरन्तं त्रिजगद्गुरुं जनो

जिनं विमुक्तः प्रभुशोभया भयात् ॥३५॥

स्वैतः प्रशान्तं शतशो मृगीदृशां

निशान्तमाप्तं द्विविधं क्षमाधनम् ।

स्वरूपनिष्ठं वैशमातनिष्टं न

प्रतीष्टकामज्वलदस्त्रजालकम् ॥३६॥

विलासवापीतटवीचिवादना-

दनाविशन्मानसमेनमेनसि ।

रसेन लीलासु मनस्विनीजन-

श्चकार नोद्धूतविकारकारणम् ॥३७॥

मनो मनोभूवशवर्ति नाऽभवत्

१ जिनं सुरसालं=कल्पतरुं जनोऽमन्यत पल्लवैर्वाक्यैः प्रा-
णिनः अवन्तम् । २ भयाद् विमुक्तः । ३ स्वयं संबुद्धत्वाद् न गुरु-
पदेशतः प्रशान्तं=कामाद् निवृत्तम् । निशान्तं=गृहं रात्रिसीमानं
वा । क्षमाधनं=राजानं शमिनं वा । ४ कामशस्त्रजालकं वशं न
अतनिष्टम् ।

पिकालिगीतेः शिखिलास्यलाघवात् ।
 सरोरुहामोदविनोदतोऽप्यहो
 महोदयार्थेऽस्य निलीनतावशात् ॥३८॥
 यथाऽऽलये तालविशालयन्त्रज-
 ध्वनिश्च गान्धर्वविशेषनर्तनात् ।
 वनेऽपि तौर्यत्रिकमाग्राध तं
 तथामृदङ्गोदितवेणुवादनात् ॥३९॥
 अलीनचेता विषयोपभोगवान्
 न-दीनवृत्त्याऽतिगभीरधीरधीः ।
 अरीरमत् सारसनान्वितालिभिः
 क्व भोगमाप्नोति न भाग्यभाग् जनः ? ॥४०॥
 तदर्थमध्याप्य जनेन तद्वने
 पैटुकृता वा भवनेऽपि माँगधाः ।
 तमभ्यनन्दन्नवभावभावनैः

१ विषयः=शब्दान्निर्देशो वा । २ सा रमना कटिमेखला
 तन्सहिता आल्यः=स्त्रियाःसख्यः ताभिः, पक्षे सारमनं कथञ्च-
 विशेषस्तद्यक्तानां श्रेणीभिः । "आली सग्यावलीसेत्यमर्षेषु
 विशदाशये" इत्यनेकार्थः । ३ परिउताः कृताः । ४ वन्दिनः ।

स्वकाव्यभाव्यन्वयरञ्जिनं जिनम् ॥४१॥

वनेचरैः सार्धमुपात्तकिंशुकाः

शुका विमुक्ताः पटवस्तमस्तुवन् ।

तथा यशोभिर्विशदीकृताशयै-

र्यथा प्रशस्याः सकृपैर्नृपैरपि ॥४२॥

विभोः स्वशीलश्रुतिशालितालिभिः

समं निवृत्ताः सुरतेऽभिसारिकाः ।

स्वरांमृतेनोपजगुश्च सारिका

गृहे गृहे तच्चरितस्य कारिकाः ॥४३॥

सुरानुवृत्त्याऽप्सरसो रसोर्मिभि-

स्तरङ्गिताङ्ग्यः प्रभुवृत्तनर्त्तने ।

विभावयन्ति स्म सुविस्मयं हरे-

स्तथैव तत्पौरुषगायनीकृताः ॥४४॥

इतीष्टगन्धाढ्यमटन्नसौ वनं

वधूतमाधूतमनाः स्वयौवनम् ।

त्रिवर्गसंसर्गानिसर्गसाधुधीः

१ विभोः शीलश्रुत्या शालिताः शोभिता या आलयस्ताभिः
समम् । २ कारिकाः=श्लोकविशेषाः ।

पुपोष निदोषतयैव देवनैः ॥४५॥
 निधीयमानो हृदये सुरीजनैः
 पिकोपगीतोऽपि शुक्रैः स्तुतोऽपि च ।
 दिदृक्षितः कुण्डलिकामिनीमनो-
 रथैरथैष प्रभुराप विष्णुताम् ॥४६॥
 सुधाभुजामप्यतिशायिशासनाद्
 निषेवितोऽयं वसुधाभुजां गणैः ।
 अविन्दताऽऽमोदभरं बहिश्चरं
 परं तमध्यात्मभरं दधौ चिरम् ॥४७॥
 प्रियत्वमास्थाय च भीमभूमनो-
 विनोदासिद्धौ विपयेष्वरज्यत ।
 धियाऽमुनाऽमानि सुखं भवेऽभव-
 द्विदर्भसुभ्रुविरहेण नान्तरम् ॥४८॥
 करेण मीनं निजकेतनं दधत्
 स्मरः स्वरूपोपमया तमाश्रयत् ।
 ततो रिरंसुः सुहृदा यथेच्छया

१ देवनैः=रमणैः । २ न भवन् विदर्भसुभ्रुविरहो यस्य तेन ।

वने दिदीपे स मधुर्मधुव्रतैः ॥४९॥
 पवित्रितोऽसावृषिकुल्यया लयाद्
 द्रुमालवालाम्बुनिवेशशङ्कया ।
 सुंसौरभासानु-गतोऽथ तापसे
 द्विधापि संतापनतापमादधौ ॥५०॥
 मधुव्रतज्याजुषि पुष्पकार्मुके
 निधीयमानेऽथ खगे युगेषुणा ।
 व्यतिकिं सर्वतुवने घने मधुं
 सहायमाधाय कृता हतिर्नृणाम् ॥५१॥
 खगे द्विधा रागिणि पद्मिनीगणे
 स्फुटे करस्पर्शनजाङ्गजज्वरे ।
 स्वलोकसाम्राज्यममंस्त निर्भयं
 स मित्रमत्रानुसरन्निव स्मरः ॥५२॥
 लताबलालास्यकलागुरुरतरुः

१ सुष्ठु सूरस्य भासा अनुगतः, पक्षे सुष्ठु वसन्तभावेन
 आसानु=शिक्षरं मर्यादीकृत्य गतः=प्राप्तः । २ द्विधापि=अन्तः
 कामरूपं, यद्भिः सूर्यतापरूप च । ३ मित्रं सूर्यं वा सतेजसं अनु-
 सरन् स्वयमपि तथा भवन् । ४ तरुः रणाद् न शमी अभवत् ।

शमी रणाद् न ह्यभवत् समीरणात् ।
 स किङ्किरातोऽपि किरातजातवद्
 भियेऽध्वगानां सपलाशवासनः ॥५३॥
 रजो दधानामपि मल्लिवल्लिकां
 प्रसूनगन्धोत्करपश्यतोहरः ।
 जहौ न दूरे मधुपोऽन्धसाऽऽदरा-
 दहोऽलिमत्ते समये न चेतना ॥५४॥
 स्फुटार्त्तवाङ्का धृतकामधीर्गजं
 प्रभिन्नगण्डं तदचण्डगर्जितम् ।
 असेवतामुं मधुगन्धवागिणि
 हृदे मदेनोच्चकरे करेणुका ॥५५॥
 द्विधा बलं प्राप्य च सौरभस्थिते-
 रनूनसूनस्पृगसेव्यताङ्गिभिः ।
 सरिद्धरात्यक्तनिपद्धराम्भसि
 प्रणीतलीलाप्लवनो वनानिलः ॥५६॥

१ समीरणान्=वायोः । २ किङ्किरातः=कोरस्यटकः पलाश-
 वासनायुक्तः भियेऽभूत् । पलाशं=पत्रं राक्षसश्च । ३ अन्धसा=
 भोजनेन दादरात् । ४ न विवेकः ।

अथ स्वमादाय भयेन मन्थनात्

तडागभागव्यपदेशलेशतः ।

पुरोपकण्ठे शरणागतं प्रभुः

कदाचिदम्भोधिमिह व्यलोकयत् ॥५७॥

जडात्मकत्वादुपभोग्यताच्युतं

चिरत्नरत्नाधिकमुत्थितं चिरात् ।

दधत् त्वघः स्वं विभवं स चक्रिणा-

ऽप्युपाललम्भे कृपणक्रियाश्रिया ॥५८॥

वदान्यलोकेन कृताः प्रपास्त्रपां

कथं न धत्से रसभृत् समीक्ष्य ताः ।

निलीय तस्मिन्निवसन्नपांनिधि-

र्भवानतस्त्वां मकराकराऽस्तु धिक् ॥५९॥

इतीव मन्ये भगवद्गवीरसात्

सितोपदेशां स सुधां सुधारयन् ।

विशिष्य पुष्यन् वसुधां रसागमै-

र्वने तडागो ददृशेऽवनीमुजा ॥६०॥

पयोनिलीनाऽभ्रमुकामुकावली-

वलीयसां राजिरमुष्य दन्तिनाम् ।
 पिपासुराक्रान्तिपदाद् दिवा दिवा
 पुरस्य साम्यं सरसांऽन्धिनाऽवदत् ॥६१॥
 जलान्तसद्भिन्नमदान्धसिन्धुर-
 रदाननं तोरगपुच्छसच्छवीन् ।
 निरीक्ष्य मेने नगरीं नु भोगिनां
 समापतन्तीं जिनसेवया जनः ॥६२॥
 जिनेशितुर्दर्शनलालसाऽलसा
 भुजङ्गकन्या हसितोन्मुखश्रियः ।
 जलार्धरुद्धस्य तटान्तभूमिदः
 पदात् पयोजन्मवनस्य रेजिरे ॥६३॥
 वशीकृते तत्सरसाप्सरोजने-
 ऽवतारमाप्ते प्रतिविम्बितोडुभिः ।
 सरोरुहे सौरभचौरवन्धनं
 मृणालजालस्य मिषाद् वभार यः ॥६४॥
 तटान्तविश्रान्ततुरङ्गमच्छटा-

स्तटाक एष प्रतिबिम्बितैर्दधौ ।

अमन्दनन्दीसरसो जिगीषया

चलाचलोत्तुङ्गतरङ्गसंगमैः ॥६५॥

पिनाकिनाकिप्रभुराजराजिभिः

समं तटस्थे क्षितिपे पटालये ।

स्फुटानुबिम्बोदयचुम्बनेन यः

स्फुटीचकाराप्सरसां प्रभोः सभाम् ॥६६॥

जलान्तरुन्मज्जदनेककामिनी-

मनोऽनुपङ्गात् तरलैरिवामलैः ।

बभौ चलद्दीचिकशान्तशान्तनै-

र्हयानुबिम्बैरविलम्बमेव सः ॥६७॥

तमेकमुच्चैःश्रवसं विडौजसे

प्रकाशयन्तं मथितेऽपि चाशये ।

जिगाय वार्धिं तुरगानुबिम्बितैः

सहस्रमुच्चैःश्रवसामिव श्रयन् ॥६८॥

सिताम्बुजानां निवहस्य यश्छलात्

पयोनिधेः पारगतं यशोभरम् ।
 न्यवेदयत् पारगतस्य किंनरेः
 प्रगीयमानं लंसदङ्गमानसैः ॥६९॥
 सरोरुहां तत्र च खण्डमण्डनं
 बभावलिश्यामलितोदराश्रियाम् ।
 स्वनाथदर्शिंक्षितिकामिनीमुखं
 विकस्वरेन्दीवरचारुनेत्रभृत् ॥७०॥
 सकर्णिकं तत्र ललद्धूमुखं
 सपत्रलेखं कृतंपद्मसौहृदम् ।
 तमःसमच्छायकलङ्कसंकुलं
 निरीक्ष्य चक्रे स्वमहनिशं शशी ॥७१॥
 अभात् सभा सा रसभासुरानना
 नृपस्य नीरे प्रतिविम्बिताश्रिता ।
 यया तडागोऽभ्रजयार्थमौर्जिजत्
 कुलं सुधांशोर्वहुलं वदन्नित् ॥७२॥

१ लम्बन्ती अङ्गमानसैः छे अपि येषां तैः । २ खल्वामिदृशि
 न्याः क्षितिदमण्याः । ३ कर्णाभरणम् । ४ खम्=प्रात्मानम् ।

रंधाङ्गभाजा कमलानुषङ्गिणा

सरस्तदालोक्य सै-सार-सं-गतम् ।

क्षणाद् गणागाहननीरसं गतं

दधे मनोऽन्तर्भवनीरसंगतम् ॥७३॥

अंकारि धर्मेण जगज्जयो मया

शिली-मुखस्तोमसखेन शार्ङ्गिणा ।

सै चापरागः स्वत एव मां भजन्

परागसः किं न विभागमानयेत् ? ॥७४॥

प्रबोधयत्येष तडागबान्धवः

१ चक्रिणा । २ सारं=श्रेष्ठं संगत=मिलितं नेन सहितम् सारस्ययुक्तं वा, सारसैः सहितं गतं=प्राप्तम् । ३ द्रव्येण लोकानामवगाहनेन नीरसं=रसाभाव=नीरसत्वं गतं प्राप्तम् । ४ धर्मेण=धनुषा । मया क्रिभूतेन, शिलीमुखस्तोमसखेन=वाणसहायेनेत्यर्थः, शार्ङ्गिणा=शार्ङ्ग=धनुः तद्वारकेन । किं० जगज्जयः, शिली=शिला अस्मिन् पर्वत इव लुप्तोपमा महान् दुष्करः गुरुर्वैत्यर्थः । धर्मपक्षे मुखे प्रारम्भे स्तोमो=पक्षः=पूजा सखा=मित्रं यस्य तेन । धर्मेण किं० शिली=जलौकाः, तत्प्रमुखाणां यः स्तोमः=नमूदस्तस्य सखा इव सखा यः स शिलीमुखस्तोमसखः स्त्रीन्द्रियादिरक्षक इत्यर्थः तेन । ५ सः=धर्मस्तु अपराग एव, पक्षे चापरागः=धनूरागः । ६ चिगता भा यत्र तद्=विभं=तरकं तस्य अगं=वृक्षं शास्त्रमिति न नयेत्, काकुः ।

कृताधिकोशाञ्जलीपद्मपाणिभिः ।

सरोजिनीस्तम्बकदम्बकैतवात्

श्रियश्चलत्वं निगदन्निवेह नः ॥७५॥

जगच्चिरं जीवयता रसार्पणे-

विरागता हंसविलासभाविता ।

सरोजिनीस्तम्बकदम्बकैतवात्

कृताऽमुना मे स्वरसानुपङ्गिणा ॥

प्रभा-सितं वा समयज्ञमुज्ज्वलं

विभावयेऽमुं कलहंमशिक्षितम् ।

प्रयोगकर्त्रा विधुना पदे पदे-

१ चीनां=पक्षिणां रागता, पद्मे विरक्तता, हंसानां विलासभाविन्व, पद्मे हंसो=जीवस्तद्भावित्वम्=अध्यात्मविचारः ।
 २ प्रभा=बुद्धिः तथा सितम्=उज्ज्वलम् । ३ समः=समग्र-
 यद्भः=पूजाविधिर्यस्मान् नत्र पूर्वं जनयात्रेश्च । ४ कलाः=म-
 धुराः हंसाः=योगिविशेषास्तेभ्यः शिक्षितम् । ५ प्रयोग-
 कर्त्रा=नृत्रकारकेण विधुना=चन्द्रनाम्ना, यद्वा प्रयोगः=
 प्रपञ्चः संसारस्य तरकर्त्रा=विष्णुनाऽनुपात्तः, यद्वा विधुना=
 रुम्पणपरिदत्तेन ।

अमृणाल ! शेषाहिभुवाऽन्वयायि र्यः ॥७६॥
 इति स्वचित्ते स विभाव्य भव्यधीः
 प्रभुर्मुमुक्षुर्भवतो ययौ वनम् ।
 जनेन चक्रेण च भूतलस्पृशा-
 अमृणालशेषाहिभुवाऽन्वयायि र्यः ॥
 गच्छाधीश्वरहीरहीरविजया-
 म्नाये निकाये धियां
 भृत्यः श्रीविजयप्रभाख्यसुगुरोः
 श्रीमत्तपाख्ये गणे ।
 शिष्यः प्राज्ञमणेः कृपादिविजय-
 स्याशास्यमानाग्रणी-
 श्रक्रे वाचकनाममेघविजयः

१ अमृणाल=हिंसा आलं=मिथ्या तद्रहितस्य कस्याप्याम-
 न्तर्यं चक्रिणा कृतम् । २ शेषाहिर्भूर्यस्य तेन त्रिष्णुना, पक्षे
 शेषवश्येन विष्णुना=चन्द्रेण रामचन्द्रेण, यद्वा, शेषाहिभुवा=
 पतञ्जलिना इत्यर्थः । ३ अनुयातः=तत्तुल्यः सेवितः । ४ यः
 =तद्भागः । ५ अमृणालो=महाजनः, शेषः=क्षत्रियादिः,
 अहिभूः=वप्राधिकारी तेन, "अहिः सर्वे वृत्रे वप्रे स्यात्" इत्य-
 नेकार्थः । ६ नै० श्लो० १११ ।

शस्यां समस्यामिमाम् ॥७७॥
तस्मिन् विस्मयकृत्काव्ये
तुर्थः सर्गोऽभवत्तराम् ।
प्राप्नोतु शिष्टाचरणात्
प्रतिष्ठामप्यनुत्तराम् ॥७८॥

इति श्रीनैषधीयमहाकाव्यसमस्यायां महोपाध्यायश्रीमेत्रविजयगणि-
पूरितायां चतुर्थः सर्गः संपूर्णः ॥ श्रीः ॥

॥ अथ पञ्चमः सर्गः ॥

तरङ्गिणीरङ्गजुषः स्ववृद्धभा

रसा रसानामवशा वशास्त्यजन् ।

अचीकरच्चक्रधरः प्रदेशानं

यथेष्टमाहूय स तुष्टपूरजनम् ॥१॥

प्रवर्धमानाः समितिक्रियाम्बुधौ

तरङ्गलेखा विभरांबभूव यः ।

स मार्गणानां समभीयुषां गणं

प्रपद्य सद्योऽभिमुखीभवेन्न किम् ? ॥२॥

दिनाः क्षपा वैप्सितदानतः प्रैपा

नृपाज्ञया दित्सुकरैश्चरैर्बभुः ।

दरोद्गतैः कौकनदौघकोरकैः

सरित्प्रदेशा इव संगतद्विजाः ॥३॥

स दानदेशः स्थिरचक्रभृद्रसः

१ रसा=भूः । २ समितिः= युद्धम्, यतिचर्या च । ३ प्रपा-
रूपाः । ४ द्विजाः=विप्राः पक्षिणश्च । ५ स्थिरचक्रिणो रसो य-
स्मिन् ।

सदा नदेशः स्थिरचक्रभृद्रसः ।

धृतप्रवालाङ्कुरसंचयश्च यद्

धृतप्रवालाङ्कुरसंचयश्चैयः ॥४॥

महीयसः पङ्कजमण्डलस्य य-

श्छेलेन लोकौशनयानजन्मनः ।

समं सिचा संचयनैश्च राजतैः

सुपर्वणां संगममादिशद् भृशम् ॥५॥

व्रजस्य चेन्दोर्मृगनाभिजन्मन-

श्छेलेन गौरस्य च मंचकस्य च ।

अमानि देवासुरमन्त्रभासुरं

मनस्विनाऽन्योन्यसुहृत्क्रियातुरम् ॥६॥

१ नदेशः=समुद्रः । २ स्थिराश्चक्राः=जीवविशेषास्ते-
भृता रसा=भूर्यत्र । ३ प्रवालानि=चिद्रुमाः पल्लवा वा, अङ्कुराः=
काशमीरजन्मादीनि । ४ धृताः प्रवालानां=पल्लवानाम् अङ्कुराणां=
जलानां संचयाः=संग्रहा यत्र दानदेशे । ५ चीयत इति चयः=
राशिः=पुष्ट इत्यर्थः, ईदृशो दानदेशः । "प्रवालो चिद्रुमे वीणा-
दण्डेऽभिनघपल्लवे " इत्यनेकार्थः; "अङ्कुरो रोम्णि सलिले रुध्रिरे-
ऽभिनघोद्गमे" इत्यपि । ६ पङ्काज्जातं यद् मण्डलं घृन्दं नस्य ।
७ लोकौशानाम् अशनं=भोजनं यानं=गमनं ताभ्यां जन्यस्य । ८ राजतैः=
रुप्यमयेः । ९ सुपर्वणां=महोत्सवानां देवानां वा । १० कर्पूरस्य ।

ग्रहीतुरुद्ग्राहयितुः करस्थितं

कुशोदकं तत् सुहिताय चोभयोः ।

नलेन मेने सलिलेऽनिलीनयोः

स्वपावनं जीवनभावनं पुनः ॥७॥

नवं सरश्चोदभवन्महोत्सवे

यथेष्टसृष्टाञ्जलिमृष्टवारिभिः ।

पराजितोऽभूल्लवणाविधरप्यत-

स्त्वषं विमुञ्चन् विधुःकालकूटयोः ॥८॥

चलीकृता यत्र तरङ्गरिङ्गणै-

र्जिनेन्द्रदीक्षासमयोत्सवाम्बुधौ ।

हया दधुः स्वाप्लवनैर्महोर्मितां

ब्रजा गजानामपि संघं चारिताम् ॥९॥

मिथो रथानामपि सादिनां ध्वजै-

रवालशैवाललतापरम्पराः ।

मलीमसै रेणुगणैः सर्वाकृताः

१ नरेण । २ विधोस्त्वङ्मोक्षः मृष्टवारिप्राप्त्या तोषात्, मम स्पर्धाकर उत्थित इति कालकूटत्विङ्मोक्षः । ३ संघचारी= मत्स्यः ।

पयोनिघेर्धर्मनिघेर्ब्रतोत्मवे ॥१०॥

वले वलद्रेपिपुरस्सरे चले

हया ध्वजाः शोणरुचः प्रसृत्तराः ।

ध्रुवं दधुर्वाडवह्न्यवाडव-

स्थितिं त्रिलोकीजनमुद्गमार्णवे ॥११॥

व्रती वभूव प्रभुराप्य शुक्रजां

चतुर्दर्शीं तां बहुलां च लोचकृत् ।

कत्रेपु मत्वेव कपायपावक-

स्थितिप्ररोहत्तमभूमधूमताम् ॥१२॥

प्रकाममादित्यमवाप्य कण्टकै-

स्तपस्यतोऽभूत् तनुरर्हतः कटुः ।

पटुः समाधौ विमना मनाग् न सा

रसालसा वा नियमाद् यमादपि ॥१३॥

सुरार्चने चन्दनचन्द्रलेपनैः

करस्त्रितामोदभरं विवृण्वती ।

१ वलद्रेपी=वन्द्रः । २ "कटुवकार्ये मन्सरं च दृष्टो च कटु रत्ने । तिकते प्रियङ्गु सुरमौ" । ३ चन्द्र=चन्द्रः । ४ आ-मोदेन विभ्रजपूरणी योगमादान्म्यात् सर्वार्थसाधनी ।

तनुर्ननु प्रौढिसमाधिसाधनै-

र्जिनस्य विश्वंभरतामिवाऽन्वशात् ॥१४॥

क्वचित् तनूत्सर्जनमुद्रया विभो-

रनर्त्तिमूर्तिर्वरिवर्त्ति सा स्म या ।

धृतस्फुटश्रीगृहविग्रहा दिवा-

निशं मृणालाभभुजावलम्बिनी ॥१५॥

यथाऽन्तिकस्थामरभक्तिवृष्टिभि-

र्जिने धृतध्यानधने त्वऽधर्मणे ।

नवं सरस्तक्षणमप्यभूच्छ्रिया

सरोजिनी यत्प्रमत्राप्मरायिता ॥१६॥

यदम्बुपूरप्रातश्चिम्बितायति-

र्गणा ग्रहाणां पुरतोऽर्हतः प्रभोः ।

तरंस्तरङ्गेषु भवार्णवान्तरं

स्वमाह तीर्णं नटनेऽतिपाटवात् ॥१७॥

वने स्थितावस्य च चामरक्रियां

मरुत्तरङ्गैस्तरलस्तदद्गुमः ।

सदातपत्रायितपल्लवोच्चय-

श्रकार सत्कारपदं दिवोकसाम् ॥१८॥

न धीरता तादृग्निह क्षमाधरे

दधौ जिनो यामुदधौ गभीरता ।

निमज्ज्य मेनाकमहीभृतः सतः

परीक्षणाद् वाम्बुनिधेश्चलत्तया ॥१९॥

विपक्षतां यो गत एव योगतः

किमस्य शम्भोर्न नु पक्षताऽक्षता ।

पुरापि पारापतपक्षिणो भये

ततान पक्षान् धुवतः संपक्षताम् ॥२०॥

पयोधिलक्ष्मीमुषि केलिपल्वले

जिनेऽप्यनैकान्तिकता कृता जनैः ।

तटेऽपि साधारणया धिया श्रिते

क्वचिन्न लेभे व्यभिचारचारिता ॥२१॥

कदापि देवाऽकृत हंसमंशतो

१ पक्षः=परिवारस्तेन विरहितो विपक्षः । २ 'नु' चित्के
अस्य पक्षता=आनुकूल्यं सर्वत्र अज्ञाना=गूणां न, काकुः, सर्वस्य
हितावहत्यात् । ३ तत्तुल्यतुलानिपादनान् । ४ पक्ष सपक्ष विप-
क्षवृत्तिरनैकान्तिक पक्ष, स्याद्वादाद् वाऽनैकान्तिकः स जिनः
न एकान्तिकः स्यादिति भावः । ५ स्वजीवप्रदेशैः ।

रिरंसुहंसीकलनादसादरम् ।
 सुवर्णवर्णं जिनवर्णने कृते
 विडौजसा क्षोभायितुं मनोऽर्हतः ॥२२॥
 पुरः किरन्तं विकरं वसूत्करं
 समौक्तिकं मौक्तिकयुक्तमैक्षत ।
 स तत्र चित्रं विचरन्तमन्तिके
 मनागपि क्षुब्धमना हि नाऽभवत् ॥२३॥
 तपस्यतस्तस्य विवन्दिषामिषात्
 स्वरागतः स्निग्धमनास्त्वरागतः ।
 स देवदेवस्य निपेवणापरं
 हिरण्यं हंसमबोधि नैषधः ॥२४॥
 प्रियासु बालासु रतक्षमासु च
 ललन्तमेतं चरणानुरागिणम् ।
 विसिष्मिये वीक्ष्य नृपो विरुद्धता
 निवारिता द्रन्द्वलेऽर्हतेत्यसौ ॥२५॥

१ समम्=अनुकूल मृदुम् औक्तिकं वाच्य यस्य स तम् ।
 २ नैषधः=पूर्वं चक्रिन्वे चमूपनिः । ३ प्रियालक्षणं चरणानुरागित्वं
 चेति विरुद्धता निवारिता ।

सितच्छदं तं चरणानुरागिणं

द्विपात्रितं पल्लवितं च विभ्रतम् ।

विभोर्मनोऽन्तः स्मरमेव भावितुं

सुरेण चक्रे बहुधाऽऽशुधादरः ॥२६॥

कृताभियोगः स तु योगसंगमे

प्रयोगदक्षेण तपोद्विपेन यत् ।

स्मरार्जितं रागमहीरुहाङ्कुरं

वभञ्ज मूलादनुकूलया धिया ॥२७॥

विमोहलीलां मिथुनालिपालितां

प्रदर्शयन् हंसमहामना मनः ।

शशाक नोच्चालयितुं विरागवान्

मिपेण चञ्चोश्चरणद्वयस्य च ॥२८॥

महीमहेन्द्रस्तमवेक्ष्य स क्षणं

सुरं प्रशान्तं बहुधोपसर्गतः ।

जगाम पुर्यां प्रभुचर्यया मुदं

तदा दधानः स्मृतिसावधानधीः ॥२९॥

अवर्णयत् तच्चरितं विचिन्तयन्

‡ निष्कृपायमत्या ।

शकुन्तमेकान्तमनोविनोदनम् ।
 स नैषधश्चानुदिनं सुधीरतो
 सुधीरतां वीक्ष्य विभोश्चमत्कृतः ॥३०॥
 प्रभोस्तपःसंतपनाद् वशीभव-
 ज्ञहौ न पार्श्वं द्युसदां जनः सदा ।
 प्रियावियोगाद् विधुरोऽपि निर्भरं
 स्वमापुपूषुः परिचर्ययाऽऽर्यया ॥३१॥
 प्रकृष्टपष्ठाष्टमपाक्षिकादिभि-
 र्वने सयोगासनघर्मसेवनैः ।
 निरीक्ष्य देवं ध्रुवमेव देवता
 कुतूहलाक्रान्तमना मनागभूत् ॥३२॥
 अवश्यभव्येष्वनवग्रहग्रहा
 नृणां मतिः क्रामति यत्क्रमानुगा ।
 समूलमुन्मूलयितुं तदान्तरं
 प्रचक्रमे चक्रमयं द्विषां क्रमात् ॥३३॥
 पटुः पुरस्कृत्य पुराकृताकृतिं

१ यस्य=घान्तरद्विद्वचकस्य क्रमानुगा नृणां मतिः क्रामति=
चलति ।

यया दिशा धावति वेधसः स्पृहा ।

भवस्य वश्यस्तदवश्यपश्यधीः

प्रवर्ततेऽनर्त्तितया तथाऽऽतुरः ॥३४॥

तपोविधौ मन्दरसुन्दराशयः

स्थिरः प्रभुः स्यान्न कदापि चञ्चलः ।

तृणेन वात्येव तथाऽनुगम्यते

भियेतरेणैव नु कातरक्रिया ॥३५॥

वृत्ते समाधेर्विधिनाऽऽत्मबोधने

धनेऽपरस्मिन् न मुनेर्मनोरुचिः ।

अनात्मलीनस्य मलीनताऽऽदृता

जनस्य चित्तेन भृशाऽवशात्मना ॥३६॥

अथात्रलम्ब्य क्षणमेकपादिकां

धरल्लयं धीरतयैकतालयम् ।

तिथौ नवम्यां शुचिपोपपक्षजे

स शिश्रिये केवलबोधमुज्ज्वलम् ॥३७॥

तदुत्सवे कोऽपि जनः सुरो नवा

तदा निद्रावुपप्लवळं खगः ।
 सुगन्धिपृष्टेरनु दिव्यनाटक-
 प्रवर्त्तनेऽत्रापसरसाप्तनर्त्तने ॥३८॥
 समं तदोच्चैर्नमने समं पुनः
 प्रपञ्चने संवरणे तथाऽऽसने ।
 स तिर्यगावर्जितकन्धरः शिरः-
 प्रणामकृद् देवगणो नटन् बभौ ॥३९॥
 स हंसदेवोऽपि विभोर्गुणावली-
 निबद्धबुद्धिः समुपेत्य नृत्यकृत् ।
 विशिष्टभक्तीर्वहुधा स्थितोऽन्तरे
 विधाय पक्षेण रत्नकलमालसः ॥४०॥
 सनालमात्मानननिर्जितप्रभं
 प्रयुज्यमानं त्रिदशैः सरोरुहम् ।
 धृतातपत्रत्रयरूपमावभौ
 प्रभुप्रभावाद् बहुकाञ्चनाञ्चितम् ॥४१॥

१ रत्नं=नाटकप्रमाणं तस्य क्लमः=खेदः । २ आत्मना=स्वरू-
 पेण आननस्य निर्जिता प्रभा येन तत् । ३ "काञ्चनं हेसि किञ्ज-
 लके" इत्यनेकार्थः ।

उपात्तलक्ष्मि प्रभुवक्त्रपाणिना

द्वियाऽऽनतं काञ्चनमम्बुजन्म किम् ।

तमुच्छ्रितच्छत्रमिषेण दण्डभृद्

निषेवते स्मादृतमुक्तसंपदा ॥४२॥

अहर्निशं सेवनया विभोर्द्विधा

सचामरं त्वाऽमरमानसे प्रियम् ।

अबुद्ध तं विदुमदण्डमण्डितं

पवित्रहस्तं शुचिमेव पण्डितः ॥४३॥

चकार कश्चिद् वरणत्रयीं न किं

सुरश्च सिंहासनमर्हतः पुरः ।

परो महेन्द्रध्वजमाप्तभक्तये

सैपीतमम्भःप्रमुचामरं च किम् ॥४४॥

कृतावगोहस्य हयादुपानहौ

विनेयुपस्तत्र वैलद्रिपस्तदा ।

१ पविः=वज्रं प्रायत इति पवित्रः=इन्द्रमन्त्रस्य मन्त्रम्=इन्द्र
हस्तं पण्डितः शुचिः=पवित्रम् अजानान्; किं०२रं विधा
सचामरम् । २ पीतवर्णमदिनम्, अम्भःप्रनाः=उदगादय पा-
मरमिव । ३ इन्द्रत्त्य ।

नियोगतस्ताः सुमनःपरम्पराः

परागपूर्णा ववृषुर्विकस्वराः ॥४५॥

सुवर्णपद्मोदरचारचारुतां

ततः पदे रेजतुरस्य बिभ्रती ।

निवेशकल्याणपदं सुसंपदं

सुवर्णसेवामिव धर्तुमुत्सुके ॥४६॥

महोत्सवेऽस्मिन्नसुरैः सुरैः समं

तथैव मैत्री जनसंनिधेरभूत् ।

तयोः प्रवालैर्वनयोस्तथाम्बुजै-

रवापि मोदः सुमनस्तया यथा ॥४७॥

रुजाविरोधेतिकलिक्रिया मृते-

र्भियाऽभवद् निर्विषयाऽर्हतः श्रिया ।

रसेन सेने अपि सख्यमीयतुः-

नियोद्धुकामे किमु बद्धवर्मणी ॥४८॥

१ एकं वनम्=उद्यानम्, द्वितीयं वनं=पानीयम् अनयोर्द्वयो-
रपि प्रवालैः=पल्लवैः, तथा अम्बुजैः, मोदः=हर्ष्य अवापि । २
रोग घोर-इति-ज्ञेशानां क्रियेत्यर्थः । ३ निर्गतः विषयः प्रसारो
घम्याः स्ता ।

विधाय मूर्त्तिं कपटेन वामनीं
शनैश्चरन् यां त्रिपदीमदीधरत् ।

प्रसृत्वरां तां पुरुषोत्तमः परा-
मनेकपेऽधत्त गणेशपेशले ॥४९॥

त्रिविक्रमोऽरिष्टवलं पिनष्टि यः
स्वयं वैलिध्वंसिविडम्बिनीमयम् ।

तनूं न धर्त्ता किमनूनतेजसा
संचक्रपाणिश्च कृपाणिनां प्रभुः ॥५०॥

पुरा व्रते तीव्रतयैव केवलात्
तपःकलाऽश्रान्तनितान्तशान्तधीः ।

उपेतपार्श्वश्चरणेन मौनिना
मृषा चक्ररैष तृषां वृषार्चितः ॥५१॥

यतोऽतिदूरादपि ताप्यते वपु-
र्दृशोर्भृशोल्लासिद्दशापि नाप्यते ।

तमर्हतः संनिधिनाप्तसोहृदं

१ कपटेन=विनयरूपेण वामनीं=नम्राम् । २ त्रिपु=त्रिपु=त्रिपु=त्रिपु
विक्रमः=यत्नं यस्य सः । ३ यतिध्वंसिनः=रुष्णस्य विडम्बिनीं=
जित्तरीम् । ४ चक्रेण सहितः पाणिर्यस्य सः । ५ तृषां=लाभम् ।
६ इन्द्रः ।

नृपः पतङ्गं समधत्त पाणिना ॥५२॥
 तदौत्तमात्मानमवेत्य संभ्रमाद्
 मदादिनाऽनर्थकृताऽऽप्तवाक्यतः ।
 जराजनुर्धृत्युमुमुक्षुणा नृणां
 गणेन दीक्षा जगृहेऽगृहेप्सुना ॥५३॥
 पतङ्गवत् कश्चन सन्नपञ्जरात्
 पुनः पुनः प्रायसदुत्प्लवाय सः ।
 स्वकर्मसंलीनतया मलीनधी-
 गृहे व्रतान्येव बभार भारमुक् ॥५४॥
 प्रभोर्गिराऽन्तःप्रतिबुद्धमानसः
 खगो मृगो वाऽप्यगजो मतङ्गजः ।
 गतो विरुत्योर्द्वयने निराशतां
 प्रपद्य सद्यः प्रणमन् ययौ वनम् ॥५५॥

१ नृपः=भूचरो राजापि पतङ्गं=सूर्यं पाणिना मैत्रीवशात्
 अधत्त । २ मदादिना आत्तं = गृहीतम् । ३ विरुत्य=शब्दं विधाय
 पक्षिणो मुग्यत्वाद् उद्भयनं विरुतं च, लक्षणया स्वस्वशब्दित-
 गत्यादि । ४ मृगे उद्भयन = उत्प्लुत्य गमनम्, गजे उद्भयनं = शीघ्र-
 गमनमात्रम्, निराशतां = निर्लोभतां प्रपद्य = स्वीकृत्य उद्भयने
 प्रणमन् वनं ययौ इत्यर्थः ।

वयोगणः सुव्रतभाग् निशाशनं

निरस्य जिवान्तकवन्धनेऽप्यहो ।

न तत्प्रदत्तं फलमादिताऽऽनने

करौ निगेद्धुर्दशति स्म केवलम् ॥५६॥

ससंभ्रमोत्पानपतत्कुलाकुलं

विमोचितात्मा कथमप्यतः स्वतः ।

कुलायमास्थाय जिनोपदेशतः

स्मरन् व्रतं प्रासुकभुक्तिभागभूत् ॥५७॥

मृगः शृगालादिररण्यजः परः

सरः प्रपद्योत्कृतयाऽनुकम्प्रताम् ।

विचारयन् निर्भरमप्यपाद्ऽपा-

मचित्तमावाहगतं स्वतन्त्रधीः ॥५८॥

पुरे वने वा समवासृते प्रभौ

सरस्सुरनिर्मितमम्बुभिर्भृतम् ।

तमूर्मिलोलैः पतगाग्रहाद् नृपं

स्वैशब्दिर्तेर्वान्यमिवाभ्यमन्त्रयत् ॥५९॥

१ निवार्य । २ व्यहृजनैः पत्त्रिणामाग्रहादिव नृपं—नरमु-
ख्यम् अभ्यमन्त्रयत् = आनुदाध ।

जलं हि साङ्गं किल गाङ्गमङ्गिना-
 मपुण्ययोगाद् न हि पुण्यमिष्यते ।
 सरस्तदम्भोग्रहदम्भसंभवं .

न्यवारयद् वारिरुहैः करैरिव ॥६०॥

पतत्रिणा तद् रुचिरेण वञ्चितं

न राजहंसेन पदानुरागिणा ।

न लक्षणैः श्रीकमलाकरैः परैः

सरोऽरुचचारु विभोः पदश्रिया ॥६१॥

कृते विहारे विभुना ततः समं

श्रियः प्रयान्त्या प्रविहाय पल्वलम् ।

अधायि चक्रेण तु हंसकप्रभा

१ सरः स्वयं तस्या गङ्गाया अम्भोग्रहणं पुण्यमिति कपट-
 नाटकं न्यवारयत्, अपुण्यं गाङ्गं वारि न ब्राह्ममिति भावः ।
 २ भगवद्विहारे चक्रं व्योम्नि चलति, तत्रायं भावः; श्रियः
 नूपुरमेतत् पल्वलं विहाय गच्छन्त्याः; अथवा, चक्रेण नमः-
 सरस्याः घनपुष्करोदयः अधायि = आकाशरूपे तटाके कमल-
 मिदं जातम् ;

"पुष्करं द्वीपतीर्थाहिस्रगरागौघधान्तरे ।

तूर्यास्थेऽसिफले फाण्डे शुण्डाग्रे खे जलेऽम्बुजे ॥"

हंसकं = नूपुरं, पक्षे सूर्यस्य प्रभा । अत्र जलार्द्रतावशाद्
 नूपुरे न शब्दः, प्रभा तु भवत्येव ।

नभःसरस्या घनपुष्करोदयः ॥६२॥

सुरैः कृताऽऽजानुपदं मणीचकैः

सुगन्धिभिर्वृष्टिरिहालिमालया ।

चलत्पदाम्भोरुहनूपुरोपमा

समादधे स्मेरदृशां विशां पथि ॥६३॥

सरित्प्रचारेऽपि सितच्छदांस्तदा

स्वभावनालीकरुचो व्रतिव्रजे ।

निरीक्ष्य सारूप्यधिया शनैश्चरा

चुकूज कूले कलहंसमण्डली ॥६४॥

जिनानुरागाद् द्युसदाऽनुयायिना

स्वहंसरूपावलिभिः समं पथि ।

क्वचित् तटिन्या निजजातिदर्शना-

च्चुकूज कूले कलहंसमण्डली ॥

प्रभोः प्रभावादविरोधबोधनात्

सहैव सिंहेन मृगी वनेऽचरत् ।

१ सितच्छदान् = मुनीन् दृष्ट्वा दृसालिः चुकूज । २ स्वभावेन न अलीकरुचः = मुनयः, पक्षे नालीकं = कमलम् । ३ सादृश्य-मत्या ।

विडालवालेन समं रिरंसया

चुकूज कूले कलहंसमण्डली ॥

नवां संयोग्या वसुधेयमीदृशः

प्रभोर्विहारे त्रिदशैरपि स्तुता ।

रसान् न कांस्कान् समसूत नूतनान्

स्वतः स्वमापूर्य च तूर्यनिःस्वनैः ॥६५॥

दिगाऽऽह पूर्वाप्यपरामघो भव

त्वमङ्ग ! यस्याः पतिरुज्झितस्थितिः ।

जडेषु नाथः कृतवारुणीरुचि-

र्ममेशितेन्द्रस्तु शतक्रतुर्जिने ॥६६॥

शून्यं नभस्तदसनेन शून्यधी-

र्न किं हि नः कौशिक एव यत्पतिः ।

इति प्रहाय क्षितिमाश्रिता नभः

प्रभौ समस्ता विवुधा जयत्यभुः ॥६७॥

अँजन्यभावेऽजनि नातिभक्तिभाग्

१ नवा = नवीना । २ योग्यैः सह संयोग्या । ३ जयति प्रभौ सर्वे विवुधाः = देवाः नमो विहाय भूमिं श्रिताः अभुः = रेजुः । ४ यो जिने भक्तिभाग् न अजनि = न जातः । किं० जिने, अजन्य-भावे = उन्पाने सति जगत्त्रयेऽपि शान्तिकरे । तद्दिनात् यगाः = पक्षिणः सुरासुरा चा तम् आच्युक्रथुः ।

जगन्नये शान्तिकरे जिनेऽपि यः ।
नरः सुरो वोपसि तद्दिनादिव
खगास्तमाचुकुशुरारवैः खलु ॥६८॥

भवेऽस्मदीयेऽजनि यत्र न प्रभुः
प्रभा स्वभावेन जिनेन्द्रसेवने ।
प्रतिप्रभातं द्विजरूपमागताः
खगास्तमाचुकुशुरारवैः खलु ॥६९॥

गच्छाधीश्वरहीरहीरविजया-
न्नाये निकाये धियां
प्रेष्यः श्रीविजयप्रभाख्यसुगुरोः
श्रीमत्तपाख्ये गणे ।
शिष्यः प्राज्ञमणेः कृपादिविजय-
स्याशास्यमानाग्रणी-
श्चक्रे वाचकनाममेघविजयः
शस्यां समस्यामिमाम् ॥७०॥

१ प्रभुः = समर्था । २ प्रभा = बुद्धिः । ३ खगाः = मिथ्याल्लो
देवा विद्याधरा वा । ४ नैपधीयच० प्रथमे सर्गे श्लो० १२८ ।

तस्मिन् विस्मयकृत्काव्ये
 पञ्चमः पञ्चमाञ्चितः ।
 सर्गः सज्जनसंसर्गात्
 श्रेयोऽध्ययनतत्परैः ॥७१॥

इति श्रीनैपथीयमहाकाव्यसप्तमस्यायां महोपाध्यायश्रीमेघादिजयगणि-
 पूरिताया पञ्चमः सर्गः समाप्तः ॥ श्रीः ॥



१ पञ्चमैः=चतुरैः अञ्चितः=प्रशस्तः "पञ्चमो रुचिरे दक्षे"
 इत्यनेकार्थः ।

॥ अर्ध पद्यः सर्गः ॥

न जातरूपच्छदजातरूपता

न कङ्कणाद्याभरणैरलंकृतिः ।

मुमुक्षुणा कापि विधीयतां धिया

स्वजातरूपैकसिचा भवद्भुत्वा ॥१॥

वैदन् स्वरागादपि वैभवस्थिति-

द्विजस्य दृष्टेयमिति स्तुवन् मुहुः ।

विनिश्चिकार्येप हि वै भवस्थितिं

निजां जराजन्मकृताधिसंस्थिताम् ॥२॥

मुञ्चेऽपि नालीकरुचिर्महात्मनां

न संशयो वा न पराशनाशयः ।

अवादि तेनाथ ममानसौकमा-

१ स्वस्मिन् जातं रूपं तदेव एकं सिद्ध्यत्यनेन; भवन्ती गद्-
कान्तिर्यस्य स तेन । २ यः कश्चिद् रागान्=श्लोकाद् द्विजस्य=
ऋषेः वैभवस्थितिं घदन्; यद्वा, इयं वैभवस्थितिर्दृष्टा इति स्तुवन्
वै=निश्चितं निजां भवस्थितिं विनिश्चिकार्येप । ३ पराशनं=हिंसा ।
४ ममाना=सप्ताना तुल्या वा ये सोऽहम्ः=अनाग्निस्तेषा-
मुपाश्रयन्ती या संसन्=सभा तस्यान् अहंता इत्यवादि ।

मुपाश्रयत्संसदि चार्हतेत्यहो ॥३॥
 तदस्ति नाभ्यस्तमिह द्युसद्वलं
 छलं जयन्मन्त्रकलं च चञ्चलम् ।
 तनूभृता येन यमोऽपि जीयते
 जनाधिनाथः करपञ्जरस्पृशा ॥४॥
 धिगस्तु तृष्णातरलं भवन्मनः
 समुच्छलद्वाजिवलं विलोक्य यत् ।
 परं परार्थाच्च परम्परार्थतः
 समुन्मिषद्भूरिमिषेषु हे जनाः ! ॥५॥
 कँरोपि किं दुर्जनतां धनान्वितान्
 समीक्ष्य पक्षान्मम हेमजन्मनः ।
 भृशं सखायो विवदन्त इत्यतः
 परिग्रहे नाग्रहयालुता हिता ॥६॥

१ जनानाम् आधेः=मनःपीडाया नाथः=स्वामी । २ यमस्य
 करपञ्जरवासिना । ३ परः=उत्कृष्टः योऽर्थः ततः=शिवसा-
 धनात् परं=दूरे । ४ परम्परया=क्रमेण अर्थतः=धनात्,
 मूरिमिषेषु समुन्मिषत्=जागरुकम् । ५ मित्रं प्रति अन्यमित्रो-
 किरियम् । ६ हेमसमुत्पत्तित इत्यर्थः ।

मितायुषा तृद् जनिता जनाऽऽजनै-
 न् वाधिका स्यान्नभसो नैवाऽधिका ।
 तवार्णवस्येव तुपारशीकरैः

प्रवृद्धवेलेव तुपाररोचिषा ॥७॥
 सदाऽऽदिनाथार्चनिकादिना दिना-
 गमे संमेता स धनं जनोऽर्जनेः ।

मृषा कपायानपि मा कृथा वृथा
 भवेद्दमीभिः कमलोदयः क्रियान् ? ॥८॥

नै केवलं प्राणिवधो वधो मम-
 प्रसक्तिभाजैकवपुष्मतीहितः ।
 तदाश्रयान्याङ्गिजिघांसयाशयः
 कृतः क्षयायेव स नारकाश्रये ॥९॥

१ हे जन ! तव मितायुषा कर्तृभूतेन अर्जनेः=पार्यर्जनिता
 तृद् न वाधिका भवेत्= निरेधिका न स्यात् । २ आकाशात् । ३
 नवीना । ४ चन्द्रेण । ५ किं० जनः, प्रातः पूजादिना धनं संमेता=
 प्राप्ता । ६ अमीभिः=कपार्यैः क्रियान् कमलोदयः=कर्मोत्थानः
 स्यात् । ७ षड्रुजीये वधः केवलं प्राणिवधो न, किन्तु तदाश्रया
 अन्येऽङ्गितस्त्रेषां जिघांसया कृतः प्राशयः=पभिप्रायः नारके
 पाचार्यैव भवेत् । ममो=ममन्यं, ममशब्दोऽदन्तः, अमम-निर्ममा-
 दिवन् ; तत्र प्रसक्तिभाजा=रागिणा, ईहितः=चित्तविनः ।

इमां नु शिक्षां कथयन्तमीश्वरं

त्वदीक्षणाद् विश्वसितान्तरात्मनः ।

करोतु रक्षां पततो भवाम्बुधा-

वितीह चक्रायुधभूपतिर्जगौ ॥१०॥

ततः प्रपन्नव्रतमेनमेनसा

वियुक्तमायुङ्क्त गणेशितुः पदे ।

विगर्हितं धर्मधनैर्निबर्हणं

वदन्तमेवं सकलेभ्यसंसदि ॥११॥

परेऽपि चाक्षत्रिमिता गणेश्वरा

वभूवुराप्ताः सदृशं दृशं भृशम् ।

गणेश्नुगानामविगानधीवलाद्

विशिष्य विश्वासजुषा द्विषामपि ॥१२॥

पदे पदे सन्ति भटा रणोद्भटाः

प्रशामयन्ते शमिनः स्म तानपि ।

द्वियुक्तपष्ट्या हि सहस्रसंख्यया-

१ अनुगानां तथा द्विषां गणे सदृशं दृशमाप्ताः अक्षत्रिमि-
ताः=यद्दृशं गणधराः । *६२ सहस्राः शमिनः=यतयः ।

द्विधापि शान्तिक्रमलीनचेतसः ॥१३॥

सदा तदार्यापिटलेषु शूकता-

ऽऽनतेषु हिंसारस एष पूर्यते ।

क्वचित् क्षमायां न मनाक्, तदुन्मनाः

स नारकानेव निपेवतां न किम् ? ॥१४॥

प्रमाणमार्यास्वपि भूरसैर्मितै-

रभूत् सहस्रैर्यदुदीर्णया गिरा ।

धिगीदृशं ते नृपते ! कुविक्रमं

प्रजेशमूचे मृगयाऽशुचिं शुचिः ॥१५॥

अविक्रियं वैक्रियलब्धिशालिनां

प्रभुर्यतोऽप्यङ्गसहस्रमालिनाम् ।

दयां दिदेश स्थलनीरचारिणि

१ शान्तिः=शमो जिनश्च । २ तस्य भगवतः आर्यान्मृदेषु
 द्याभाये ध्याननेषु सन्तु क्षमायां=भूम्याम् एष हिंमारसः एचि-
 दपि मनाक् न पूर्यते, इतिहेतोः हिंमारसे उन्मनाः स=जनः
 नारकानेव न किं निपेवताम् ? नतेषु=प्रहीभूनेषु "आमलः
 प्रपथः प्रहः" 'एम् प्रहीभाये' धानुः । १२ यास्ताम् आर्याणां
 गिरा=वाण्या प्रजापि प्रानमाप्य ईशं=राजानमूचे, 'हे नृपते !
 ते=नच कुविक्रमं धिक ।

कृपाश्रये यः कृपणे पतत्रिणि ॥१६॥
 फलेन मूलेन च वारिभूहहा
 तथा परेषामनुकम्पयाऽन्विता ।
 ॐचतुःशताढ्यत्रिसहस्रवादिन-
 श्रतुःसहस्रा भनसोऽवबोधिनः ॥१७॥
 शतत्रयीयुक्तचतुःसहस्रिका
 मुनेरिवेत्यं ममयस्य-वृत्तयः ।
 अभुः प्रभोः केवलबोधशालिनो
 दिशां प्रकाशादहिमांशुमालिनः ॥१८॥
 जगत्त्रयं दण्डितमात्मसात् कृतं
 विमोहराजा रजता रजोबले ।
 त्वयाऽद्य तस्मिन्नपि दण्डधारिणा
 कृता त्रिलोकी प्रभुताद्भुता करे ॥१९॥

* ३४०० वादिनो मुनयः । १ मनःपर्ययज्ञानिनः । २ वृत्ती-
 नां विशेषणत्वात् स्त्रीलिङ्गम् । ३ एकवचनं जातौ । ४ 'मः'=
 शम्भुः=तीर्थकरः तत्प्रधानस्य=तदाज्ञानुचारिमुनेः=केवलिनः;
 मम=ममत्वं यस्यति=क्षिपति इति शप्रत्यये ममयस्या, इति वृत्ति-
 विशेषणं वा ।

प्रणूयमानस्त्रिसहस्रयोगिनां

गणोऽवधिज्ञानवतां सुरैरिति ।

विभूषिताऽद्यापि च येन संस्मर-

त्कथं न पत्या धरणी हृणीयते ॥२०॥

इतीदृशैस्तं विरचय्य वाङ्मयै-

र्गणेश्वरेः पूर्वगणं पट्टकृतः ।

मुमुक्षुवर्गोऽष्टशतीमितः स्थित-

स्तपोभरे यः स्वयमर्हतेरितः ॥२१॥

त्रिलक्षयुक्ता नवतिः सहस्रकाः

संचित्रवैलक्ष्यकृपं नृपं खगः ।

क्षमां गतो वाऽणुयतिः प्रतिष्ठित-

श्रुकार वाचा परमार्हनं बहुम् ॥२२॥

१ येन गणेन, विभूषिता धरणी अद्यापि न हृणीयते । किं०
येन, पत्या स्वामिना । २ संस्मरन्कथं सं=अन्यत्रकारेण स्मरन्ती
कथा यत्र तत्, क्रियाविशेषणम् । ३ पूर्वगणं विरचय्य पट्टः
परिदत्तः कृतः पट्टकृतः । ४ गण्यते इति लक्ष्यं=अङ्गना,
धिगतः अङ्गो यत्र तद् विलक्षं नन्य भावः घोलनम् । चित्रं=नामा
तच्च तद् घोलनं च तेन सहितं कृपा यस्मिन्, तम् । ५ कश्चिद्
विद्याधरः आकाशचारी भूचारी वा आदरः । ६ ध्यायतः ।

उपासिकानां निवहस्त्रिलक्षभृत्

पुनः सहस्रत्रिनवत्यधिष्ठितः ।

दयासमुद्रे स तदाशयेऽतिथी-

वभूव रत्नाकर एव केवलः ॥२३॥

प्रभुर्विजह्रे भुवि यत्र केवली

वलीयसो मोहगिरीन् विभेदयन् ।

रसैः प्रसन्ने जनमानसे सखी-

चकार कारुण्यरसाभगा गिरः ॥२४॥

मैदेकपुत्रा जननी जरातुरा

पिता सनत्पूर्वकुमारताविपम् ।

पुरो गतौ स्वस्य निनंसयाऽऽगतौ

विमोच्य मोहात् स हि तावबृबुधत् ॥२५॥

प्रवर्तिनी बाल्यत एव सुव्रता-

नैवप्रसूतिर्वरेटा तपस्विनी ।

१ धाविकाणाम् । २ तदाशये नृपाशये । ३ अहमेव एकः पुत्रो यस्याः सा । ४ नवनं नवः=जिनस्तवः तस्य प्रसूतिर्यस्याः सा; अनवप्रसूतिर्वा=न विद्यते नवा प्रसूतिर्यस्याः सा । ५ वरम् अटतीति घरटा, पुत्रोदरादित्वात्, “घरटा हंसयोपिति गन्धो-ल्याम्” इत्यनेकार्थे, सितच्छदत्वाद् घरटाया उपमा ।

स्थिरा सुदृग्मानसनीरजालये
शुचिः सपक्षा चरणानुरागिणी ॥२६॥

मुनेर्गृहस्थस्य च वाऽर्हदागमः

फलानि दत्ते त्रिदिवं शिवं ध्रुवम् ।

गतिस्तयोरेष, जनस्तमर्दयन्

रसेन हीनो भविता घनातपात् ॥२७॥

अहर्निशं सांतपनक्रियाविधौ

प्रवृत्तिभाग् जेनरुचिं विना जनः ।

अधः पतेत् दुःखममुष्य विभ्रत-

महो विधे ! त्वां करुणा रुणाद्धि न ॥२८॥

मुहूर्त्तमात्रं भवनिन्दया दया-

दरेण संसाध्य धियार्हतं मतम् ।

शुभं लभन्ते भविनो विनोदतः

क्षणेन मुक्त्यम्बुजलोचनायुजः ॥२९॥

स्त्रियः श्रियो वा विरहासहा महा-

सखाः सखायः श्रवदश्रवो मम ।

१ तयोः=मुनिगृह=हृद्ययोः गतिः एष आगमः । २ तम्=भाग-
मम्, अर्दयन् श्रोत्यन् भिन्दन् ।

इति प्रियालीनमलीनमानसा
न सातमाजोऽत्र परत्र देहिनः ॥३०॥

कुशासनेनापि कुशासनेन ये
नयेऽनुरक्ता बहुविप्रयोगतः ।

निवृत्तिमेष्यन्ति परं दुरुत्तर-
स्तरस्विभिर्मोहमहोदधिस्तु तैः ॥३१॥

निजस्य वप्रत्रितयाग्रनिष्ठया
जनोऽत्र निर्वाणिकया हृतेऽशिवे ।

इति स्तुते स्मातिमुदेष शोषित-
स्त्वयैव मातः ! सुतशोकसागरः ॥३२॥

मर्दर्थसंदेशमृणालमन्थरः
कदाऽभ्युपेता पथिकोऽथ बान्धवः ।

इतीह पृष्टो गरुडोऽपि यक्षराद्
तदाऽऽवचक्षेऽस्य हितं ससाक्षिकः ॥३३॥

१ ये कुशासनेन कुप्रवचनेन नये मार्गे शास्त्रे वा रागिणस्ते
कदाचिद् निवृत्तिं वैराग्यम् एष्यन्ति, परं तैर्मोहार्णवो दुरुत्तरः ।
२ निर्वाणी देवी । ३ जनो निर्वाणीम् इति स्तुते स्म । ४ मम
कारणमाश्रित्य मृणा=हिंसा कस्यापि दुःखदानं, तथा, आलम्=
असत्य तत्र मन्थरः अलस. हिंसातोऽसत्यतश्च निवृत्त इत्यर्थः ।
५ प्रच्छकस्य ।

मया नु पृष्टो भगवद्विवन्दिषुः

प्रियः कियद्दूर इति त्वयोदिते ।

विलम्बतेऽसाविति सा पराङ्मुखी

सखी सखीं तां निजगाद नाऽदरात् ॥१३॥

कञ्चित् प्रभातप्रभया भयादृते

प्रमाद्यतो नीलमणित्विषा निशि ।

विलोकयन्त्या रुदतोऽथ पक्षिणः

. स्त्रियाः क्षणोऽभूद्भृतलक्षलक्षणः ॥३५॥

न यावता भागवती लम्बनया

श्रुताऽस्ति गौस्तावदभीष्टता परे ।

चलाशु तस्याः श्रवणे विचक्षणः

^३प्रिये ! स कीदृग् भविता तव क्षणः ? ॥३६॥

कथं विधातर्मयि पाणिपङ्कजाद्

^४विधेर्जिनस्याशनपुण्यमुद्भवेत् ।

१ स्वया=अन्यथा. त्वगन्धोऽन्यार्थः । २ स्वप्नयावादीन् नीलमणित्विषा ज्ञमाद् निशि रुदनः पश्यन्त्याः, भयं पिना प्रभातप्रभयापि रुदनः, 'अद्यापि न रात्रिर्गता, कदा तिनन्वर्तनं करिष्ये' इत्याशयः । ३ कश्चिद् पतिर्जिनं प्रियन्दिषु प्रियां प्रत्याद, ऐ प्रिये ! शीघ्रं चल । ४ विधेः शुद्धजिनानः ।

इतीव सौराष्ट्रिकभव्यचिन्तनैः

स्थितः प्रभुः श्रीविमलाचलोपरि ॥३७॥

स्थितिक्रिया मासचतुष्टये प्रभो !

तव प्रिया शैत्यमृदुत्वाशिल्पिनः ।

ऋतोर्जनस्येव सुरैः समं भव-

त्विति प्रचक्रे सफलामसौ गिरम् ॥३८॥

तवाश्रयादेव च शान्तिरप्यभूद्

भियां प्रदेशे जिन ! तत्तवालिके ।

वियोक्ष्यसेऽवैल्लभयेति निर्गता-

क्षरालिरीत्याऽत्र कदाप्यटाव्यते ॥३९॥

गुरुत्वभावात् शुचिशस्त्रसंभवात्

सुरार्चितत्वादतिपुण्यभूभवात् ।

अदीदिपत् तीर्थकृदित्यसौ विभो-

लिपिर्ललाटंतपनिष्ठुराक्षरा ॥४०॥

१ हे प्रभो ! मासचतुष्टये तव स्थितिर्जनस्य प्रिया, किं० तव, शैत्यं मृदुत्वं च तस्य शिल्पिनः कारकस्य, शैत्यं कामक्रो-
धोपशमात्, मृदुत्वं मानोपशमात्, जनस्य इति गिरं=वाणीं
सफलां चक्रे । २ अवल्लभया=अनिष्टया । ३ 'अट गतौ',
'गत्यर्थाः प्राप्त्यर्थाः', प्राप्यते ।

अयि स्वयूद्यैरशानिक्षतोपमं

समं विपेहेऽप्युपसर्गकारणम् ।

सुरैर्नरैर्वा पशुभिः सहासुरैः

कृतं त्वमीषां विकृतं न मानसम् ॥४१॥

भुवं पुनानस्य तवेति निर्गल-

न्ममाऽद्य वृत्तान्तमिमं बतोदिता ।

तनोति संसद् दिवि गायनेः प्रभो !

पुरन्दरस्यापि पुरो महोदयम् ॥४२॥

प्रभोर्विहारे मगधेऽपि मागधेः

प्रवर्ण्यमाने विविधैर्महोत्सवैः ।

मुखानि लोलाक्षि ! दिशामसंशयं

प्रियोऽवदत्पश्य विभूपणेरितः ॥४३॥

स्वसिन्धुचापप्रमयोन्नतावित-

स्तनूं प्रिये ! पश्य महोज्ज्वलां दिशाम् ।

मुखान्यमुष्याः किरणेश्च तामसाद्

दशापि शून्यानि त्रिलोक्यिष्यसि ॥४४॥

ममैव शोकेन विदीर्णवक्षसा

मनः किमाकस्मिकमद्य नोद्यतम् ।

निवेदितुं सर्वविदे तदास्पदे

विडौजसाऽगामि भुवस्तलेऽञ्जसा ॥४५॥

मयाऽद्य मुक्तिः प्रतिपत्स्यते श्रिया

त्वया विचित्राङ्घ्रि ! विपत्स्यते यदि ।

निपेवणाद् मे न कदापि मामतः

समेतशैलं चलितुं तु मा भज ॥४६॥

विहाय सर्वामथ तीर्थकृच्छ्रयं

विभुर्ययौ तद्गिरिशृङ्गमुन्नतम् ।

तदाऽस्मि दैवेन हतोऽपि हा हतः

सुरेशितेति प्रलपन्नुपागमत् ॥४७॥

त्रयोदशाहे किल शुक्रजेऽसिते

जिनः प्रपन्नानशनः शिवं ययौ ।

१ शोकेन न उद्यतम् । २ त्वया=अन्यया, त्वशब्दोऽप्यर्थः ।
विचित्राणि अङ्घ्रानि तीर्थकरशरीराणि साधनानि यस्यास्तत्सं-
बोधने हे विचित्राङ्घ्रि ! त्वया=अन्यया भवत्या मे निपेवणात्
कदापि श्रिया न विपत्स्यते अतः मां मा भज ।

अगुर्विनेया नवशत्यनुप्रभु

रफुटं यतस्तेऽशिशवः परांसवः ॥४८॥

तवापि हा हा विर्रहात् क्षुधाकुलाः

कुलाश्रया अन्यतपस्विनोऽधुना ।

त्वयीश ! भुक्ते त्वनुभुञ्जतामिति

गणीन्द्रमाशास्त हरिः प्रशस्तधीः ॥४९॥

विधाय कल्याणकर्म सोत्सवं

कुलायकुलेषु विलुठ्य तेषु ते ।

खगा इव स्तूपतटेषु च क्रमाद्

दिवं ययुस्त्यक्तशुचः सुरेश्वराः ॥५०॥

ततो विजहुर्गणिनः ससंयता

उपासकैर्भूपातिभिः कृतार्चनाः ।

चिरेण लब्धा बहुभिर्मनोरथै-

रुपादिशन्तः प्रभुशान्तिशासनम् ॥५१॥

१ प्रभोः पश्यान् अनुप्रभु, अत्र " विभक्ति " (वि० ६०
३।१।३६) इत्यादिनाऽऽप्ययीभाषः । २ अग्निदाः=तदज्ञा गुला
या । ३ परे सिद्धा मानरूपा या अस्य प्राणा येषां ने । ४ गिर-
होऽत्र भोजनादेः, ऋधिकारान् । ५ कुलेषु=गृहेषु आय=व्यजा-
दिस्तन्प्रभानं कुरां तटं येषु ईदृशानि स्तूपनटानि स्तूपनूमयः
"कुलं तटे संन्यपृष्ठे तटागस्तूपधोरपि" इत्यनेकार्थः ।

प्रभोर्विमुक्तेः पदमाश्रिताः सुरा
 अपूपुरन्नीप्सितमंद्भिसेविनाम् ।
 कदापि साक्षाद्भवनात् कदाचन
 गताः क्षणेनाऽस्फुटितेक्षणा ममम् ॥५२॥
 सुताः कर्माह्वय चिराय चुङ्कृतै-
 रिवाण्डजाः पक्षबलं तथैगमम् ।
 इहाश्रयन्तामिति शिक्षया क्रमाद्
 ययुर्विनेयां गणिनां गणेशताम् ॥५३॥
 विधौ विधेया मतयो विधेयका
 विधाय कम्प्राणि मुखानि कं प्रति ।
 वृथा निरीक्षध्वमितस्ततः किमु
 ऋते न बोधात् सैविधेः शिवाश्रयः ॥५४॥
 गुरोर्निषेवा श्रुतदानपूजना
 जनाः । कुरुध्वं स्वगुरूदिताध्वना ।

१ क्षणेन उत्सवेन, अप्रकटम् ईक्षणं दर्शनं येषां ते, ममं=ममत्वं गताः=गताः । २ कम्=आत्मानम् आह्वय=प्रसाध=अभ्यस्य=प्रत्यक्षीकृत्य । ३ अण्डजानां पक्षे अगमं=वृत्तम् । ४ विधिः क्रिया तत्सहितं बोधं ज्ञानं धिना न मुक्तिः ।

कथासु शिष्यध्वामिति प्रभीत्य स

परम्परामार्गमत्रालयद् गणी ॥५५॥

फलेग्रहिः शान्तिजिनोदितागमः

क्रमेण शाखाबहुलः स्फुरत्पदः ।

प्रमोदजन्यात् श्रवणेन विश्रुतः

श्रुतभ्य सेकाद् बुबुधे नृपाश्रुणः ॥५६॥

दानमदादमदाद् दमदान्ते-

दीनदयालुतयाऽत्रनिपालः ।

शस्यतमे परिसंस्मृतशान्ते-

नाम्नि च विस्फुरिते श्रुतियोग्ये ॥५७॥

शैवपदस्य पदव्यवबुद्धा

दुर्णयवर्णितिरेव निपिद्धा ।

रूपमदर्शि धृतोऽमि चदर्थं

त्रैतामि तत् त्वगिहामि म कर्ता ॥५८॥

१ जिनोदितागमः नृपाणां=प्रवरत्नराजां प्रमोदाजानाद्
अश्रुणः नृपाश्रुणः सेकान्=सेचनाद् सुबुधे=प्रबुद्ध =विद्वन्मने
ज्ञाने, प्रनयोऽप्यागमः=तदः जगत्सेकाद् विद्वन्मरः स्यात् । २ परशनि
शयधिव्याप्तनाचार्यादीनि, पदो पदं=मूलम् । ३ पदयोः=भागं ।
५ त्रैतामि=चित्तं धृत्, तत्=तस्मान्, स्वम् इह कर्ता ईश्वरः ।

देवनृदेवगणः स्तुतिमेवं

तस्य चकार गणेशवरस्य ।

मानसतोऽपि च मा क्षणमात्रं

गच्छ यथेच्छमथेत्यभिधाय ॥५९॥

आनन्दजाश्रुभिरनुस्त्रियमाप्समार्गान्

व्यक्तान् पदानि निदधद् बहुवर्णसंघैः ।

चक्रे ह्यनेकपमुखः स गणे गणेशो-

ऽप्यङ्गाश्रितत्रिपदिकागंतभूरिलक्ष्म्याः ॥६०॥

लोकाननेकवचनामृतलुप्तदुःख-

प्राक्शोकनिर्गमितनेत्रपयःप्रवाहान् ।

कुर्वन् स सर्वविदनूक्तिरसात् तदोर्व्या

रेजे सितद्युतिरिवाप्तगणाधिराजः ॥६१॥

पूर्वं रथाङ्गभृति पञ्चमकेऽपि पश्चाद्

रागेण वा भगवति स्मितपद्मिनीशे ।

१ सेव्यमानः मार्गो जैनागमो यैस्ते ईदृशान् व्यक्तान्=परिड-
तान् चक्रे । २ अनेकान् पाति=रक्षति दयोपदेशाद् ईदृशं मुखं
यस्य सः । ३ त्रिपदी=गजाभरणम्, उत्पादव्ययध्रुवरूपा वा ।
४ गता=प्राप्ता ।

चक्रे स चक्रनिभचंक्रमणच्छलेन

स्वस्मिन्प्रभाकररुचिं शुचिमण्डलस्थः॥६२॥

सर्वत्र सार्वगणशासनसार्वभौम-

पट्टस्थितस्य गणिनोऽनुदिनार्चनासु ।

सिद्धिर्भवेद् भविजनस्य पुरःस्थितस्य

नीराजनां जनयतां निजबान्धवानाम् ॥६३॥

श्रीहर्षः कविराजराजिमुकुटालंकारहीरः सुतं

श्रीहीरः सुपुत्रे जितेन्द्रियचयं मामल्लदेवी च यम् ।

१ श्रीहर्षः पूर्वनाम्नि हीरहर्षनामतः पदं कृतेने पदममुदायो-
पचारान्, 'वृत्तो व्र्येदत्तः' इति न्यायान् । कविराजराजिमुकु-
टालंकारहीरः = कः = अक्षिप्रं प्रा वा विराजो = गण्डः, यदारजः,
विशिष्टराजो वा, एषु राजते शोभते कविराजराजि = न्यो, अने-
हिरेगण्डेनान्यान्, प्रसन्नो द्विगण्यगर्भवान्, विराजे गण्डे
स्वर्गकायवान्, धनदे स्वर्गाधिपान्वात्, कनकप्रधानमुकुटा-
लकाण्डान् । श्रीहीरः = हीरपिजयमूर्तिः, यं जितेन्द्रियचयं मुनि-
घर्षं, सुपुत्रे = सुते स्म जनयामास = उत्पादयामास । च = पुनः
मा = लक्ष्मी = पत्नी लक्ष्मी वा मातृदेवी समर्थनाम्नः देवी स्त्री
सुपुत्रे प्राग्गतः स्रामुद्रयकपमुनिघर्षस्य समर्थनासुपुत्रत्वान् स्त्री-
भान्यदेवीपुत्रित्वान्वात् । पत्नीपत्नी श्रीहीरमूर्तिना येभ्यश्चै महा-
प्रतिभ्ये स्थापितं दीक्षितमिति भावः । सुतं पुत्रं, पञ्जे सुतमित्य,
सुतोपमा, गिष्ये पुत्रप्रयत्नान्वात् । ननुमो यदित्यामिन्मन्त्रः,
मध्यमपदलोपात्, तस्य चिन्तनं स्वयम् यस्य, तस्य पारमित्रं कर्तं

एपां विनेयाः कवयः कृपाद्याः
 पद्यास्वरूपाः समयाम्बुराशौ ॥४॥
 तत्पादाम्बुजभृङ्गमेघविजयः
 प्राप्तस्फुरद्वाचक-
 ख्यातिः श्रीविजयप्रभाख्यभगवत्-
 सुरेस्तपागच्छपात् ।
 नुन्नोऽयं निजमेरुपूर्वविजय-
 प्राज्ञादिशिष्यैरिमां
 चक्रे निर्मलनैपथीयवचनैः
 श्रीशान्तिचक्रिस्तुतिम् ॥५॥




तच्चिन्तामणिमन्त्रचिन्तनफले शृङ्गारभङ्ग्या महा-
काव्ये चारुणि नैषधीयचरिते सर्गो यमादिर्गतः ॥

इति श्रीनैषधीयमहाकाव्यसमस्याया महोपाध्यायश्रीमेघविजयगणि-
पूरितायां षष्ठः सर्गः संपूर्णः ॥ श्रीः ॥



तस्मिन् । "शृङ्गं चिद्धविपाणयोः क्रीडाम्युयन्त्रे शिखरे प्रमुत्त्वो-
त्कर्षमानुषु" भङ्गिः पुनर्भक्तिधोर्योः" इत्यनेकार्थः ; शृङ्गेपु=शिख-
रेषु आरो=गतिः=प्राप्तता यस्य स मेघः, "गिरौ वर्षति माधवः"
इतिवचनान् ; शृङ्गारस्य=मेघस्य भङ्ग्या=तरङ्गेण चारुणि=रम्भे ।
नैषधकाव्याज्जातं नैषधीयं तस्येव चरितं=आचारः=समस्यारूपो
यत्र तस्मिन् ; सर्गः, यमाः=अहिसादयः पञ्च महाव्रतानि सैव
संग्या आदिर्यस्य स =षष्ठः सर्गः संपूर्णः अभवत् ।

भ्रूहरितः ।



जयति जगति जाग्रज्ज्ञानयोगाद् युगादौ
जिनवरनवरश्मिर्मरुदेवादिदेवः ।

तदनु दिनपकान्तिः शान्तिरर्हन् स चक्री
जिनपतिरपि पार्श्वः शाश्वतश्रीर्विवस्वान् ॥१॥

तदनु दनुजपूज्यस्तीर्थकृद् वीरनामा
निरुपममहिमाढ्यः सर्ववित्सार्चभामः ।

तदनु गणधरालीपूर्वदिग्भानुमाली
विजयपदमपूर्वं हीरपूर्वं दधानः ॥२॥

कनकविजयशर्माऽस्यान्तिपत्प्रौढधर्मा
शुचित्तरवरशीलः शीलनामा तदीयः ।

कमलविजयधीरः सिद्धिमांसिद्धिवीर-
स्तदनुज इह रेजे वाचकश्राशरीरः ॥३॥

चारित्र्यशब्दाद् विजयाभिधान-
स्त्रयी सगर्भा धृतशीलधर्मा ।

एषां विनेयाः कवयः कृपाद्याः
 पद्यास्वरूपाः समयाम्बुराशौ ॥४॥
 तत्पादाम्बुजभृङ्गमेघविजयः
 प्राप्तस्फुरद्वाचक-
 ख्यातिः श्रीविजयप्रभाख्यभगवत्-
 सूरेस्तपागच्छपात् ।
 नुन्नोऽयं निजमेरुपूर्वाविजय-
 प्राज्ञादिशिष्यैरिमां
 चक्रे निर्मलनैपधीयवचनैः
 श्रीशान्तिचक्रिस्तुतिम् ॥५॥



